



18.02.2021 வியாழக்கிழமை

புரிந்துணர்வு ஏற்படின தமிழ்க் கட்சிகள் ஒன்றிணைந்து செயற்பட வாய்ப்புண்டு

சுவிஸ் தூதுவரிடம் விக்கி எடுத்துரைப்பு

யாழ்ப்பாணம், பெப். 18
“தமிழ் மக்கள் வாக்களிக்கும் கட்சிகள் இரண்டு முக்கியமான பிரிவுகளாகப் பிரிந்து நிற்கின்றன. ஒரு சாரார் தமிழ் மக்களின் வருங்காலத்தைப் பற்றிய சிந்தனையில் தமது கொள்கைகளை வகுத்திருக்கின்றார்கள். மறுசாரார் அரசிடம் இருந்து இன்று எதனைப் பெற்றுக் கொள்ள முடியும் என்ற நிலையில் செயற்படுகின்றார்கள்.”
-இவ்வாறு சுவிஸ்சர்லாந்து தூதுவரிடம் பாரா

ளுமன்ற உறுப்பினர், நீதியரசர் க.வி.விக்கேஸ்வரன் தெரிவித்தார்.
புரிந்துணர்வு ஏற்பட்டால் தமிழ்க் கட்சிகள் யாவும் ஒருமித்து செயல்பட முடியுமென்றே நான் கருதுகின்றேன் என்றும் அவர் சுட்டிக்காட்டினார்.
இது தொடர்பில் பாராளுமன்ற உறுப்பினர் க.வி.விக்கேஸ்வரன் வெளியிட்டுள்ள அறிக்கையில் தெரிவிக்கப்பட்டுள்ளதாவது:-
இலங்கைக்கான சுவிஸ்சர்லாந்து தூதுவர்



யாழ்ப்பாணத் தீவுகளை இந்தியாவுக்கு வழங்கலாம் அமைச்சர் டலஸ் கருத்து

கொழும்பு, பெப். 18
“யாழ்ப்பாணத் தீவுகளில் மின் உற்பத்தி அபிவிருத்திப் பணிகளை இந்தியாவுக்காக அல்லது சீனாவுக்காக வழங்குவது என்பது

இணக்கப்பாட்டுடான தீர்மானம் ஜெனிவாவில் சாத்தியமில்லை? தனித் தீர்மானத்தை இலங்கை முன்வைக்கும்

கொழும்பு, பெப்ரவரி 18
ஜெனிவாவில் எதிர்வரும் 22 ஆம் திகதி திங்கட் கிழமை ஆரம்பமாகவுள்ள ஐ.நா. மனித உரிமைகள் பேரவையின் 46 ஆவது கூட்டத் தொடரில் இலங்கைக்கும், இலங்கை தொடர்பான விவகாரத்தைக் கையாளும் முதன்மை நாடுகளின் (Core Group) குழுவிற்கும் இடையில் இணக்கப்பாட்டுடான தீர்மானம் ஒன்றைக் கொண்டுவதற்கு மேற்கொள்ளப்பட்ட முயற்சிகள் தோல்வியடைந்திருப்பதாகத் தெரிகின்றது. இதனையடுத்து தனியான தீர்மானம் ஒன்றைக் கொண்டுவருவதற்கான முயற்சிகளை இலங்கை மேற்கொண்டுவதாக கொழும்பு இராஜ தந்திர வட்டாரங்கள் தெரிவித்தன.



தற்கொலை அங்கிகள் வவுனியாவில் மீட்பு!



வவுனியா, பெப். 18
வவுனியா செட்டிகுளத்தில் நேற்று பிற்பகல் இரண்டு தற்கொலை வெடிகுண்டு அங்கிகள் புதைக்கப்பட்டிருந்த நிலையில்

இங்கிலாந்திலிருந்து வருவோருக்கான பயணத் தடையை நீக்கியது இலங்கை!

கொழும்பு, பெப். 18
இங்கிலாந்தில் இருந்து இலங்கை வருவோருக்கு விதிக்கப்பட்ட பயணத் தடை நேற்று முதல் உடடியாக அமுலுக்கு வரும் வரையில் நீக்கப்பட்டுள்ளது.
இங்கிலாந்தில் புதிய வகை கொரோனா வைரஸ் பரவி வருவதை அடுத்து அந்நாட்டிலிருந்து இலங்கைக்கான அனைத்துப் பயணங்களுக்கும் தற்காலிகத் தடை விதிக்கப்பட்டது.
இந்நிலையில் ஜனாதிபதி தலைமையில் நேற்று நடைபெற்ற கூட்டத்தில் இந்தத் தற்காலிக பயணத் தடை நீக்கப்படுவதாக அறிவிக்கப்



25 கிலோ கிராம் வெடிமருந்துடன் ஒருவர் கைது!

வவுனியா, பெப். 18
வவுனியா நெடுங்கேணி பகுதியில் 25 கிலோ சி4 வெடிமருந்துடன் ஒருவர் கைது செய்யப்பட்டுள்ளார்.
அவரது வீட்டில் நேற்று சோதனை நடத்திய பொலிஸார், வெடிமருந்தை மீட்டதுடன், இளைஞனைக் கைது செய்தனர்.
கண்ணிவெடி அகற்றும் நிறுவனத்தில் பணியாற்றும் இளைஞன், அகற்றப்பட்ட கண்ணிவெடிகளின் மருந்துகளைச் சேகரித்துள்ளார்.

வடக்கில் நேற்று 4 பேருக்கு தொற்று

யாழ்ப்பாணம், பெப். 18
வடக்கு மாகாணத்தில் நேற்று 4 பேருக்கு கொரோனா வைரஸ் தொற்று உறுதிப்படுத்தப்பட்டது. தொற்றுக்குள்ளானவர்களில்

பாலசாலை விளையாட்டு விழாக்களுக்கு மட்டுப்படுத்தப்பட்ட அளவில் அனுமதி

கொழும்பு, பெப். 18
ஏராளமான மாணவர்களை அணிதிரட்டாமல் மாணவர்களின் மனப்பான்மை மற்றும் திறன்களை வளர்ப்பதற்கு சுகாதார அமைச்சினால் பரிந்துரைக்கப்பட்ட விளையாட்டு நிகழ்வுகளை

ஒரே நாளில் 13 உயிர்களை பலியெடுத்தது கொரோனா!

கொழும்பு, பெப். 18
இலங்கையில் கொரோனா வைரஸ் தொற்றால் மேலும் 13 பேர் உயிரிழந்துள்ளனர் என்று அரசு தகவல் திணைக்களம் அறிவித்துள்ளது.

இலங்கை மீது நடவடிக்கை எடுக்க கட்டாயத் தகனம் மற்றொரு ஆதாரம்

மனித உரிமை கண்காணிப்பகம் சுட்டிக்காட்டு
கொழும்பு, பெப். 18
கட்டாயத் தகனம் குறித்த விடயத்தில் அரசாங்கம் அக்கறை கொள்ளாதது இலங்கை குறித்து ஐ.நா. மனித உரிமைகள் ஆணைக்குழு, நடவடிக்கை எடுக்கவேண்டும் என்பதற்கான மற்றுமொரு ஆதாரம் என
மனித உரிமைகள் கண்காணிப்பகம் தெரிவித்துள்ளது.
அண்மையில் பிரதமர் மஹிந்த வெளியிட்ட அறிவிப்பானது, முஸ்லிம்களின் மத உரிமைகளை கொடூரமாக மறுத்த கொள்கையின் முடிவாக அமைந்

புரிந்துணர்வு...

டொமினிக் பேர்கலருடன் முதற் செயலாளர், அரசியல், சிடோனியா கேபிரியல் அத்துடன் நிகழ்ச்சிகள் இணைப்பாளர் சுசந்தி கோபாலகிருஷ்ணன் மூவரும் என்னை வந்து யாழ்ப்பாணத்தில் உள்ள இல்லத்தில் சந்தித்தார்கள்.

புதிய சுவில் தூதுவரின் வடக்கை நோக்கிய முதற் பயணம் இதுவாகும். வவுனியாவில் தரித்து நின்று, இன்று (நேற்று) மாலை இங்கு வந்து என்னைச் சந்தித்த பின்னர் நல்லூர்க் கந்தனைத் தரிசிக்கச் செல்கின்றார்கள்.

எங்கள் சரித்திரம் பற்றியும் தற்கால பிரச்சினைகள் பற்றியும் பல கேள்விகளை அவர் கேட்டிருந்தார்.

முக்கியமாக பொத்துவில் தொடக்கம் பொலிகண்டி வரையிலான மக்களின் எழுச்சிப் பவனி சகலரையும் ஒன்று சேர்த்து துது என்று கூறி இவ்வாறான ஒற்றுமை வருங்காலத்தில் நிலைக்குமா என்று கேட்டார்.

அதற்குப் பதில் அளித்த நான், 2004 டிசெம்பர் மாதத்தில் சுனாமி வந்த போது உக்கிரமாகப் போரில் ஈடுபட்டிருந்த இலங்கை இராணுவமும் விடுதலைப் புலிகளும் மனிதாபிமான முறையில் ஒன்று சேர்ந்து, பாதிப்புக்குள்ளான மக்களுக்கு மூன்று நாட்கள் வரையில் உதவி செய்தார்கள். அதே போன்று இன்று தமிழர், முஸ்லிம்கள், மலையகத் தமிழர், கத்தோலிக்கர்கள் போன்ற அனைவரும் இன்றைய ஜனாதிபதியின் தவறான முடிவுகளால் கொள்கைகளால் பாதிப்புற்றிருக்கின்றார்கள்.

சிறுபான்மையினர் அனைவருக்கும் எதிராக சிங்கள பெளத்தம் என்ற ஆயுதத்தை ஓய்வுபெற்ற இராணுவத்தினருடனும் சேவையில் இருக்கும் படையணியினருடனும் சேர்ந்து பிரயோகிக்கும் போது பாதிப்பும் சகல மக்களும் ஒன்றிணைக்கின்றார்கள். தற்போதைய ஐக்கியம் அரசின் பிழையான செயற்பாடுகளால் ஏற்பட்டுக்கொண்டிருக்கின்றது. அவர்களின் பிழையான செயற்பாடு தொடரும் வரையில் வடக்கும் கிழக்கும் மலையகமும் சேர்வன. தமிழரும் முஸ்லிம்களும் சேர்வர். வடக்கும் கிழக்கும் இணைவன. ஆகவே அரசின் நடவடிக்கைகளிலேதான் எமது ஐக்கியம் தங்கியிருக்கின்றது என்றேன்.

உங்கள் அரசியல் கட்சிகள் பலவாகப் பிரிந்து நிற்கும்போது அவர்கள் இடையே ஒரு ஒற்றுமையை ஏற்படுத்த முடியுமா என்று தூதுவர் கேட்டார்.

அதற்கு நான் கட்சிகள் ஒவ்வொன்றிற்கும் தங்கள் தங்களது கொள்கைகள் சம்பந்தமாகப் முழுமையான புரிதல் ஏற்பட்டால் முடியும் என்றேன்.

அதன் அர்த்தம் என்ன என்று கேட்டார். தமிழ் மக்கள் வாக்களிக்கும் கட்சிகள் இரண்டு முக்கியமான பிரிவுகளாகப் பிரிந்து நிற்கின்றன. ஒரு சாரார் தமிழ் மக்களின் வருங்காலத்தைப் பற்றிய சிந்தனையில் தமது கொள்கைகளை வகுத்திருக்கின்றார்கள். மறு சாரார் அரசிடம் இருந்து இன்று ஏதனைப் பெற்றுக் கொள்ள முடியும் என்ற நிலையில் செயற்படுகின்றார்கள். பறங்கியர்களுக்கு நடந்தது போன்று அரசின் தற்போதைய செயற்பாடுகள் வருங்காலத்தில் தமிழ் மக்களின் தொகையையும் வதிவையும் குறைத்துக் குறைத்து வடக்கு கிழக்கை எடுத்த சிங்கள மயமாக்கக் கூடும் என்ற பயத்திலேயே ஒரு சாரார் தமது அரசியலை நடத்துகின்றார்கள்.

மறுசாரார் பின்னர் என்ன நடந்தாலும் எமக்குக் கவலையில்லை, இன்று எமது மக்கள் குணிதம் பணிந்தேனும் அரசிடமிருந்து ஏதனைப் பெற்றுக் கொள்ளலாம் என்ற சிந்தனையிலேயே அரசியல் நடத்துகின்றார்கள். பின்னையோர் வருங்காலத்தைப் பற்றியும் சிந்திக்க வேண்டும். முன்னையவர்கள் நிகழ்காலத்தைப் பற்றியும் சிந்திக்க வேண்டும். அரசியல் தீர்வுப் பொருளாதார அபிவிருத்தியும் தேவை என்று இருசாராரும் பயணிக்க வேண்டும். இவற்றை விட தனிப்பட்ட ரீதியிலே அரசியல் பிரமுகர்கள் இடையில் கோபதாபங்கள் மற்றும் முரண்பாடுகள் இருப்பதையும் அவதானிக்கலாம். புரிந்துணர்வு ஏற்பட்டால் எமது கட்சிகள் யாவும் ஒருமித்து செயல்பட முடியுமென்றே நான் கருதுகின்றேன்.

பொது வாக்கெடுப்பை வேண்டி உங்களுடைய கட்சி ஐக்கிய நாடுகள் மனித உரிமைகள் தூதுவரிடம் கோரிக்கை விடுத்தது. அவ்வாறெனின் என்னவா

றான கேள்விகளை நீங்கள் பொது வாக்கெடுப்பின் போது மக்களிடம் கேட்கப் போகின்றீர்கள் என்று கேட்டார்.

முதலிலே பொது வாக்கெடுப்புக்கு ஐ.நா அனுமதியைத் தரட்டும் கேள்விகளைப் பின்னர் பார்க்கலாம் என்றேன். பல சிங்கள புத்திஜீவிகள் இந்தப் பொது வாக்கெடுப்பின் மூலமாக தமிழ்த் தலைவர்கள் நாட்டைப் பிரிக்கப் பார்க்கின்றார்கள் என்றும் பிரிவினைக்கு வித்திடுவதற்கே பொது வாக்கெடுப்பை தமிழ் அரசியல்வாதிகள் கோருகின்றார்கள் என்று நினைக்கின்றார்கள் என்று கூறினார்.

அதற்குப் பதிலளித்த நான் ஒற்றையாட்சியா அல்லது சமவட்டியா என்று கேள்விகளை நாம் முன் வைத்தால் ஒற்றையாட்சியா பிரிவினையா என்ற கேள்விக்கு இடமில்லை அல்லவா என்று நான் கேட்டேன்.

தமிழ் மக்களின் பாரம்பரியம் பற்றியும் சிங்கள பெளத்த மயமாக்குதல் பற்றியும் பல விடயங்களை நாங்கள் பேசிக்கொண்டோம். திரும்பவும் வந்து சந்திப்பதாக கூறி அவர்கள் விடைபெற்றார்கள். - என்றுள்ளது.

இங்கிலாந்தி...

பட்டுள்ளது. சுற்றுலாப் பயணிகள் உட்பட இங்கிலாந்தில் இருந்து வரும் எவருக்கும் இந்தத் தடை நீக்கம் பொருந்தும்.

தற்கொலை...

மீட்கப்பட்டுள்ளன என்று பொலிஸ் தகவல்கள் தெரிவித்தன.

“சிறப்பு அதிரடிப் படையினர் மற்றும் பொலிஸார் நடத்திய தேடுதலின்போது வவுனியா சின்னத்தம் பணையில் அவை கண்டுபிடிக்கப்பட்டன. அவற்றின் வெடிபொருள் வெடிக்கும் நிலையில் காணப்படுகின்றன.

இரண்டு தற்கொலை அங்கிகளும் தமிழீழ விடுதலைப் புலிகளுக்கு சொந்தமானவை என்று சந்தேகிக்கப்படுகிறது.

செட்டிகுளம் பொலிஸார் மேலதிக விசாரணைகளை முன்னெடுத்துள்ளனர்” என்றும் பொலிஸ் தகவல்கள் தெரிவித்தன.

இணக்கப்பாட்டு...

இலங்கை தொடர்பான முதன்மை நாடுகளின் குழுவின் பிரதிநிதிகளுடனான சந்திப்பின்போது ஒருமித்த கருத்துடனான தீர்மானம் நிராகரிக்கப்பட்டுள்ளதை அறியமுடிந்ததாக கொழும்பு வட்டாரங்கள் தெரிவித்தன.

முதன்மை நாடுகளின் எதிர்பார்ப்புகளை இலங்கை அரசாங்கம் நிறைவேற்றவில்லை. இதனால் ஒருமித்த கருத்துடனான தீர்மானம் சாத்தியமற்றதாகியுள்ளதாகவும் இந்த வட்டாரங்கள் தெரிவித்தன.

முதன்மைக் குழு எதிர்பார்ப்பதற்கும் இலங்கை விரும்புவதற்கும் இடையில் பெரும் இடைவெளியுள்ளது எனவும் சுட்டிக்காட்டப்பட்டுள்ளது. இதனால் தான் இணக்கப்பாட்டுக்கு சாத்தியமில்லாமல் போனதாகவும் தெரிவிக்கப்படுகின்றது.

உள்நாட்டில் தயாரிக்கப்பட்ட தீர்மானத்தை முன்வைப்பதற்கான முயற்சிகளில் இலங்கை ஈடுபட்டுள்ளதை தொடர்ந்து ஐக்கிய நாடுகள் மனித உரிமைகள் பேரவை அமர்வில் இலங்கையும், முதன்மைக் குழுவும் மாறுபட்ட பாதைகளில் பயணிக்கும் நிலை காணப்படுவதாகவும் இந்த வட்டாரங்கள் தெரிவித்தன.

பிரிட்டன் தலைமையிலான இலங்கை குறித்த முதன்மைக் குழுவில் கனடா, ஜேர்மனி, மொண்டிநீக்ரோ, மசிடோனியா ஆகிய நாடுகள் உள்ளன. பிரிட்டனால் கொண்டுவரப்படவுள்ள தீர்மானத்துக்கு இந்த நாடுகள் அனுசரணை வழங்கும் எனத் தெரிவிக்கப்படுகின்றது. இதனை விட ஏனைய நாடுகளின் ஆதரவைப் பெறுவதற்கான முயற்சிகளும் முன்னெடுக்கப்படுகின்றன.

மனித உரிமைகள் பேரவை அமர்வில் இலங்கை உள்நாட்டில் உருவாக்கப்பட்ட தீர்வொன்றை முன்வைக்கவுள்ளது என்பதை அமைச்சரவை பேச்சாளர் ரமேஸ் பத்திரன் கொழும்பு ஊடகம் ஒன்றுக்கு உறுதிப்படுத்தினார்.

“நாங்கள் இணக்கப்பாட்டு தீர்மானம் ஒன்றை ஏற்றுக்கொள்வதற்கான வாய்ப்பில்லை” எனவும் அவர் குறிப்பிட்டுள்ளார். இது தொடர்பில் இராஜதந்திர மட்டத்தில் தொடர்ச்சியாக பேச்சுவார்த்தைகள் இடம்பெறுவதாகவும் தெரிவிக்கப்பட்டிருக்கின்றது.

வடக்கில் நேற்று...

ஒருவர் யாழ்ப்பாணம் பல்கலைக்கழக விஞ்ஞான பீட மாணவர் என்று வடக்கு மாகாண சுகாதார சேவைகள் பணிப்பாளர் மருத்துவர் ஆ. கேதீஸ்வரன் தெரிவித்துள்ளார்.

யாழ்ப்பாணப் பல்கலைக்கழக மருத்துவ பீட ஆய்வுகூடத்தில் 491 பேரின் மாதிரிகள் பரிசோதனைக்கு உள்படுத்தப்பட்டன. இவர்களில் ஒருவருக்கு கொரோனா தொற்று உறுதிப்படுத்தப்பட்டது.

யாழ்ப்பாண பல்கலைக்கழக விஞ்ஞான பீடத்தில் பயிலும் சேகாலையைச் சேர்ந்த மாணவனுக்கே தொற்று உறுதிப்படுத்தப்பட்டது. இவர் பல்கலைக்கழகத்துக்கு வருகை தந்த நிலையில் இரண்டு

பாடசாலை...

நடத்துவதற்கு எந்த தடையும் இல்லை என்று கல்வி அமைச்சு அறிவித்துள்ளது. பாடசாலை மேம்பாட்டுக்கான உத்தியோகபூர்வ அரசு விழாக்கள் மற்றும் சுகாதார விதிமுறைகளின்படி ஏற்பாடு செய்யக் கூடிய நிகழ்ச்சிகளும் நடத்தப்படலாம் என்று அமைச்சு சுட்டிக்காட்டியுள்ளது.

இது தொடர்பில் கல்வி அமைச்சு வெளியிட்டுள்ள அறிக்கையில் தெரிவிக்கப்பட்டுள்ளதாகவுது:-

பேச்சுப் போட்டிகள், விவாதப் போட்டிகள் போன்ற போட்டிகளும் மற்றும் மரம் நட்டும் திட்டங்களும் பாடசாலையில் நடத்தப்படலாம்.

இருப்பினும், பாடசாலை வளாகத்திற்கு வெளியே பெரிய அளவிலான கூட்டங்கள், ஊர்வலங்கள், அணிவகுப்புகள் மற்றும் நிகழ்ச்சிகள் போன்றவை அனுமதிக்கப்படாது.

வெளி நபர்கள் சம்பந்தப்பட்ட சுகாதார நடவடிக்கைகளில் மாணவர்கள் பங்கேற்கவும் தடை விதிக்கப்பட்டுள்ளது - என்றுள்ளது.

யாழ்ப்பாணத்...

தொடர்பில் எந்தவொரு இறுதி முடிவும் அரசு எடுக்கவில்லை. இந்தியாவுக்கு வழங்கலாம் என்பது எனது தனிப்பட்ட கருத்து.” என மின்சக்தி, எரிசக்தி அமைச்சர் டலஸ் அழகப்பெரும தெரிவித்தார்.

நெடுந்தீவு, நயினாதீவு மற்றும் அனலை தீவு ஆகிய தீவுகளில் காற்றாலை மற்றும் சூரியஒளி மூலமான மின்சார உற்பத்தித் திட்டம் ஆகிய அபிவிருத்தி வங்கியின் நிதியுதவியுடன் சீனாவின் பங்களிப்புடன் முன்னெடுக்கத் திட்டமிடப்பட்டிருந்தது. இதற்கான அமைச்சரவைப் பத்திரமும் சமர்ப்பிக்கப்பட்டு அமைச்சரவையும் அனுமதி வழங்கியிருந்தது.

இந்தியாவுக்கு மிக நெருக்கமாகவுள்ள யாழ்ப்பாணத்தின் சப்த தீவுகளில் சீனா கால் பதிப்பதை இந்தியா விரும்பவில்லை. அதேபோன்று தமிழ்த் தேசியக் கட்சிகளும் விரும்பியிருக்கவில்லை. இராஜதந்திர மட்டங்களில் இந்த விடயம் தொடர்பில் எதிரிவினை இலங்கை அரசுக்குக் காட்டப்பட்டது.

அதன்பின்னர் இலங்கை அரசுக்கு இந்தத் திட்டத்துக்குரிய நிதியான 12 மில்லியன் அமெரிக்க டொலரை இலங்கைக்கு நன்கொடையாக வழங்கி, திட்டத்தை முன்னெடுப்பதற்கு இந்தியா விரும்பும் தெரிவித்திருந்தது.

இலங்கைக்கான இந்தியத் தூதுவர் கோபால் பாக்கே, மின்சக்தி அமைச்சர் டலஸ் அழகப்பெருமவுடன் இது தொடர்பில் பேச்சு நடத்தியிருந்தார். இந்த சந்திப்புத் தொடர்பில் கொழும்பு ஊடகம் ஒன்றுக்கு கருத்து வெளியிட்ட அமைச்சர் டலஸ், இந்தியாவுக்கு இந்தத் திட்டம் வழங்கப்படும் என்றும் அதற்கான அமைச்சரவைப் பத்திரம் அடுத்த அமைச்சரவைக் கூட்டத்தில் சமர்ப்பிக்கப்படும் என்றும் கூறியிருந்தார்.

அவர் கூறியதற்கு அமைவாக நேற்று நடைபெற்ற அமைச்சரவைக் கூட்டத்தில் இந்த விடயம் தொடர்பான அமைச்சரவைப் பத்திரம் சமர்ப்பிக்கப்படவில்லை. இது தொடர்பில் அமைச்சர் டலஸ் அழகப்பெருமவிடம் கேள்வி எழுப்பிய போது, “இந்தியாவுக்கு வழங்கப்படும் என்று தெரிவித்தமை என்னுடைய தனிப்பட்ட கருத்து. அது அரசின் நிலைப்பாடு அல்ல. இந்த அபிவிருத்திப் பணிகளை யாருக்கு வழங்குவது என்பது தொடர்பில் இன்னமும் நாம் தீர்மானிக்கவில்லை” - என்றார்.

வாரங்கள் தனிமைப்படுத்தப்பட்ட பின்னர் நேற்று மாதிரிகள் பெறப்பட்டு பரிசோதனைக்கு உட்படுத்தப்பட்டார்.

யாழ்ப்பாணம் போதனா வைத்திய சாலை ஆய்வுகூடத்தில் நேற்று 447 பேரின் மாதிரிகள் பி.சி.ஆர். பரிசோதனைக்கு உட்படுத்தப்பட்டன. இவர்களில் 3 பேருக்கு கொரோனா தொற்று உறுதி செய்யப்பட்டது. என்றும் பணிப்பாளர் மேலும் தெரிவித்தார். (ஐ-3)

ஒரே நாளில்...

இதையடுத்து நாட்டில் கொரோனா வால் உயிரிழந்தோரின் எண்ணிக்கை 422 ஆக உயர்வடைந்துள்ளது.

இதேவேளை, நேற்றும் 713 பேருக்குக் கொரோனா வைரஸ் தொற்று உறுதிப்படுத்தப்பட்டுள்ளது.

இதன்படி நாட்டில் கொரோனா தொற்றுக்கு உள்ளானோரின் மொத்த எண்ணிக்கை 77 ஆயிரத்து 906 ஆக அதிகரித்துள்ளது.

கொரோனா தொற்றுக்கு உள்ளாகியிருந்தவர்களில் 747 பேர் இன்று குணமடைந்து வீடு திரும்பியுள்ளனர்.

கட்டாயத்...

தது என மனித உரிமைகள் கண்காணிப்பகத்தின் தெற்காசியாவுக்கான பணிப்பாளர் மீனாக்ஷி கங்குலி தெரிவித்துள்ளார்.

இவ்வாறு உறுதிமொழி வழங்கப்பட்ட போதிலும், அரசாங்கம் முஸ்லிம்களை வலுக்கட்டாயமாக தகனம் செய்து வருகிறது என்றும் நிபுணர் குழுவினர் பரிந்துரையைத் தொடர்ந்தே முடிவை அறிவிக்க முடியும் எனக் கூறி தற்போது பின்வாங்குவதாகவும் அவர் குறிப்பிட்டார்.

மேலும் உலக சுகாதார அமைப்பு, கொரோனா தொற்றினால் உயிரிழந்தவர்களின் உடல்களை தகனம் செய்ய அனுமதித்துள்ளபோதும் இலங்கை அரசாங்கத்தின் குறித்த முடிவுக்கு ஐ.நா. மனித உரிமை வல்லுநர்களும் இஸ்லாமிய ஒத்துழைப்பு அமைப்பும் கண்டனம் வெளியிட்டுள்ளனர்.

பாகிஸ்தான் பிரதமர் பெப்ரவரி மாதம் 22 ஆம் திகதி இலங்கைக்கு விஜயம் மேற்கொள்ளவுள்ளார். ஜெனிவா அமர்வு இடம்பெறவுள்ள நிலையில் இஸ்லாமிய ஒத்துழைப்பு அமைப்பின் உறுப்பினரான பாகிஸ்தானின் ஆதரவைப் பெற இலங்கை ஆர்வமாக உள்ளது என மீனாக்ஷி கங்குலி சுட்டிக்காட்டியுள்ளார்.

இலங்கையில் அதிகரித்துவரும் மனித உரிமைகள் தொடர்பான பிரச்சனைகளுக்கு தீர்வு காணும் வகையில் புதிய தீர்மானத்தை பேரவை பரிசீலிக்கும் என எதிர்பார்க்கப்படும் நிலையில், கட்டாய தகனம் குறித்த விடயத்தில் அரசாங்கம் அக்கறை கொள்ளாதது அவர்களுக்கு எதிராக நடவடிக்கை எடுக்கவேண்டும் என்பதற்கான மற்றுமொரு ஆதாரம் என அவர் குறிப்பிட்டார்.

இந்தியாவில்...

(03ஆம் பக்கத் தொடர்ச்சி) தமிழர்களுக்கு இந்தியா எப்போதும் துணைநிற்கும் என்று உறுதியளித்திருந்தார்.

அத்துடன், 50,000 வீடுகளை வடக்கு - கிழக்கில் பாதிக்கப்பட்ட மக்களுக்கு இந்திய அரசாங்கம் நிர்மாணித்து வருவதாகவும் குறிப்பிட்டிருந்தார்.

இலங்கையின் வடக்கு-கிழக்கு தமிழர்களைப்பொறுத்தவரை, மூன்று தசாப்தங்களுக்கு முன்னர் யுத்தக்கொடு பிடிக்காரணமாக மிகவும் பாதிக்கப்பட்டவர்கள், தற்போது இந்தியாவில் அடைக்கலம் தேடியுள்ள 90,000 இலங்கைத் தமிழ் அகதிகள் என்பது குறிப்பிடத்தக்கது.

எனவே, பாக்கு நீரிணைக்கு அப்பால் இலங்கையில் பாதிக்கப்பட்டுள்ள இலங்கைத் தமிழ் அகதிகள்மீது தமது அனுதாபங்களை வெளியிடும் இந்திய பிரதமர் நரேந்திர மோடி, தமது நாட்டிலேயே மிகுந்த பிரச்சனைகளுக்கும், பாதிப்புகளுக்கும் உள்ளாகியிருக்கின்ற இலங்கைத் தமிழர்களை நலன்கள்மீதே கூடுதல் கவனத்தை செலுத்தவேண்டிய வராக இருக்கின்றார்.



சார்வரி, மாசி 06

“ஏசுவார்கள், எரிப்பார்கள், அஞ்சவேண்டாம்
உண்மையை எழுதுங்கள்; உண்மையாய் எழுதுங்கள்”
- யோகர் சுவாமிகள்.

e-mail: editor@eelanadu.lk
தொலைபேசி : 021 730 1370

இந்தியாவுக்கான தொடர் நெருக்கடி?

கிழக்கு கொள்கலன் முனைய விவகாரத்தில் இந்தியாவுடன் ஏற்பட்ட நெருக்கடியை சமாளிக்கும் வகையில், துறைமுகத்தின் மேற்கு முனையத்தை வழங்கப்போவதாக அரசாங்கம் அறிவித்திருந்தது. ஆனால், அதிலும் தற்போது சிக்கல்கள் எழுந்திருக்கின்றன. கிழக்கு கொள்கலன் முனையத்தை இந்தியாவிற்கு வழங்குவதை கடுமையாக எதிர்த்து போராட்டங்களை மேற்கொண்ட இலங்கை துறைமுக அதிகாரசபை தொழிற்சங்கங்கள் மீண்டும் களமிறங்கியிருக்கின்றன. மேற்கு முனையத்தை இந்தியாவிற்கு வழங்குவதையும் தாம் எதிர்ப்பதாக தெரிவித்திருக்கின்றன.

தமிழ்நாட்டின் இராமேஸ்வரத்திற்கு மிகவும் நெருக்கமாக இருக்கின்ற, யாழ்ப்பாணத்தின் இரண்டு தீவுகளில் காற்றாலை மூலமான மின்சார உற்பத்தி திட்டத்திற்கான உட்கட்டமைப்பு பணிகள் சீன நிறுவனமொன்றுக்கு ஒப்படைக்கப்பட்டிருந்தது. இது தொடர்பில் இந்தியா தனது அதிருப்தியை தெரிவித்திருந்தது. இதனைத் தொடர்ந்து இந்த திட்டத்தை மறுபரிசீலனை செய்யும் முடிவை அரசாங்கம் மேற்கொண்டிருந்தது. ஆனால், அரசாங்கத்தின் சார்பில் பேசுவவர்கள் சீன நிறுவனத்தை அகற்றும் நோக்கமில்லை - திட்டமிட்டவாறு விடயங்கள் முன்னெடுக்கப்படுமென்று கூறுகின்றனர். இதேவேளை, மலையகத்திலுள்ள சில தேயிலைத் தோட்டங்களை சீன நிறுவனங்கள் கொள்வனவு செய்யப்போவதான செய்திகளும் தற்போது வெளியாகியிருக்கின்றன. அவ்வாறு நடக்குமாக இருந்தால் நிலைமைகள் மேலும் மோசமடையும். விடயங்களை உற்றுநோக்கினால், சீனா மிகவும் திட்டமிட்ட வகையில் விடயங்களை மேற்கொள்வதாகவே தெரிகின்றது. இந்தியாவின் செல்வாக்கு வலயத்திலிருந்து இலங்கையை முற்றிலுமாக அந்நியப் படுத்தும் நோக்கமொன்றுடன் சீனா செயற்படுகின்றதா? என்னும் கேள்வி எழுகின்றது. நடைபெறும் விடயங்கள் ஒவ்வொன்றையும் உற்றுநோக்கும் போது, அவ்வாறான சந்தேகம் வலுவடைகின்றது.

அரசாங்கமும், குறிப்பாக தற்போதைய அரசாங்கம், விரும்பியே சீனாவுடன் செல்கின்றதா அல்லது இலங்கையின் பலவீனங்களை சீனா தனக்கு சார்பாக பயன்படுத்துகின்றதா? இலங்கையை தடையற்ற வகையில் சீனாவிற்கு திறந்துவிடுதல் இந்தியாவின் தேசிய பாதுகாப்பிற்கு மோசமான பாதிப்புக்கள் ஏற்படுமென்று தெரிந்தே அரசாங்கம் செயற்படுகின்றதா அல்லது, விடயங்கள் தெரிந்தாலும் சீனாவின் பிடியிலிருந்து மீளமுடியாத கையறுநிலையில் அரசாங்கம் இருக்கின்றதா?

இந்த நிலையை கையாளுவதற்கு இந்தியா என்ன செய்யப்போகின்றது? ஒரு காலத்தில் இந்தியாவின் தேசிய பாதுகாப்பை அச்சுறுத்தக்கூடிய சக்திகள் இலங்கைக்குள் நுழைகின்றன என்னும் வலுவானதொரு குற்றச்சாட்டின் அடிப்படையில்தான், இலங்கை பிரச்சனையில் இந்தியா நேரடியாக தலையீடு செய்தது. அன்றிருந்த இனரீதியான பதற்றநிலை இந்தியாவின் தலையீட்டுக்கு சாதகமாக இருந்தது. ஆனால், இன்று நிலைமைகள் முற்றிலும் தலைகீழானது. இன்று வடக்கு - கிழக்கை பூர்வீகமாகக்கொண்ட தமிழ் மக்கள் முற்றிலும் பலவீனமான நிலையிலிருக்கின்றனர். விடுதலைப் புலிகள் இயக்கத்தோடுள்ள பிரச்சனைகளின் காரணமாகவே இந்தியா தமிழர் பிரச்சனையிலிருந்து சற்று எட்டவே நின்றனவாண்டது.

ஆனால், அன்று செய்துகொண்ட இந்திய - இலங்கை ஒப்பந்தம் இந்தியாவின் கையில்தான் இருக்கின்றது. இந்திய - இலங்கை ஒப்பந்தத்தின்படி, இந்தியாவின் தேசிய பாதுகாப்பிற்கு அச்சுறுத்தல் ஏற்படுத்தக்கூடிய வகையில் இலங்கை எவ்வாறான நடவடிக்கைகளிலும் ஈடுபட முடியாது. ஆனால், தற்போது அந்த ஒப்பந்தத்தையும் இழிவு செய்யும் வகையிலேயே நிலைமைகள் நகர்கின்றன. இந்திய - இலங்கை ஒப்பந்தத்தை கையிலெடுக்க வேண்டிய வேளை வந்துவிட்டதா? அல்லது நாம் இந்த பிராந்தியத்தின் சக்தி, எங்களை மீறி என்ன நடைபெற்றுவிடப் போகின்றது என்னும் அசட்டுத் துணியில் இந்தியா பொறுமை காக்கப் போகின்றதா? வடக்கு, கிழக்கிலும் சீனா கைவீசி நடக்க முற்படுமாயின், அதன் பின்னர் இந்தியாவால் எதனையும் செய்ய முடியாது போகலாம். இனி, முடிவு இந்தியாவிடம்தான்.

இந்தியாவில் அவதியுறும் 90,000 இலங்கை தமிழ் அகதிகள்!

- சிவசுவாமி இராஜதந்திரி -

இந்திய பிரதமர் கடந்த வாரம் தமிழ் நாட்டுக்கு விஜயம்செய்து அங்கு இடம்பெற்ற நிகழ்வொன்றில் கலந்துகொண்டு பேசுகையில், யாழ்ப்பாணத்துக்கு விஜயம் செய்த முதலாவது இந்திய பிரதமர் தாமே என்று பெருமைப்பட்டுக்கொண்டார். அத்துடன், இலங்கையின் வடக்கு - கிழக்கு மக்களை இந்தியா பாதுகாக்கும் எனவும் குறிப்பிட்டிருந்தார்.

ஆனால், தொண்ணூறாயிரத்துக்கும் (90,000) அதிகமான இலங்கைத் தமிழ் அகதிகள் நாடற்றவர்கள் என்ற நிலையில் இந்திய பிரஜாவுரிமையோ அல்லது இலங்கை பிரஜாவுரிமையோ இல்லாது மிகுந்த சிரமங்களுக்கு மத்தியில் இந்தியாவில் வாழ்ந்து வருகின்றனர் என கணிப்பிடப்பட்டுள்ளது.

இவ்வாறு கணிப்பிடப்பட்டுள்ள 90,000 இலங்கைத் தமிழ் அகதிகளில் இலங்கையில் வடக்கு-கிழக்கு யுத்தம் நான்கு தசாப்தங்களுக்கு முன்னர் ஆரம்பமானபோது தமிழகத்துக்கு தப்பிச்சென்ற தமிழ் அகதிகள் தவிர, கடந்த நான்கு தசாப்தங்களில் இந்தியாவில் இலங்கைத்தமிழ் அகதிகளுக்குப் பிறந்த குழந்தைகளும் அடங்குகின்றனர்.

தமிழகத்தில் இராமேஸ்வரத்திலேயே இலங்கைத் தமிழ் அகதிகளுக்கான பல அகதிகள் முகாம்கள் காணப்பட்டிருந்தன. இங்கே யுத்தம் இடம்பெற்ற காலத்தில் அகதிகளுக்கு பாதுகாப்பு வழங்கப்பட்டதோடு, அவர்களின் அடிப்படைத் தேவைகளும் கவனிக்கப்பட்டிருந்தன.

பிரஜா உரிமையற்ற நிலை
இருந்தபோதிலும், அண்மையில் நடத்தப்பட்ட ஆய்வொன்றில் நாடற்றவர்கள் என்ற வகையில் இந்தியாவில் 90,000 இலங்கைத் தமிழ் அகதிகள் இருந்து வருவதோடு, சட்டரீதியாக அவர்கள் பல சிக்கல்களை எதிர்நோக்கியுள்ளனர் எனவும் தெரிவிக்கப்பட்டுள்ளது.

இந்த ஆய்வு குறித்து இந்திய உள்துறை இராஜாங்க அமைச்சர் நித்தியானந்த ராய் கருத்து வெளியிட்டபோது, தமிழகத்தில் 108 இலங்கைத் தமிழ் அகதிகள் முகாம்களில் இருப்பதாகவும், இம்முகாம்களில் 58,843 அகதிகள் இருந்து வருவதாகவும் தெரிவித்திருந்தார்.

இதேவேளை, 34,135 இலங்கைத் தமிழ் அகதிகள், முகாம்களுக்கு வெளியே வாழ்ந்து வருவதாகவும் தமது இருப்பை உறுதிசெய்ய, தாம் வாழ்ந்து வருகின்ற பகுதிகளில் இருக்கும் பொலிஸ் நிலையங்களில் பதிவுகளை மேற்கொண்டு வருவதாகவும் தெரிவிக்கப்பட்டுள்ளது. கூடவே, 54 இலங்கைத் தமிழ் அகதிகள் ஓடிசா மாநிலத்தில் வாழ்ந்து வருவதாகவும் தெரிவிக்கப்பட்டுள்ளது.

கொவிட் - 19 பாதிப்பு
கடந்த ஆண்டில் ஆரம்பித்த கொவிட் -19 அச்சுறுத்தல் இலங்கைத் தமிழ் அகதிகளை தமிழகத்தில் மிகவும் பாதித்திருக்கிறது. முகாம்களுக்குள்ளேயே சுகாதார காரணங்கள்



காரணமாக முடங்கியிருக்கவேண்டிய நிலைக்கு இலங்கைத் தமிழ் அகதிகள் தள்ளப்பட்டிருந்தனர்.

முகாம்களுக்கு வெளியே சென்று கூலி வேலைகளைப்பறிந்து தமது வாழ்வாதாரத்தை கவனித்து வந்த இலங்கைத்தமிழ் அகதிகள், கொவிட்-19 அச்சுறுத்தலால் தமது முகாம்களை விட்டு வெளியே முடியாத நிலையில் பெரும் வாழ்க்கைப் பிரச்சனைகளை எதிர்நோக்கி வருவதாகவும் தெரிவிக்கப்பட்டுள்ளது.

2019ஆம் ஆண்டு இந்தியாவில் கொண்டு வரப்பட்ட புதிய பிரஜா உரிமைச்சட்டம் இலங்கைத் தமிழ் அகதிகளை நாடற்றவர்களாக்கி, பலத்த பாதிப்புக்களை அவர்களுக்கு மேலும் ஏற்படுத்திவிட்டுள்ளது. இதுதவிர, இந்த அகதிகளில் பலர் இலங்கைக்கு நாடுதிரும்ப விருப்பம் தெரிவித்துள்ளபோதிலும், இலங்கை - இந்திய அரசமட்டங்களில் நிலவுகின்ற அசமந்தப்போக்கு இலங்கைத் தமிழ் அகதிகளை தொடர்ந்து இந்தியாவிலேயே முடக்கி வைத்துள்ளது.


தமக்கு ஏற்பட்டுவருகின்ற அசௌகரியங்களை சுட்டிக்காட்டி தம்மைச் சந்திக்கவருகின்ற அதிகாரிகளிடம் தம்மை கருணைக் கொலை செய்துவிடுமாறுகூட, இலங்கைத் தமிழ் அகதிகள் மன்றாடுவதாகவும் தெரிவிக்கப்பட்டுள்ளது.

மேலும்பலர் இலங்கைக்கு சட்டவிரோதமாக தப்பிச்செல்ல முற்பட்டபோதும், அவுஸ்திரேலியாவுக்கு தப்பிச்செல்ல முற்பட்டபோதும் கைதுசெய்யப்பட்டு காவலில் வைக்கப்பட்டுள்ளனர்.

இதேவேளை, இந்தியாவின் புதிய பிரஜாவுரிமைச்சட்டம் ஆப்கானிஸ்தான், பாகிஸ்தான், பங்களாதேஷ் ஆகிய நாடுகளிலிருந்து அகதிகளாக இந்தியாவுக்குள் நுழைந்த இஸ்லாமியர் அல்லாதவர்களுக்கு இந்திய பிரஜாவுரிமையை வழங்குகின்றது. ஆனால், இலங்கைத் தமிழ் அகதிகளுக்கு இச்சலுகை வழங்கப்படாதிருக்கின்றது.

மோடியின் உறுதி மொழி
இந்திய பிரதமர் நரேந்திரமோடி கடந்த வாரம் தமிழகத்தில் இடம்பெற்ற நிகழ்வொன்றில், இலங்கையின் வடக்கு - கிழக்கு (02ஆம் பக்கம் பார்க்க)

அப்புக்குட்டி அண்மையின் 'டவுட்'



ஐ.நா. மனித உரிமை பேரவையில் பல நாடுகள் இலங்கைக்கு ஆதரவு

அமைச்சர் சரத் வீரசேகர நம்பிக்கை

கொழும்பு, பெப். 18

ஜெனிவா தீர்மானத்துக்கான இணை அனுசரணையிலிருந்து விலகியதால் ஐ.நா. மனித உரிமைகள் பேரவையில் இலங்கைக்கு இம்முறை பல நாடுகள் ஆதரவு வழங்கக்கூடும் என்று அரசாங்கம் நம்பிக்கை வெளியிட்டுள்ளது.



இந்த நாட்டைப் பிரித்து வடக்கில் ஈழம் உருவானால் எம்மால் சாசனத்தை பாதுகாக்க முடியாமல் போகும். எனவேதான் ஒற்றையாட்சியை பாதுகாப்பதற்கு நடவடிக்கை எடுக்கப்படவேண்டும். அதேவேளை, ஐ.நா. மனித உரிமைகள் பேரவையில் கொண்டு வரப்பட்ட தீர்மானத்துக்கு இணை அனுசரணை வழங்கியதால் எந்தவொரு நாடும் எமக்கு ஆதரவு வழங்கவில்லை. ஆனால், இணை அனுசரணையில் இருந்து நாம் விலகியுள்ளதால் 47 நாடுகளில் பல நாடுகள் எமக்கு இம்முறை ஆதரவளிக்கக்கூடும்-என்றார்.

ஜெனிவா தொடர் மற்றும் புதிய அரசமைப்பு ஆகியன தொடர்பில் கருத்து வெளியிடுகையிலேயே பொதுமக்கள் பாதுகாப்பு அமைச்சர் சரத் வீரசேகர மேற்கண்டவாறு கூறினார்.

இது தொடர்பில் அவர் மேலும் கூறியவை வருமாறு:

கடந்த ஆட்சியின் போது அரசமைப்பு ஊடாக நாட்டை பிளவுபடுத்துவதற்கு முயற்சி எடுத்தபோது அதற்கு நாம் கடும் எதிர்ப்பை வெளியிட்டோம். ஒற்றையாட்சி மற்றும் ஒருமித்த நாடு ஆகிய இரண்டுக்கும் இடையிலான வித்தியாசத்தை பிள்ளைகளுக்கு எடுத்துரைக்கவும். அவ்வாறு இல்லையேல் அது பிரிவினைவாதிகளுக்கு வாய்ப்பாக அமைந்துவிடும்.

ஒற்றையாட்சி என்பது நாட்டில் எல்லா பகுதிகளிலும் ஒரு சட்டம் அமுலில் இருப்பது. இங்கு 18 வயதில் திருமணம் முடிக்க கூடியதாக இருந்தால் அதே நிலைதான் யாழ்ப்பாணத்தில் இருக்கவேண்டும். அங்கு 15 வயதில் திருமணம் முடிக்க முடியாது. ஆனால் ஒருமித்த நாட்டினில் 9 மாகாணங்களில் பல சட்டங்கள் இருக்கும். அதுவே சமஷ்டிக்கு வழிவகுக்கும்.

பிப்ரவரி - 18 வியாழக்கிழமை
சார்வரி வகுடம் - மாசி - 6
நல்ல நேரம் : 10.30 - 12.00
எமகண்டம் : 6.00 - 7.30
திதி : சுகுமி

இன்றைய ராசிபலன்

18.02.2021

மேடம்
புதிய வேலைக்கான முயற்சிகள் வெற்றிபெறும். கனவு நனவாகும். மனத்துணிவு அதிகரிக்கும். பெண்களின் எண்ணம் நிறைவேறும். அலுவலக நிகழ்வு எதிர்பார்த்த தபடி திருப்திகரமாக இருக்கும்.

ஆடம்
கூடுதல் கவனம் செலுத்திப் பணிகளை முடிப்பீர்கள். அதிகாரியின் குறிப்பிட்டு செயல்பட்டுப் பாராட்டுப் பெறுவீர்கள். வெற்றிக்கு தேவையான ஆதரவுகள் கிடைக்கும்.

மிருகம்
போட்டிகளில் பங்கேற்கும் போது கவனம் தேவை. பிள்ளைகளின் திறமைகள் வெளிப்பட்டுப் பாராட்டுப்பெறுவர். வீண் அலைச்சல் குறையும். வாய்ப்புகள் கூடும்.

மூலம்
மனதுக்குப் பிடித்தவரிடம் இருந்த சச்சரவுகள் மறையும். இளைய சகோதரரிடமிருந்து இனிய செய்தி வந்து சேரும். மனக்கவலைகள் அகலும் நாள். வரவு திருப்தி தரும்.

சிம்மம்
பணிக்காகச் சற்று நீண்ட பயணம் செல்ல திட்டம் உருவாகும். நண்பர் ஒருவர் உங்களிடம் மனம் விட்டுப் பேசி நிம்மதி அடைவார். அடுத்தவரின் விவகாரத்தை கையாளும்போது கவனம் தேவை.

கன்னி
ஒருவரின் அந்தரங்க விஷயத்தை பிறரிடம் சொல்ல வேண்டாம். பொறுப்புகளை அலட்சியம் செய்து புறக்கணிக்க வேண்டாம். மற்றவர் பிரச்சனையை தீர்க்கும் நடவடிக்கையில் வெல்வீர்கள்.

துலாம்
பணியிடத்தில் ஏற்பட்ட பிரச்சனைக்கு நல்ல தீர்வு கிடைக்கும். புதிய நண்பர்களுடன் பழகும் போது கவனமாக இருக்கவும். எதிர்பாலினத்தினரால் நன்மையும், லாபமும் கிடைக்கும்.

விருடபிம்
எதிரிகள் அடங்குவர். பழைய கடனில் ஒரு பகுதி வசூலாகும். வாழ்க்கைத்துணையின் அன்பும், ஆதரவும் உற்சாகம் தரும். பணி பற்றிய அலைச்சல் இருந்தாலும் ஆதாயமும் உண்டு.

மீனம்
சமூக அந்தஸ்து உயரும். விலகிய உறவினர் தொடர்பு கொள்வர். உறவினரால் சில தொல்லைகளை சமாளிக்க வேண்டி இருக்கும். உங்கள் ஆலோசனையைப் பிறர் ஏற்பது மகிழ்ச்சி தரும்.

மகரம்
தாயாருடன் இருந்து வந்த வீண் விவாதம் முடியும். பெண்களுக்கு வெளிவட்டாரத்தில் புது அனுபவம் உண்டு. அவசரமோ, பதற்றமோ இல்லாதபடி பார்த்துக் கொள்ளவும்.

கும்பம்
மகிழ்ச்சியும், சிரமமும் உங்கள் செயல்கள் மூலம் சமமாக வரும். நேற்றிருந்த தொல்லைகளின் தீவிரம் இன்று மெல்லக் குறையும் ஆட்டம் பாட்டம் மகிழ்ச்சியான கொண்டாட்டம் நிலவும்.

மீனம்
சுபநிகழ்ச்சிகளில் கலந்து கொள்ள இன்று அழைப்பு வரும். நேர்மறை எண்ணங்கள் அதிகமாகும். பணிச்சுமை கூடும். நீங்கள் நம்பிய நபர் உங்களைக் கைவிடாமல் உதவிக்கு வருவார்.

திரிபுரா முதல்வர் போட்ட அரசியல் குண்டே இது!

மனோ கணேசன் எம்.பி. விளக்கம்

கொழும்பு, பெப். 18

இந்தியாவின் வடகிழக்கு மாநிலம் திரிபுராவின் பா.ஜ.க. முதல்வர் பிபி லால் டெப் நேபாளத்திலும், இலங்கையிலும், பா.ஜ.க. கிளைகள் உருவாக்குவோம் என்ற மாதிரி சொன்னாராம் என இங்கே சிலர், மிகப்பெரிய தேசபக்தர்களை போன்று வேடம் புனைந்து சும்மா கூச்சல் போட்டு குழப்பிக்கொள் கிறார்கள். நம் நாட்டின் உண்மை பிரச்சனைகளால் மக்கள் துவண்டு போய் இருப்பதை திசை திருப்ப இது இன்று பயன்படுத்தப்படுகிறது என கொழும்பு மாவட்ட பாராளுமன்ற உறுப்பினரும், தமிழ் முற்போக்குக் கூட்டணி தலைவருமான மனோ கணேசன் எம்.பி தெரிவித்துள்ளார்.

மனோ எம்.பி இதுபற்றி மேலும் கூறியுள்ளதாவது:

இது ஒரு சிறு நிகழ்வு. நம் நாட்டிலும் இந்தியாவை பற்றி, வேறு நாடுகளை பற்றி, அந்நாட்டு அரசுகளை பற்றி, இந்நாட்டு அரசியல்வாதிகள் பேசுவதில் லையா? இதை மறந்து, சாதாரண பாமரருக்கும் தெரிந்த விடயம் பற்றி, அரசியல் சட்ட விற்பன்கள், ஊடகங்களில் வந்து, ஏதோ பெரிய அரசியல் சட்ட வியாக்கியானம் வேறு கொடுக்கின்றார்கள். இவை என்ன என எங்களுக்கு தெரியாதா?

இந்திய பிரதமர் மோடியின் தலைமையில் இந்நாட்டில் கட்சி அமைக்க முடியாது. இந்திய பா.ஜ.கவின் நேரடி கிளையை இங்கே அமைக்க சட்டத்தில் இடமில்லை.

ஆனால் இங்கே ஒரு கட்சியை வேண்டுமானால், சட்டப்படி "பாரதீய ஜனதா கட்சி" (பி.ஜே.பி) என பதிவு செய்ய விண்ணப்பிக்கலாம். அல்லது உள்ள ஒரு கட்சியின் பெயரைக்கூட பா.ஜ.க. என மாற்றிக் கொள்ளலாம். இதற்கு சட்டம், கட்டம் போட முடியுமா, என்ன?

இங்கே ஹெல உறுமய, ரு/ஹனு ஜனதா, தமிழ் முற்போக்கு, தமிழ் தேசிய, முஸ்லிம் காங்கிரஸ் என பல கட்சிகள் உள். இவை போன்று இதுவும் அவசியமானால் அமையலாம்.

உலகம் முழுக்க, இலங்கை, இந்தியா உள்ளிட்ட பல ஆசிய, ஆபிரிக்க, இலத்தின் அமெரிக்க, ஐரோப்பிய நாடுகளில் கம்யூனிஸ்ட், சோசலிஸ்ட் - என்ற பெயரில் கட்சிகள் இல்லையா? பல நாடுகளில் கிறிஸ்தவ ஜனநாயக கட்சி. என்றும், கிரீன் பார்ட்டி. என்றும் கட்சிகள் இருக்கின்றன. அதே போல், இஸ்லாமிய - என்ற பெயர் கொண்ட கட்சிகளும் உள்ளன.

உயிர்த்த ரூயிறு தாக்குதலுக்கு பிறகு இலங்கை

யின் ஆண்டுகை பேராயர் ரஞ்சித் மல்கம் அவர்கள் "இலங்கை கிறிஸ்தவ ஜனநாயகக் கட்சி" என்று ஒரு கட்சி அமைக்கப்போகின்றாரோ என்ற கதை அடிப்பட்டது. அந்தளவுக்கு அவரது உரைகளில் அரசியல் இருந்தது.

இன்னமும் சில கட்சிகள் பெயரளவில் ஒரு அடிப்படையில் இல்லாவிட்டாலும் கூட, கொள்கை அடிப்படையில், உலகமட்ட ஒருமைப்பாடுகளை கொண்டுள்ளன. நம்ம ஜே.வி.பி, பல உலக புரட்சி இயக்கங்களுடன் ஒருமைப்பாடு கொண்டிருந்தது. இப்போது கூட அவர்களது மாநாடுகளுக்கு வேறு நாடுகளின் பல கட்சி பிரதிநிதிகள் வருகிறார்கள்.

ஸ்ரீலங்கா பொதுஜன முன்னணி, சுதந்திரக் கட்சி மாநாடுகளுக்கு சீன கம்யூனிஸ்ட் கட்சி பிரதிநிதிகள் வருகின்றார்கள். நம் ஸ்ரீலங்கா முஸ்லிம் காங்கிரஸ் நிகழ்வுகளில் இந்திய முஸ்லிம் லீக் பிரதிநிதிகளை கண்டுள்ளோம். ஆக இதெல்லாம், சின்ன, சின்ன அரசியல் நகர்வுகள்தான்!

பிபி லால் டெப், ஒரு துடிப்பான இளம் பா.ஜ.க. அரசியலர். எதிர்கால இந்தியாவின் ஒரு முன்னணி தலைவராக வரக்கூடியவர். இன்று கொஞ்சம் அதிகமாக பேசி விட்டார், அவ்வளவுதான். இப்போ அவரை அழைத்து பிரதமர் மோடி விளக்கம் கேட்டுள்ளார்.

இதை பிடித்துக்கொண்டு இங்கே சிலர் பெரிய யோக்கியர்கள், உலக மகா உத்தமர்கள் போன்று பெரிய கட்டு கட்டுகிறார்கள். இவர்களை பற்றி எனக்கு தெரியாதா?

போர்த்துகீசர், ஒல்லாந்தரால் கைப்பற்ற முடியாமல் போன கண்டி ராஜ்யத்தை, ஆங்கிலேயர் எப்படி கைப்பற்றினார்கள்? கண்டியின் கடைசி வீர தமிழ் மன்னன் கண்ணுசாமி நாயக்கர் என்ற ஸ்ரீ விக்ரம ராஜசிங்கனை காட்டிக்கொடுத்து, போட்டுக் கொடுத்து தேசத்துரோகம் செய்த, பிலிமத்தலாவை, எகலபொல நிலமே ஆகியோர் யார் என்பதை தேடி பார்த்தாலே விடை கிடைக்கும். மேடையில் ஏறி தேசப்பற்று, தமிழ், முஸ்லிம் இலங்கையருக்கு எதிராக இனவாதமும் பேசிவிட்டு, கீழே இறங்கி வந்து இரகசியமாக சீனாவுக்கோ, வெளிநாடுகளுக்கோ நாட்டை விற்று பிழைப்பு நடத்தும் பிலிமத்தலாவை, எகலபொல போன்ற நபர்கள் இந்நாட்டில் இன்றும் இருக்கிறார்கள்.

இதை மனதில் கொண்டு நாம் இலங்கையர்களாக உள்நாட்டில் ஒற்றுமையாக இருந்தால் எவரும் எம்மை ஆக்கிரமிக்க முடியாது, இல்லாவிட்டால் அதோகதி தான் என்பதை உணர்வோம்-என்று கூறியுள்ளார்.

மியன்மாரைப் போன்றே இலங்கையும் நடக்கிறது

லக்ஸ்மன் கிரியெல்ல குற்றச்சாட்டு

கொழும்பு, பெப். 18

பேரணியொன்றை முன்னிலைப்படுத்தி வடக்கு - கிழக்கு தமிழ் அரசியல் தலைவர்களுக்கு எதிராக சட்டநடவடிக்கை எடுப்பதுடன், முஸ்லிம் அரசியல் தலைவர்களின் கருத்துகளுக்கு செவிசாய்க்காமலும் அரசாங்கம் நடந்துகொள்வதாக ஐக்கிய மக்கள் சக்தியின் பாராளுமன்ற உறுப்பினர் லக்ஸ்மன் கிரியெல்ல தெரிவித்தார்.

இதன்படி, மியன்மாரின் செயற்பாடுகளைப் பின்பற்றியே இலங்கை அரசாங்கமும் செயற்பட்டு வருகின்றது எனவும் அவர் சுட்டிக்காட்டினார்.

அரசாங்கத்தின் செயற்பாடுகளினால் பாதிப்படைந்துள்ள தமிழ் மற்றும் முஸ்லிம் அரசியல்வாதிகள், அரசியல் செயற்பாடுகளைவிட்டு வெளியேறுவார்களாயின் மீண்டும் பயங்கர வாச் செயற்பாடுகள் உருவாகுவதற்கே அது வாய்ப்பளிக்கும் என்றும் அவர் எச்சரிக்கை விடுத்துள்ளார்.

எதிர்க்கட்சித் தலைவர் அலுவலகத்தில் இடம்பெற்ற ஊடக வியலாளர் சந்திப்பில் கருத்து

வெளியிடும்போதே அவர் இவ்வாறு தெரிவித்தார்.

மேலும், ஜனாதிபதி ஆணைக்குழுவைப் பயன்படுத்தி தென்பகுதி அரசியல் தலைவர்களை அடக்க முயற்சிக்கும் அரசாங்கம், தமிழ் மற்றும் முஸ்லிம் அரசியல் தலைவர்களின் எண்ணங்களுக்கு செவிசாய்க்காமல் அவர்களுக்கு எதிராக செயற்படுவதன் மூலம் அவர்களையும் அடக்கிவைக்க முயற்சிக்கின்றது.

பாராளுமன்ற உரையாடல்களின்போது தமிழ், முஸ்லிம் உறுப்பினர்களின் கருத்துகளை தெரிவிப்பதற்கு ஆளும் தரப்பினர் இடமளிப்பதில்லை. இத்



தகைய செயற்பாடுகள் காரணமாக இவர்கள் பாராளுமன்றத்தைவிட்டு வெளியில் சென்றால், பயங்கரவாதிகளுடனே இணைந்துகொள்வார்கள்.

ஆரம்ப காலங்களில் இருந்த அரசாங்கங்களின் செயற்பாடுகளின் காரணமாக 30 வருட கால யுத்தத்திற்கு முகங்கொடுக்க வேண்டிய நிலைமை எமக்கு ஏற்பட்டிருந்தது. இந்த நிலைமை மீண்டும் ஏற்படக்கூடாது. அரசாங்கத்தின் போக்கானது மியன்மார் நாட்டின் செயற்பாடுகளைப் போன்றே அமையப் பெற்றுள்ளது - என்றார். (அ)

செவ்வாய் மட்டும் 11,700 பேருக்கு பி.சி.ஆர். சோதனை முன்னெடுப்பு

கொழும்பு, பெப். 18
நாட்டில் நேற்று முன் தினம் செவ்வாய்க்கிழமை மாத்திரம் 11,700 பேருக்கு பி.சி.ஆர். சோதனை மேற்கொள்ளப்பட்டுள்ளது.

தேசிய செயற்பாட்டு மையம் இதனைத் தெரிவித்துள்ளது. இதேவேளை, நேற்றைய நிலைமை, மூன்று படைகளின் கீழ் இயங்கும் 89 தனிமைப்படுத்தல் மையங்களில் 9,099 பேர் தனிமைப்படுத்தப்பட்டுள்ளனர்.

சுகாதார நடைமுறைகளை புறக்கணித்தால் எதிர்காலத்தில் சட்டம் கடுமையாக்கப்படும்

கொழும்பு, பெப். 18

கொரோனா வைரஸில் இருந்து பாதுகாப்பு பெறுவதற்காக சுகாதாரப் பிரிவினர் வழங்கியுள்ள நடைமுறைகளை பின்பற்றாவிடின் எதிர்வரும் காலத்தில் சட்டங்களை கடுமையாக்கவேண்டி ஏற்படும் என சுகாதார சேவைகள் பணிப்பாளர் அசேல குணவர்தன தெரிவித்துள்ளார்.



கொரோனா தொற்றாளர்கள் அதிகரிக்கும்போது சுகாதாரப் பிரிவினருக்கு தொற்றைக் கட்டுப்படுத்துவது கடினம் எனவும் அவர் கூறினார்.

22 மில்லியன் மக்களையும் கவனிப்பதற்காக ஊழியர்கள் இல்லை எனவும், இதனை சுகாதாரப் பிரிவினர் மற்றும் இராணுவத்தினரினால் மாத்திரம் கட்டுப்பாட்டுக்குள் கொண்டு வர முடியாது எனவும் அவர் குறிப்பிட்டார்.

கொரோனா தடுப்பூசியை ஏற்ற அச்சப்பட வேண்டாம்

சுதர்ஷனி பெர்னாண்டோபுள்ளே அறிவுரை

கொழும்பு, பெப். 18

கொரோனா தொற்றை தடுக்கும் வேலைத்திட்டத்தின் கீழ் முக்கியத்துவம் வழங்கப்பட்டுள்ள அனைவரும் எந்தவித அச்சமும் இன்றி தடுப்பூசியை ஏற்றிக்கொள்ளவேண்டும் என்று இராஜாங்க அமைச்சர் சுதர்ஷனி பெர்னாண்டோபுள்ளே தெரிவித்துள்ளார்.

தற்போது பயன்படுத்தப்படும் தடுப்பூசியினால் பாதிப்படி ஏற்படுவதாக சமூக ஊடகங்களில் வெளிவரும் தகவல்களினால் அச்சம் கொள்ளவேண்டாம் எனவும் அவர் பொது மக்களிடம் கேட்டுக்கொண்டார்.

மேலும் இந்த தடுப்பூசித் திட்டத்திற்கு பொதுமக்கள் அனைவரும் ஒத்துழைப்பு வழங்கவேண்டும் எனவும் அவர்

கோரிக்கை விடுத்துள்ளார்.

மக்களுள் பெரும்பான்மையினர் இந்த தடுப்பூசியை பெற்றுக்கொண்டால்தான் கொரோனா தடுப்புக்கான தமது திட்டத்தை வெற்றி கொள்ள முடியும் என்றும் சிலர் இந்த திட்டத்திற்கு எதிராக தவறான கருத்துக்களை மக்கள் மத்தியில் முன்னெடுப்பதைத் தாம் கவனத்தில் கொண்டுள்ளதாகவும் அவர் கூறினார்.

பொதுவாக இவ்வாறான தடுப்பூசி ஏற்றுப்போது சிறியளவிலான பக்கவிளைவு ஏற்படக்கூடும். இது வழமையான ஒன்று. மக்களுள் பெரும்பாலானோர் இந்த தடுப்பூசியை ஏற்றிக் கொண்டால்தான் இத்திட்டத்தை வெற்றிக்கொள்ள முடியும் என்றும் அவர் குறிப்பிட்டார்.

வடக்கு தீவுகளை வழங்கும் திட்டம் முற்றிலும் ஒரு வணிக நடவடிக்கை

இந்தியாவுக்கு சீன அரசு பதில்

கொழும்பு, பெப். 18

வடக்கில் உள்ள தீவுகளில் மின் உற்பத்தி நடவடிக்கைகளுக்கு அனுமதி வழங்கப்பட்டமை முற்றிலும் ஒரு வணிக நடவடிக்கை என சீனா அறிவித்துள்ளது.

இந்த விடயம் தொடர்பாக இந்தியாவின் கருத்துக்கு பதிலளிக்கும் வகையில் கருத்தை வெளியிட்டுள்ள சீனா, சர்வதேச ஏல நடைமுறைகளுக்கு அமையவே நடவடிக்கை முன்னெடுக்கப்பட்டதாகவும் சுட்டிக்காட்டியுள்ளது.

மேலும், எந்தவொரு நாடாக இருந்தாலும், நிறுவனங்களின் நியாயமான உரிமைகள் மற்றும் நலன்கள் பாதுகாக்கப்படவேண்டும் என, சீனா தெரிவித்துள்ளது. இலங்கை பிராந்தியத்தில் ஒத்துழைப்பு நடவடிக்கைகள்

முன்னெடுக்கப்படும் வரை, இலங்கை மற்றும் சர்வதேச சட்டங்களுக்கு அமைய இந்த நடவடிக்கை முன்னெடுக்கப்படவேண்டும் என வலியுறுத்தப்பட்டுள்ளது.

மேலும், இந்த நடவடிக்கையை முன்னெடுப்பதன் மூலமாக மாத்திரமே, வெளிநாட்டு முதலீட்டாளர்களின் நம்பிக்கை மற்றும் நாட்டின் தொடர்ச்சியான அபிவிருத்தி ஆகியவற்றை உறுதி செய்ய முடியும் என சீனா மேலும் சுட்டிக்காட்டியுள்ளது.

இதேவேளை வட பகுதியில் உள்ள 3 தீவுகளை சீனாவுக்கு வழங்கும் திட்டத்தில் எவ்வித மாற்றமும் மேற்கொள்ளப்படவில்லை என அமைச்சர் உதயகம்மன்பில தெரிவித்திருந்தமை குறிப்பிடத்தக்கது.

சிறுநீரகம் தேவை

சிறுநீரக நோயினால் பாதிக்கப்பட்டிருக்கும் தமிழ்ப் பத்திரிகையாளர் ஒருவருக்கு (65 வயது) உறுப்புமாற்று சிகிச்சை செய்வதற்கு 'ஓ றெக்டீவ்' அல்லது ஓபொசிடிவ் (O- or O+) சிறுநீரகம் தேவைப்படுகிறது. வழங்குநர்கள் 25 வயதுக்கும் 55 வயதுக்கும் இடைப்பட்ட ஆணாகவோ பெண்ணாகவோ இருக்கலாம். மதுப் பழக்கம், புகைப்பழக்கம் இல்லாதவராகவும் நீரிழிவு போன்ற நோய்களினால் பாதிக்கப்படாதவராகவும் இருக்கவேண்டும். தகுந்த சன்மானம் வழங்கப்படும்.

011 2331 906 அல்லது 077 577 4852 என்ற தொலை பேசி இலக்கங்களுடன் தொடர்புகொள்ளலாம்.

ஷானி அபேசேகரவின் பிணை கோரிய திருத்த மனு அடுத்த வாரம் பரிசீலனை

கொழும்பு, பெப். 18

குற்றப்புலனாய்வு திணைக்களத்தின் முன்னாள் பணிப்பாளர் ஷானி அபேசேகர மற்றும் உப பொலிஸ் பரிசோதகர் சுகத் மெண்டிஸ் ஆகியோரினால் தாக்கல் செய்யப்பட்டுள்ள பிணை மனுக் கோரிக்கையை பரிசீலிக்க திகதி நிர்ணயிக்கப்பட்டுள்ளது.

அதன்படி குறித்த திருத்த மனு எதிர்ப்பும் 23ஆம் திகதி, மேன்முறையீட்டு நீதிமன்றில் பரிசீலனைக்கு எடுத்துக்கொள்ளப்படும் என நீதிமன்றம் அறிவித்துள்ளது.



முன்னாள் பிரதி பொலிஸ் மா அதிபர் வாஸ் குணவர்தன கைது செய்யப்பட்ட வழக்கில், சாட்சியங்களைச் சோடித்த குற்றச்சாட்டில் கைது செய்யப்பட்ட ஷானி அபேசேகர உள்ளிட்ட இருவர் விளக்க

மறியலில் வைக்கப்பட்டனர்.

இந்நிலையில் குறித்த சந்தேகநபர்களைப் பிணையில் விடுதலை செய்யக்கோரிக் கம்பஹா மேல் நீதிமன்றத்தில் மனு தாக்கல் செய்யப்பட போதும் குறித்த மனுவை விசாரணைக்கு உட்படுத்திய நீதிமன்றம், பிணை கோரிக்கையை நிராகரித்தது.

இந்நிலையிலேயே திருத்தங்கள் அடங்கிய பிணை கோரிக்கை மேன்முறையீட்டு நீதிமன்றில் ஷானி அபேசேகரவின் சட்டத்தரணி சார்பாக தாக்கல் செய்யப்பட்டுள்ளது.

காட்டில் யானையைக் கொன்று தந்தம் பதுக்கிய இருவர் கைது!

முல்லைத்தீவு, பெப். 18
யானை ஒன்றைக் கொன்று அதன் தந்தங்களை தம்வசம் வைத்திருந்த இருவரை வன ஜீவராசிகள் திணைக்களத்தினர் கைது செய்துள்ளனர்.

ஒதியமலை காட்டுப் பகுதியில் யானை ஒன்று கொலை செய்யப்பட்டு தந்தங்கள் பெறப்பட்டதாக தெரியவந்துள்ளது. இதையடுத்து கிளிநொச்சியில் அமைந்துள்ள வடக்கு மாகாண பிராந்திய வனஜீவராசிகள் திணைக்கள உத்தியோகத்தர்கள் மற்றும் முல்லைத்தீவு மாவட்ட வட்டார அலுவலக வன ஜீவராசிகள் திணைக்கள உத்தியோகத்

தர்கள் உள்ளிட்டோர் இணைந்து தேடுதல் நடவடிக்கையை முன்னெடுத்திருந்தனர்.

இத்தேடுதல் நடவடிக்கையின்போதே குறித்த யானை தந்தங்களை தம்வசம் வைத்திருந்த இருவர் கைது செய்யப்பட்டுள்ளதுடன் யானைத் தந்தங்களும் மீட்கப்பட்டுள்ளன.

கைது செய்யப்பட்டவர்களிடம் இருந்து ஒரு சோடி யானைத்தந்தம் கைப்பற்றப்பட்டுள்ளது. சந்தேக நபர்களை நீதிமன்றில் முற்படுத்துவதற்கு வனஜீவராசிகள் திணைக்கள தரப்பினர் நடவடிக்கை எடுத்துள்ளனர்.



பெருந்தோட்ட மக்களுக்காக போராடுவதற்கு நாம் தயார்!

ஜே.வி.பி. அறிவிப்பு

கொழும்பு, பெப். 18

பெருந்தோட்ட மக்களின் உரிமைகளை வென்றெடுப்பதற்கான அனைத்துவிட நடவடிக்கைகளுக்கும் முழுமையான ஒத்துழைப்பு வழங்கப்படும் என்று ஜே.வி.பியின் செயலாளர் நாயகம் ரில்வின் சில்வா தெரிவித்தார்.



மஸ்கெலியா பிரவுன்ஸ்வீக் தோட்டத்தில் இடம்பெற்ற மக்கள் சந்திப்பில் கலந்து கொண்டு உரையாற்றும் போதே அவர் இவ்வாறு தெரிவித்தார்.

இது தொடர்பில் அவர் மேலும் கூறியவை வருமாறு: - ஆயிரம் ரூபா வழங்கப்பட வேண்டும் என சம்பள நிர்ணய சபையில் தீர்மானம் எடுக்கப்பட்டிருந்தாலும் அது தொடர்பான பிரச்சினை இன்னும் தீரவில்லை. ஆயிரம் ரூபா என்ற கோரிக்கை 6 வருடங்களுக்கு முன்னர் முன்வைக்கப்பட்ட கோரிக்கையாகும். அதனை வலியுறுத்தி தொழிலாளர்களுடன் இணைந்து நாமும் போராடினோம். 6 வருடங்களுக்கு முன்னர் இருந்த பொருளாதார நிலைக்கேற்பவே அந்த தொகை நிர்ணயிக்கப்பட்டது. தற்போது பொருட்கள், சேவைகளின் விலைகள் அதிகரித்துள்ளன. எனவே, கிடைக்கவுள்ள

ஆயிரம் ரூபா போதாது என்பதையும் கூறியாக வேண்டும்.

சம்பள நிர்ணய சபையில் எமது அங்கத்தவர்கள் இருவர் அங்கம் வகிக்கின்றனர். சம்பள உயர்வுக்காக அவர்களும் குரல் கொடுத்தனர். சம்பள நிர்ணய சபை ஊடாக சம்பளம் தீர்மானிக்கப்பட்டுள்ளதால், கூட்டு ஒப்பந்தம் ஊடாக கிடைக்கப்பெறும் சலுகைகள் கிடைக்கப்பெறாமா என்ற கேள்வியும் எழுகின்றது. அவ்வாறு இல்லாது செய்யப்பட்டால் அவற்றை பெறுவதற்காக நாம் போராடுவோம். தொழிலாளர்களின் உரிமைக்காக நடைபெறும் அனைத்து போராட்டங்களுக்கும் நாம் முழு ஒத்துழைப்பையும் வழங்குவோம்.

மலையக மண்ணை பெருந்தோட்டத் தொழிலாளர்களே வளமாக்கினர். அவர்கள் சிந்திய வியர்வை மண்ணில் கலந்துள்ளது. அந்நிய செலவணியைப்

பெற்றுக்கொடுக்கின்றனர். ஆனாலும் பெருந்தோட்ட மக்கள் பல பிரச்சனைகளுக்கு முகங்கொடுக்கின்றனர். வாழ்வாதாரம் உரிய வகையில் மேம்படவில்லை. மனிதர்களாக வாழ்வதற்கான தேவைகளை இந்த நாட்டை ஆண்ட அரசுகள் செய்துகொடுக்கவில்லை. உழைப்புக்கேற்ப உதியம்கூட இல்லை. பலர் இன்னும் லயன் அறைகளில்தான் வாழ்கின்றனர்.

அனைத்து வளங்களையும் கொண்ட பாடசாலைகள் இல்லை. இப்படி பல பிரச்சனைகளை பட்டியலிடலாம். உரிமைகள் மற்றும் சகல அந்தஸ்து களுடனும் பெருந்தோட்ட மக்களும் வாழ வேண்டும். இந்நிலைமையை பெற்றுக் கொடுப்பதற்கு மலையக தலைவர்கள் என கூறிக்கொள்பவர்கள் நடவடிக்கை எடுத்ததில்லை - என்றார்.

60 மாணவர்களுக்கு கற்றல் உபகரணம்

முல்லைத்தீவு, பெப். 18
முல்லைத்தீவு மாவட்டத்தின் முள்ளியவளை நோமன் கத்தோலிக்க பாடசாலை மாணவர்கள் 60 பேருக்கான கற்றல் உபகரணங்கள் வழங்கப்பட்டன. நலன் அறக்கட்டளை அமைப்பினால் இந்த கற்றல் உபகரணங்கள் வழங்கப்பட்டன. இந்த நிகழ்வில் கூழாமுறிப்பு பங்குதந்ததை பத்திநாதன் அடி

களார், கரைதுறைப்பற்று பிரதேச சபை உப தவிசாளர் இ.இரவீந்திரன், கரைதுறைப்பற்று பிரதேச சபை உறுப்பினர் க. விஜிந்தன், வித்தியானந்தா கல்லூரி தேசிய பாடசாலை முன்னாள் அதிபர் க.சிவலிங்கம் உள்ளிட்ட அதிகர்கள் பலர் கலந்து கொண்டு மாணவர்களுக்கான கற்றல் உபகரணங்களை வழங்கினர்.

திருமண, மரண நிகழ்வுகளுக்கு மீண்டும் கட்டுப்பாடுகள் விதிப்பு

கொழும்பு, பெப். 18
நாட்டில் நிலவும் கொரோனா வைரஸ் சூழ்நிலையைக் கருத்திற்கொண்டு திருமண நிகழ்வுகள், மரண நிகழ்வுகள் மற்றும் இரவு களியாட்ட விடுதிகள் தொடர்பில் கட்டுப்பாடுகளை விதிப்பதற்கு தீர்மானித்துள்ளதாக இராஜாங்க அமைச்சர் சுதர்சனி பெர்னாண்டோ புள்ளே தெரிவித்துள்ளார். அதற்கிணங்க திருமண நிகழ்வொன்றில் 150 பேர் பங்குபற்றலாம் என்ற நிலை மாற்றப்பட்டு தற்போது 50 பேர் மாதிரிமே பங்குபற்ற முடியும் என்றும் அமைச்சர் தெரிவித்துள்ளார். அதேவேளை, மரண வீடுகளில் இறுதிக் கிரியைகளை 24 மணித்தியாலங்களுக்குள் நடத்தி முடிக்கவேண்டும் என்ற தீர்மானத்தை மேற்கொண்டுள்ளதாக தெரிவித்துள்ள அவர், இரவு களியாட்ட விடுதிகளுக்கும் சில கட்டுப்பாடுகளை விதிப்பதற்கு தீர்மானித்துள்ளதாகவும்



கூறினார். சுகாதாரத்துறை முக்கியஸ்தர்களுடன் மேற்கொள்ளப்பட்ட பேச்சு அடுத்தே மேற்படி தீர்மானம் எடுக்கப்பட்டுள்ளதாக அவர் தெரிவித்தார். கடந்த சில தினங்களாக பதிவாகியுள்ள கொரோனா வைரஸ் தொற்று நோயாளிகளின் அதிகரிப்பை கருத்திற்கொண்டே தளர்த்தப்பட்டிருந்த மேற்படி நடைமுறைகளை மீண்டும் கடுமையாக்குவதற்கு தீர்மானித்துள்ளதாகவும் அவர் தெரிவித்தார்.

உலகளாவிய மாற்றத்துக்கு ஏற்ப நாட்டை மாற்றியமைக்கவேண்டும்

கொழும்பு, பெப். 18
உலகளாவிய மாற்றத்திற்கு ஏற்றவாறு நாட்டை விரைவாக மாற்றியமைக்க வேண்டிய தேவை காணப்படுவதாக ஜனாதிபதி கோட்டாபய ராஜபக்ஷ தெரிவித்துள்ளார். கொழும்பு பண்டாரநாயக்க சர்வதேச மாநாட்டு மண்டபத்தில் இடம்பெற்ற நிகழ்வொன்றின் போது கருத்துரைத்தபோதே அவர் இவ்வாறு குறிப்பிட்டார். இவ்வாறான நிலைமைகளுக்கு ஏற்ற கல்வி மாணவர்களுக்கு வழங்கப்படுவது அவசியம் எனவும் அவர் சுட்டிக்காட்டினார். மேலும், பல்கலைக்கழகங்கள் மற்றும் ஏனைய உயர்கல்வி நிறுவனங்களால் அவதானம் செலுத்தப்படவேண்டிய முக்கியமானதொரு பகுதியாக இது காணப்படுவதாகவும் அவர் தெரிவித்தார். அத்துடன், தற்போதைய பிரச்சனைகளுக்கு தீர்வு காண்பதில் அரசு பல்கலைக்கழகங்கள்

மற்றும் ஏனைய உயர்கல்வி நிறுவனங்களுடன் இணைந்து பணியாற்றுவதற்கான வாய்ப்பு தனியார் துறைக்கு வழங்கப்பட வேண்டும் எனவும் அவர் குறிப்பிட்டுள்ளார்.



மேலும், பட்டதாரிகளுக்கு உரிய தொழிறுட்ப அறிவை வழங்குவது காலத்தின் தேவையாகும் எனவும் அவர் தெரிவித்தார். அத்துடன், மாணவர்கள் எந்த துறையினராக இருந்தாலும் தொழில்நுட்பம் சார்ந்த விடயங்களும் அவர்களுக்கு கற்றுக் கொடுக்கப்பட வேண்டும் என ஜனாதிபதி இதன்போது சுட்டிக்காட்டினார். (அ)



ஈஸ்டர் தாக்குதலின் உண்மைத் தன்மையை மக்களுக்கு அரசு பகிரங்கப்படுத்த வேண்டும்

கருத்துரைக்கையிலேயே அவர் மேற்கண்டவாறு குறிப்பிட்டார். அவர் மேலும் குறிப்பிடுகையில், ஏப்ரல் 21 குண்டுத்தாக்குதல் தொடர்பில் விசாரணைகளை மேற்கொண்ட ஜனாதிபதி விசாரணை ஆணைக்குழு அறிக்கையை ஜனாதிபதியிடம் மாத்திரம் சமர்ப்பித்துள்ளது. இவ்வறிக்கை பிரதமருக்கும், பாராளுமன்றத்துக்கும் இதுவரை சமர்ப்பிக்கப்படவில்லை. ஆனால் அறிக்கை குறித்து சமூகத்தின் மத்தியில் மாறுபட்ட பல கருத்துக்கள் குறிப்பிடப்படுகின்றன. ஏப்ரல் 21 குண்டுத்தாக்குதல் தொடர்பிலான அறிக்கையை அறிந்துகொள்ள நாட்டு மக்கள் எதிர்பார்ப்புடன் உள்ளார்கள். அறிக்கையின் உண்மை தன்மையை

நாட்டு மக்களுக்கு பகிரங்கப்படுத்தும் பொறுப்பு அரசு தலைவருக்கு உண்டு. பாதுகாக்கப்படவேண்டிய இரகசிய தகவல்களை தவிர்ந்து ஏனையவற்றை வெளிப்படுத்துவது அவசியமாகும். பொதுபல சேனா அமைப்பை தடை செய்யப்பட வேண்டும் என்றும் எமக்கு எதிராக விசாரணை நடவடிக்கைகளை முன்னெடுக்க வேண்டும் என்றும் அறிக்கையில் சுட்டிக்காட்டப்பட்டுள்ளதாக ஒரு ஊடகம் மாத்திரம் செய்தி வெளியிட்டுள்ளது. இவ்விடயம் குறித்து ஜனாதிபதி செயலாளருக்கு கடிதம் அனுப்பி வைத்துள்ளோம். பெளத்த உரிமையையும், நாட்டின் இறையாண்மையையும் பாதுகாக்க பொதுபல சேனா அமைப்பு தொடர்ந்து

குரல் கொடுத்துள்ளது. 2010 தொடக்கம் 2019 ஆண்டு ஏப்ரல் 21 குண்டுத்தாக்குதல் இடம் பெறும் வரை இஸ்லாமிய அடிப்படையிலான குறித்து கருத்துரைத்தோம். நாம் குறிப்பிட்ட கருத்தை சிங்கள அரசு தலைவர்களும், முஸ்லிம் தலைவர்களும் கருத்திற்கொள்ளவில்லை. மாறாக குறுகிய அரசியல் நோக்கிற்காக எம்மை இனவாதியாக விமர்சித்தார்கள். இறுதியில் ஏப்ரல் 21 தாக்குதலுடன் அனைத்தும் உண்மை என வெளியானது. பொதுபல சேனா அமைப்பை தடை செய்யும் முயற்சியை முறியடிக்கும் அணுகுமுறையை நன்கு அறிவோம். ஏப்ரல் 21 குண்டுத்தாக்குதலுடன் இஸ்லாமிய அடிப்படையிலான அழிக்கப்படவில்லை - என்றார்.

கொழும்பு, பெப். 18
ஏப்ரல் 21 குண்டுத்தாக்குதல் சம்பவத்தின் உண்மை தன்மையை அரசாங்கம் பகிரங்கப்படுத்தும் என்று கருதியே மக்கள் ஆட்சி மாற்றத்தை ஏற்படுத்தினார்கள். சமர்ப்பிக்கப்பட்டுள்ள அறிக்கையை ஜனாதிபதி நாட்டு மக்களுக்கு பகிரங்கப்படுத்தவேண்டும் என பொதுபல சேனா அமைப்பின் பொதுச் செயலாளர் ஞானசார தேரர் தெரிவித்தார். பொதுபல சேனா அமைப்பின் காரியாலயத்தில் இடம்பெற்ற ஊடக வியலாளர் சந்திப்பில் கலந்துகொண்டு



பாக். பிரதமர் இம்ரான்கானின் பாராளுமன்ற உரை திடீர் ரத்து

கொழும்பு, பெப். 18
இலங்கைக்கு விஜயம் மேற்கொள்ளவுள்ள பாகிஸ்தான் பிரதமர் இம்ரான் கானின் பாராளுமன்ற உரை இறுதி நேரத்தில் இரத்து செய்யப்பட்டுள்ளது.

இரு நாள் உத்தியோகபூர்வ விஜயத்தை மேற்கொண்டு பாகிஸ்தான் பிரதமர் இம்ரான் கான் எதிர்வரும் 23 ஆம் திகதி இலங்கை வருகின்றார்.

இந்த விஜயமானது இலங்கை அரசாங்கத்தின் அழைப்பின் பேரில் முன்னெடுக்கப்படுவதாக அறிவிக்கப்பட்டுள்ளது. இதன்போது ஜனாதிபதி கோட்டாபய ராஜ

பக்ஷ, பிரதமர் மஹிந்த ராஜபக்ஷ உள்ளிட்ட அரசாங்கத்தின் முக்கியஸ்தர்களைச் சந்தித்து பாகிஸ்தான் பிரதமர் கலந்துரையாடவுள்ளார்.

பாகிஸ்தான் தூதரகம் ஊடாக இலங்கை பாராளுமன்றத்தில் உரையாற்றுவது குறித்துக் கோரிக்கை விடுக்கப்பட்டிருந்தது.

இவ்வாறான நிலையில் பாகிஸ்தான் பிரதமரின் பாராளுமன்ற உரை இடம் பெறாது என பாராளுமன்றத்தின் தொடர்பாடல் பிரிவின் பணிப்பாளர் ஷான் விஜேதுங்க தெரிவித்தார்.

(அ)

புதிய வகை தொற்றினால் பெரும் சவால்கள் ஏற்படும்!

ஹரித்த அளுத்தே எச்சரிக்கை

கொழும்பு, பெப். 18

புதிய கொரோனா வைரஸ் தொற்றின் தற்போதைய நிலைமை குறித்து ஆராய்ந்து நடவடிக்கை முன்னெடுப்பது அவசியமாகுமென அரசு வைத்திய அதிகாரிகள் சங்கம் தெரிவித்துள்ளது.

கொழும்பில் இடம்பெற்ற ஊடகவியலாளர்கள் சந்திப்பின் போதே அரசு வைத்திய அதிகாரிகள் சங்கத்தின் தலைவர் மருத்துவர் ஹரித்த அளுத்தே இவ்வாறு தெரிவித்துள்ளார்.

அவர் மேலும் தெரிவிக்கையில் - நாட்டில் தற்போதைய நிலையில் புதிய கொரோனா வைரஸ் தொற்றினால் ஏதேனும் அவதானம் மிக்க நிலைமை காணப்படுமாக இருந்தால் அது குறித்து ஆராய்ந்து, நடவடிக்கை எடுக்க வேண்டும். குறித்த நிலைமையை கட-

டுப்படுத்துவதற்கான நடவடிக்கைகளை முன்னெடுப்பதற்கான யோசனைகளை தொற்றுநோய் தடுப்புபிரிவு பெற்றுக்கொடுக்க வேண்டும்.

மேலும், அதனை மையமாக கொண்டு அதிகாரிகளுக்கு நடவடிக்கைகளை முன்னெடுக்கக் கூடியதாக இருக்கும். புதிய வகை கொரோனா தொற்று குறித்து அதிக கவனம் செலுத்தப்படாத பட்சத்தில் எதிர்காலத்தில் பெரும் சவால்களுக்கு முகம் கொடுக்க வேண்டியவரும்.

தற்போதும் கூட தொற்றா



ளர்களின் எண்ணிக்கை அதிகரித்து வருகின்றது. எனவே, அதனுடாக எதிர்வரும் இரண்டு வாரங்களுக்கு உயிரிழப்பவர்களின் எண்ணிக்கையும் அதிகரித்து காணப்படும்.

அத்தோடு, புதிய கொரோனா வைரஸினால் உயிரிழப்பவர்களின் எண்ணிக்கையும் அதிகரிக்கும் வாய்ப்பு உள்ளது. நாட்டின் தற்போதைய நிலைமையை ஆராய்ந்து அரசாங்கம் மற்றும் அதிகாரிகள் நடவடிக்கை எடுப்பார்கள் - என்றார்.

(அ)

வெளிநாட்டுப் பண விவகாரம்; வவுனியாவில் ஆறு பேர் கைது!

வவுனியா, பெப். 18
வெளிநாட்டு பணவிவகாரம் தொடர்பாக வவுனியா பொலிஸாருக்கு கிடைக்கப் பெற்ற முறைப்பாட்டிற்கமைய ஆறு பேர் நேற்று முன் தினம் கைது செய்யப்பட்டனர்.

வவுனியாவை சேர்ந்த இளைஞர் ஒருவருக்கு தொலைபேசி அழைப்பை ஏற்படுத்திய சிலர்தாம் மத்திய வங்கியில் இருந்து கதைப்பதாகத் தெரிவித்ததுடன், அவரது வங்கிக்கணக்கில் பத்தாயிரம் கோடி ரூபா பணம் அமெரிக்க நாட்டிலிருந்து வைப்பிலிடப்பட்டுள்ளதாகவும், அதனை வெளியில் எடுப்பதற்கு உதவி செய்வதாகவும் தெரிவித்து, 7500 கோடி ரூபாவை தங்களுக்கு தருமாறும் 2500 கோடி ரூபாவை குறித்த இளைஞருக்கு வழங்குவதாகவும் தெரிவித்துள்ளனர்.

குறித்த விடயம் தொடர்பாக அந்த இளைஞரும் கடந்த

வருடம் 6ஆம் மாதத்திலிருந்து அந்த குழுவினருடன் இணைந்து கொழும்பில் தங்கி வந்துள்ளார்.

இதேவேளை, அவரது வங்கிக் கணக்கில் ஒரு இலட்சம் கோடி இலங்கை ரூபா வைப்பில் இடப்பட்டுள்ளதாக அந்த குழு கொழும்பில் வைத்து இளைஞரிடம் தெரிவித்துள்ளது. எனினும் பணம் எடுக்க முடியாத நிலையில் மீண்டும் அவர் வவுனியாவுக்கு வந்துள்ளதாக தெரியவருகிறது.

இந்த நிலையில் நேற்று முன் தினம் அந்த இளைஞரை மீண்டும் தொடர்பு கொண்ட குழுவினர் பணத்தை மீட்பதற்காக கொழும்பு செல்வதாக தெரிவித்து அவரை வாகனம் ஒன்றில் ஏற்றி அழைத்துச் சென்றுள்ளனர். எனினும் குறித்த இளைஞர் அவர்களுடன் செல்வதற்கு மறுப்பு தெரிவித்துள்ளார்.

இந்த சந்தர்ப்பத்தில் இளை

ஞரின் நண்பன் வழங்கிய தகவலுக்கமைய வவுனியா குற்றத்தடுப்பு பொலிஸாருக்கு இந்த விடயம் தெரியப்படுத்தப்பட்ட நிலையில் பொலிஸார் அந்தக் குழுவினரை கைது செய்துள்ளனர்.

இது தொடர்பாக விசாரணைகளை மேற்கொண்டுவரும் வவுனியா குற்றத்தடுப்புப் பொலிஸார் அந்த இளைஞனிடம் வாக்குமூலத்தை பெற்றுள்ளதுடன், இது தொடர்பாக மத்திய வங்கிக்கும் தெரியப்படுத்தவுள்ளதாக தெரிவிக்கப்படுகின்றது.

கைதுசெய்யப்பட்ட 6 நபர்களும் கொழும்பு, அவிசாவளை, குருநாகல் மற்றும் வவுனியா போன்ற பகுதிகளை வசிப்பிடமாக கொண்டுள்ளதுடன், அவர்கள் பயன்படுத்திய மூன்று சொகுசு வாகனங்களும் பொலிஸாரினால் மீட்கப்பட்டுள்ளன.

ஐ.தே.கவின் தமிழ் உறுப்பினர்களுடன் கலந்துரையாடல்

ஐக்கிய தேசியக் கட்சியில் அங்கம் வகிக்கும் தமிழ் உறுப்பினர்களை கட்சியின் பிரதித் தலைவர் ருவன் விஜேவர்தன சந்தித்து கலந்துரையாடியுள்ளார்.

கட்சியின் தலைமையகமான சிறிகொத்தவில் இந்த சந்திப்பு நேற்று முன்தினம் இடம்பெற்றுள்ளது.

ஐ.தே.கட்சியை தமிழ் மக்கள் செறிந்து வாழும் பகுதிகளில் எவ்வாறு சக்திமிக்கதாக மாற்றுவது மற்றும் மலையக பகுதிகளில் உள்ள தமிழ் மக்களை கட்சிக்குள் உள்வாங்குவது குறித்தும் கவனம் செலுத்தப்பட்டுள்ளதாக தெரிவிக்கப்படுகின்றது.

சாதாரண தரப் பரீட்சைக்கான அனுமதிப்பத்திரம் விநியோகம்

கொழும்பு, பெப். 18
கல்விப் பொதுத் தராதர சாதாரண தர பரீட்சைக்கு தோற்றவுள்ள பரீட்சார்த்திகளுக்கான அனுமதிப்பத்திரங்கள் தபால் மூலம் நேற்று அனுப்பி வைக்கப்பட்டுள்ளன.

கொழும்பு மற்றும் ஸ்ரீஜய வர்தனபுர கல்வி வலயங்களின் பாடசாலை அதிபர்கள், பரீட்சைகள் திணைக்களத்துக்கு வருகை தந்து அனுமதிப்பத்திரங்களைப் பெற்றுக் கொள்ள முடியும் என பரீட்சைகள் ஆணையாளர் நாயகம் சனத் பி.பூஜித் தெரிவித்துள்ளார்.

இதேவேளை, தனியார் பரீட்சார்த்திகளுக்கான அனுமதிப்பத்திரங்களும் நேற்று தபால் மூலம் அனுப்பப்பட்டன.

இதேவேளை, தனியார் பரீட்சார்த்திகளுக்கான அனுமதிப்பத்திரங்களும் நேற்று தபால் மூலம் அனுப்பப்பட்டன.

கல்விப் பொதுத் தராதர சாதாரண தர பரீட்சை எதிர்வரும் முதலாம் திகதி முதல் 10 ஆம் திகதி வரை 4,513 மத்திய நிலையங்களில் நடைபெறவுள்ளது.

இம்முறை நடைபெறவுள்ள கல்விப் பொதுத் தராதர சாதாரண தர பரீட்சையில் 622,352 பரீட்சார்த்திகள் தோற்றவுள்ளமை குறிப்பிடத்தக்கது.

இரண்டு அமைச்சுக்களின் விடயதானங்களில் திருத்தம்

கொழும்பு, பெப். 18

தேசிய பாதுகாப்பு, உள்நாட்டலுவல்கள் மற்றும் அனர்த்த முகாமைத்துவ இராஜாங்க அமைச்சு மற்றும் காணி அமைச்சு ஆகியவற்றின் விடயதானங்களில் திருத்தங்கள் மேற்கொள்ளப்பட்டு அதிவிசேட வர்த்தமானி அறிவித்தல் வெளியிடப்பட்டுள்ளது. அதாவது, சமல் ராஜபக்ஷவுக்கு வழங்கப்பட்டுள்ள அரசு பாதுகாப்பு மற்றும் அனர்த்த முகாமைத்துவம், உள்நாட்டலுவல்கள் இராஜாங்க அமைச்சு கள் மற்றும் எஸ்.எம்.சந்திரசேனவுக்கு வழங்கப்பட்டுள்ள காணி அமைச்சு ஆகியவற்றின் விடய தானங்களே திருத்தப்பட்டுள்ளன.

இதன்படி தேசிய பாதுகாப்பு மற்றும் இடர்முகாமைத்துவ அமைச்சுக்கு உரித்தான நிறுவனங்களின் எண்ணிக்கை 18 ஆக அதிகரிக்கப்பட்டுள்ளது. குடிவரவு - குடியகல்வுத் திணைக்களம், பதிவாளர் திணைக்களம், இடர் முகாமைத்துவ மத்திய நிலையம்,

வளிமண்டலவியல் திணைக்களம், தேசிய கட்டட ஆய்வு நிறுவகம் மற்றும் தேசிய அபாயகர ஓளடதங்கள் கட்டுப்பாட்டு சபை ஆகியன தேசிய பாதுகாப்பு மற்றும் இடர்முகாமைத்துவ அமைச்சின் கீழ் கொண்டுவரப்பட்டுள்ளன.

உள்நாட்டலுவல்கள் இராஜாங்க அமைச்சின் கீழ் அனைத்து மாவட்ட மற்றும் பிரதேச செயலகங்கள் உள்ளடக்கப்பட்டுள்ளன. புதிய அதிவிசேட வர்த்தமானி அறிவித்தலின் பிரகாரம் காணி அமைச்சின் கீழ் 7 நிறுவனங்கள் காணப்படுகின்றன.

இதற்கமைய காணி ஆணையாளர் நாயகம் திணைக்களம், காணி மறுசீரமைப்பு ஆணைக்குழு, அளவையியல் படமாகல் நிறுவனம், நில அளவைச்சபை, காணி உபயோகக் கொள்கைத் திட்டமிடல் திணைக்களம், காணி குடியமர்வு திணைக்களம் ஆகியன காணி அமைச்சின் கீழ் கொண்டு வரப்பட்டுள்ளமை குறிப்பிடத்தக்கது.

வெளிநாடுகளில் இருந்து 832 பேர் நாடு திரும்பினர்

கொழும்பு, பெப். 18

வெளிநாடுகளில் இருந்து மேலும் 832 பயணிகள் நாட்டை வந்தடைந்தனர். அதன்படி நேற்று காலை 8.30 மணியுடன் நிறைவடைந்த கடந்த 24 மணிநேரப் பகுதியில் கட்டுநாயக்க விமான நிலையத்தில் தரையிறங்கிய 10 விமானங்களின் மூலமாக இவர்கள் நாட்டை வந்தடைந்துள்ளனர். அவர்களில் ஐக்கிய அரபு எமிரேட்ஸின் அபுதாபி மற்றும் டுபாய் ஆகியவற்றுக்கு வேலைக்காகச் சென்ற 389

இலங்கையர்கள் இலங்கை அரசாங்கத்தின் திருப்பி அனுப்பும் திட்டத்தின் கீழ் அழைத்து வரப்பட்டுள்ளனர்.

மேலும் டுபாயிலிருந்து 97 பேரும் டோஹாவிலிருந்து 79 பேரும் சிங்கப்பூரிலிருந்து 45 பேரும் நாட்டை வந்தடைந்தடைந்துள்ளனர்.

நாட்டை வந்தடைந்த இவர்கள் அனைவரும் இலங்கை இராணுவத்தினரால் தனிமைப்படுத்தல் நடவடிக்கைகளுக்காக அழைத்துச் செல்லப்பட்டனர். (அ)

“ யுத்தத்தினால் பாதிக்கப்பட்ட மக்களுக்கான வீட்டுத் திட்டங்கள், இந்திய வம்சாவளித் தமிழ் மக்களுக்கான உதவிகள், 5 லட்சம் கொவிட் தடுப்பூசிகள் உள்ளிட்டவற்றை இலங்கையில் அரசியல் கட்சியை ஆரம்பிக்கும் நோக்குடனேயே பாரதிய ஜனதா கட்சி தலைமையிலான இந்திய அரசு செய்தது என்றும் பேச்சுகள் எழுந்துள்ளன. ”



இலங்கையில்

பா.ஜ.க

சாத்தியமா?

- ரஞ்சன் அருண் பிரசாத் -



பாரதிய ஜனதா கட்சி நேபாளம் மற்றும் இலங்கையில் தனது அரசியல் செயற்பாடுகளை முன்னெடுக்கவுள்ளதாக பாரதிய ஜனதா கட்சியின் தலைவர்களில் ஒருவரான அமித் ஷாவை மேற்கோள்காட்டி திரிபுரா மாநிலத்தின் முதலமைச்சர் பிப்லப் குமார் தேப் வெளியிட்ட கருத்து இலங்கையில் பேசு பொருளாக மாறியுள்ளது.

இலங்கை பா.ஜ.கவை தொடங்க அங்குள்ள இந்துத்துவவாதிகள் விரும்புகின்றனர் என்கிறார் இலங்கை சிவசேனை அமைப்பின் தலைவர்.

பிப்லப் குமார் தேப் வெளியிட்ட கருத்து தொடர்பான தங்களது எதிர்ப்பைப் பதிவு செய்துள்ளதாக நேபாள வெளியுறவு அமைச்சர் பிரதீப் க்யாவாலி டுவிட்டர் பயனர் ஒருவருக்கு பதில் அளித்துள்ளார். இந்தியாவில் உள்ள நேபாள தூதரகமும் இந்திய அதிகாரிகளிடம் தங்கள் எதிர்கருத்தைத் தெரிவித்துள்ளதாக நேபாள ஊடகங்கள் செய்தி வெளியிட்டுள்ளன.

இதனிடையே, யுத்தத்தினால் பாதிக்கப்பட்ட மக்களுக்கான வீட்டுத் திட்டங்கள், இந்திய வம்சாவளித் தமிழ் மக்களுக்கான உதவிகள், 5 லட்சம் கொவிட் தடுப்பூசிகள் உள்ளிட்டவற்றை இலங்கையில் அரசியல் கட்சியை ஆரம்பிக்கும் நோக்குடனேயே பாரதிய ஜனதா கட்சி தலைமையிலான இந்திய அரசு செய்தது என்றும் பேச்சுகள் எழுந்துள்ளன.

‘தமிழர் பகுதிகளில் தேவையற்ற அழுத்தம்’

இலங்கை தமிழர் பகுதிகளில் தேவையற்ற விதத்தில் அழுத்தங்களை உண்டாக்குவதற்காக இவ்வாறான கருத்தொன்று வெளியிடப்பட்டுள்ளது என்ற கேள்வி எழுவதாக இராஜாங்க அமைச்சர் விதூர விக்ரமநாயக்க தெரிவித்துள்ளார்.

இலங்கை அரசாங்கத்தை நிரக்க நினைவுக்கு உட்படுத்தி, இந்தியாவுக்கு தேவையான நடவடிக்கைகளை மேற்கொள்வதற்கான நடவடிக்கைகளை மேற்கொள்ளப்படுகின்றது எனவும் கேள்வி எழுவதாக அவர் கூறியுள்ளார்.

அதேபோன்று, கொழும்புத் துறைமுகத்தின் கிழக்கு முனையத்தை வழங்க மறுப்பு தெரிவித்த சந்தர்ப்பத்தில் இருந்தா, இவ்வாறான திட்டங்கள் முன்னெடுக்கப்படுகின்றது எனவும் இராஜாங்க அமைச்சர் சந்தேகம் வெளியிட்டுள்ளார்.

இதேவேளை, இந்திய அரசாங்கத்தின் உள்ளக நோக்கம் என்னவென்பது தொடர்பில் முதலில் ஆராய வேண்டும் என ஸ்ரீலங்கா பொதுஜன பெரமுனவின் பாராளுமன்ற உறுப்பினர் சந்திம வீரக் கொடி தெரிவிக்கின்றார்.

திடீரென வெளியிடப்பட்ட கருத்தின் ஊடாக, இதனை புரிந்துகொள்ள வேண்டும் எனவும் அவர் கூறியுள்ளார்.

‘நோக்கம் உள்ளது’ - இலங்கை சிவசேனை

இலங்கைப் பாரதிய ஜனதா கட்சி என்ற பெயரில் அரசியல் கட்சியொன்றை ஆரம்பிப்பதற்கான நோக்கம் உள்ளதாக இலங்கை சிவசேனை அமைப்பின் தலைவர் மறவன்புலவு க.சச்சிதானந்தன் தெரிவித்துள்ளார்.

இலங்கையிலுள்ள இந்துத்துவவாதிகளுக்கே இவ்வாறான நோக்கம் ஒன்று உள்ளதாகவும் தான் உறுதிப்படக் கூறுவதாகவும் அவர் குறிப்பிட்டுள்ளார்.

இந்தியாவில் உள்ள கட்சிகளின் பெயரை இலங்கையில் பெயராக்கிக் கட்சி தொடங்குவது புதிய செய்தி அல்ல என அவர் நினைவூட்டியுள்ளார்.

இந்தியாவின் விடுதலை இயக்கமான

இந்திய தேசிய காங்கிரஸின் வெற்றிகரமாக செயலைப் பார்த்துக் கொழும்பில் சிங்களவரும் தமிழரும் இணைந்து உருவாக்கியது இலங்கைத் தேசிய காங்கிரஸ் என அவர் கூறியுள்ளார். இலங்கை வரலாறு இந்தியப் பண்பாட்டை தழுவிவதாகவே உள்ளதாகவும் அவர் தெரிவித்துள்ளார்.

இலங்கை அரசாங்கம் என்ன சொல்கிறது?

பாரதிய ஜனதா கட்சியின் நடவடிக்கைகளை இலங்கையில் ஆரம்பிக்கவுள்ளதாக பாரதிய ஜனதா கட்சியின் தலைவர்களில் ஒருவராக அமித் ஷா கருத்தொன்றை வெளியிட்டதாக உறுதியான தகவல்கள் எதுவும் கிடையாது இலங்கை அரசாங்கம் அறிவித்துள்ளது.

அமைச்சரவை இணைப் பேச்சாளர், அமைச்சர் உதய கம்மன்பில இதனைத் தெரிவித்துள்ளார்.

இவ்வாறான கருத்தொன்றை அமித் ஷா தெரிவித்துள்ளதாக திரிபுரா மாநிலத்தின் முதலமைச்சர் இந்த விடயத்தை தெரிவித்துள்ளதாகவும் அவர் கூறியுள்ளார்.

பாரதிய ஜனதா கட்சியின் தலைவர்களில் ஒருவராக அமித் ஷா, இவ்வாறான கருத்தை வெளியிடும் வகையிலான

காணொளி அல்லது அறிக்கை இதுவரை ஊடகங்களுக்கு கிடைக்கவில்லை என அவர் குறிப்பிடுகின்றார்.

அவ்வாறு பாரதிய ஜனதா கட்சி இலங்கையில் அரசியல் கட்சியொன்றை ஆரம்பித்து, தனது அரசியலை தொடர்ந்து முன்னெடுப்பதற்கு, இலங்கை வாழ் தேச பற்றாளர்கள், வெளிநாட்டு கட்சியொன்றுக்கு ஆதரவு வழங்குவார்கள் என தான் நம்பவில்லை என அவர் தெரிவித்துள்ளார்.

வெளிநாட்டு கட்சி இலங்கையில் போட்டியிட முடியுமா?

இலங்கை அரசியலமைப்புக்கு அமைய, வெளிநாட்டு கட்சியொன்றை இலங்கையில் பதிவு செய்வதற்கான சந்தர்ப்பம் கிடையாது என தேர்தல் ஆணைக்குழுவின் தலைவர் நிமல் புஞ்சிஹேவா தெரிவித்தார்.

இலங்கையிலுள்ள கட்சிகளுக்கு வெளிநாட்டுக் கட்சிகளுடன் தொடர்புகளை பேண முடியும் என்றபோதிலும், வெளிநாட்டு கட்சியொன்று நாட்டிற்குள் பதிவு செய்ய முடியாது எனவும் அவர் கூறினார்.

இலங்கை குடியரிமை பெறாத ஒரு வரால் இலங்கையில் கட்சியொன்றை ஆரம்பிக்கவோ வாக்களிக்கவோ முடியாது எனவும் அவர் குறிப்பிடுகின்றார்.



ஜெனிவாவில் வல்லரசுகளின் உபாயங்கள் தமிழ்களுக்கு கிடைக்கப்போவது என்ன?



- பார்த்தீபன் -

ஜெனிவாவில் ஐ.நா. மனித உரிமைகள் பேரவையின் கூட்டத் தொடர் அடுத்த வாரம் ஆரம்பமாகவுள்ள நிலையில் போர்க் குற்றங்களுக்கான அமெரிக்காவின் முன்னாள் விசேட தூதுவர் ஸ்ரிபன் ராப் தெரிவித்துள்ள தகவல் ஒன்று இலங்கையில் மட்டுமன்றி சர்வதேச ரீதியாகவும் அதிர்வுகளை ஏற்படுத்தியிருக்கின்றது. ஜெனிவாவுக்கான தயாரிப்புக்களில் ஈடுபட்டிருந்த அனைத்துத் தரப்பினரும், இதனைத் தமது நலன்களுக்கு எப்படிப் பயன்படுத்தலாம் எனபதில் கவனத்தைக் குவித்துள்ளார்கள்.

இறுதிப்போர் முடிவுக்கு வந்த போது சரணடைந்த விடுதலைப் புலிகளின் முக்கிய உறுப்பினர்கள் பலரை சுட்டுக்கொன்றுவிட்டதாக அப்போது பாதுகாப்புச் செயலாளராக இருந்த - தற்போதைய ஜனாதிபதி கோட்டாபய ராஜபக்ஷ தன்னிடம் தெரிவித்ததாக தூதுவர் ஸ்ரிபன் ராப் இணைய வழி மூலமான கலந்துரையாடல் ஒன்றில் குறிப்பிட்டிருந்ததுதான் தற்போது சர்ச்சையை ஏற்படுத்தியிருக்கின்றது.

போர் முடிவுக்கு வந்தபின்னர் கொழும்பு வந்த தூதுவர் ஸ்ரிபன் ராப் அப்போது பாதுகாப்புச் செயலாளராக இருந்த கோட்டாபயவைச் சந்தித்துப் பேசியிருக்கின்றார். இதன்போது சரணடைந்த விடுதலைப் புலிகளின் முக்கிய பிரமுகர்கள் குறித்து கேள்வி எழுப்பியிருக்கின்றார். இதற்குப் பதிலளித்த கோட்டாபய, 'அவர்களை வைத்துப் பராமரிப்பதோ அவர்கள் மீது வழக்குத் தொடர்வதோ சாத்தியமற்றது. வழக்கு பல வருடங்களுக்கு இழுபடும். இறுதியில் அவர்கள் விடுதலையாகியும் விடலாம். அதனால் அவர்களைக் கொன்றுவிட்டேன்' எனப் பதிலளித்ததாக ராப் கூறுகின்றார்.

12 வருடங்களின் பின் வெளிவரும் கருத்து
சம்பவம் நடைபெற்று சுமார் 12 வருடங்களின் பின்னர் தூதுவர் ஸ்ரிபன் ராப் இந்தத் தகவலை வெளிப்படுத்தியிருக்கின்றார். தமது

பதவியிலிருந்து அவர் ஓய்வுபெற்றும் ஏழு வருடங்கள் சென்றுவிட்டன. உலகத் தமிழர் பேரவை, மனித உரிமைகள் மற்றும் உலகளாவிய நீதி மையம், நியூயோர்க் பல்கலைக்கழகம், அமைதி மற்றும் நீதிக்கான இலங்கை பிரச்சாரம் மற்றும் கனேடிய தமிழர் பேரவை ஆகிய அமைப்புகள் இணைந்து நடத்திய மெய்நிகர் கலந்துரையாடலில் பங்கேற்றபோதுதான் ஸ்ரிபன் ராப் இந்தக் கருத்தை வெளியிட்டிருந்தார். போரின்போது சரணடைந்த பின்னர், 'காணாமல் ஆக்கப்பட்டவர்களுக்கு என்ன நடந்தது?' எனக் கேள்வி எழுப்பி

“ இலங்கையை தமது வழிக்குக் கொண்டு வருவதற்கு மேற்கு நாடுகளுக்கு தமிழர்களுடைய பிரச்சினைதான் தேவையாகவுள்ளது! தமிழர்களை அவர்கள் ஒரு பகடைக்காயாகத்தான் பயன்படுத்துகின்றார்களா அல்லது நீதியை வேண்டி நிற்கும் ஒரு சமூகத்துக்கு அதனைப் பெற்றுக் கொடுக்க வேண்டும் என்பதில் விசுவாசமாக செயற்படுகின்றார்களா? இந்த சந்தர்ப்பத்தைப் பயன்படுத்துவதற்கான உபாயங்கள் தமிழர் தப்பிடம் எந்தளவுக்கு உள்ளது? ”

வருடக்கணக்காக உறவுகள் வீதிகளில் நின்று போராடிக்கொண்டிருக்கும் நிலையில், தமது அரசியல் காய்நகர்த்தலுக்காக இந்தத் தகவலை வெளியிட்டிருக்கின்றார் ராப்.

முற்றாக நிராகரிக்கும் ஜனாதிபதி செயலகம்
ராப் தெரிவித்த இந்த விடயத்தை, ஜனாதிபதி அலுவலகம் முற்றாக நிராகரித்துள்ளது. ராப்பின் கூற்று எவ்வித அடிப்படையும் அற்றது என ஜனாதிபதி அலுவலகம் விளக்கமளித்துள்ளது. கொழும்பில் செவ்வாய்க்கிழமை வெளியான

செய்திகளில்படி ராப்பின் கருத்தை ஜனாதிபதி செயலகம் கேள்விக்குள்ளாக்கியுள்ளது.

போர்க் குற்ற விவகாரங்களுக்கான முன்னாள் அமெரிக்க தூதுவர் பதவி விலகி ஏழு ஆண்டுகளுக்குப் பின்னர் இதுபோன்றதொரு அறிக்கையை வெளியிடுவதற்கான நோக்கத்தை ஜனாதிபதி அலுவலகம் கேள்விக்குட்படுத்தியுள்ளதாகவும் அந்த செய்தியில் தெரிவிக்கப்பட்டுள்ளது. இந்தக் குற்றச்சாட்டு ஜெனிவா அமர்வுகளுக்கானது எனவும், இலங்கையை இழிவுபடுத்தும் பிரசாரத்தின் ஒட்டுமொத்த பகுதியாகும் எனவும் ஜனாதிபதி அலுவலகம் குற்றம் சுமத்தியுள்ளது.

ராப் அதிகாரத்தில் இருந்த காலத்தில், இலங்கை பாதுகாப்பு செயலாளருடன் இதுபோன்ற கலந்துரையாடலை மேற்கொண்டமை தொடர்பில் அறிக்கையிட்டாரா? அல்லது ராப் ஐக்கிய நாடுகள் மனித உரிமைகள் பேரவையுடன் இந்த தகவல்களைப் பகிர்ந்துகொண்டாரா? என்பது குறித்து யுத்த குற்றங்கள் மற்றும் உலகளாவிய குற்றவியல் நீதி அலுவலகம் விளக்கமளிக்க வேண்டும் என ஜனாதிபதி அலுவலகம் தமது ஆதங்கத்தை வெளிப்படுத்தியுள்ளது.

மனித உரிமை பிரசாரம் என்பது ஓர் இலாபகரமான தொழிலாகும் என ஜனாதிபதி அலுவலகம் குற்றஞ்சாட்டியுள்ளது. மேற்கத்தேய நிகழ்ச்சி நிரலைப் பின்பற்றும் அந்தக் குழுக்கள் மற்றும் தனிநபர்களிடையே ஏராளமான நிதி வழங்கப்படுவதாகவும், முன்னாள் தூதுவர் ராப்பின் கருத்தானது ஈராக் மீது படையெடுப்பிற்கு வழிவகுத்த பேரழிவு ஆயுதம் காணப்படுவதாக தெரிவிக்கப்பட்ட அமெரிக்க - பிரித்தானிய பிரசாரத்தை

தேவை ஏன் ஏற்பட்டது? இராஜதந்திர வட்டாரங்களில் தற்போது முக்கியமாக எழுப்பப்படும் கேள்வி இது!

வல்லரசுகளுக்கு இடையிலான பிராந்திய ஆதிக்கப்போட்டியில் தமிழ் மக்கள் மீண்டும் பகடைக்காய்களாகின்றார்கள் என்பதுதான் இதற்கான பதில்! அதேவேளையில், இது ஜெனிவாவை இலக்காக வைத்த ஒரு காய்நகர்த்தல் என்பதும் உண்மை.

2009 இல் போர் முடிவடைந்த பின்னர் இலங்கை அரசாங்கத்தைப் பாராட்டும் தீர்மானம் ஒன்றைத்தான் அப்போது மனித உரிமைகள் பேரவை நிறைவேற்றியிருந்தது என்பது பலருக்கும் நினைவிருக்கும். இலங்கையைத் தம்மால் கையாள முடியும் என மேற்கு நாடுகள் அப்போது கருதியது இதற்குக் காரணமாக இருக்கலாம். போரின் போது கண்களை மூடிக்கொண்டு இலங்கையை ஆதரித்த மேற்கு நாடுகள், தமது பிராந்திய நலன்களுக்கு ஏற்றவகையில் இலங்கை செயற்படும் என எதிர்பார்த்தது இதற்கு காரணமாக இருக்கலாம்.

அதனால்தான் போர்க் குற்றம் என்ற விவகாரத்தை ஓர் அளவுக்கு மேல் மேற்கு நாடுகள் பயன்படுத்தவில்லை.

மேற்கு நாடுகளின் துரும்புச் சீட்டு

அதன்பின்னர்தான் இலங்கை சீனாவுடன் நெருக்கமாகச் செல்லத் தொடங்கியது. முதலீடுகள், பொருளாதார உதவிகள் என்ற பெயரில் சீனா இலங்கையில் பலமாகக் கால் பதிக்கத் தொடங்கியது. அதற்கு எதிரான அழுத்தங்களைக் கொடுப்பதற்கு போர்க் குற்றங்கள் என்ற ஆயுதத்தை ஜெனிவாவில் மேற்கு நாடுகள் பயன்படுத்தத் தொடங்கின. இப்போது, முழுஅளவில் சீனா இலங்கையில் நிலைகொள்ள முனையும் நிலையில், மேற்கு நாடுகள் புதுப்புது ஆயுதங்களை பயன்படுத்த வேண்டியவையாக உள்ளன. ஜனாதிபதியே இலக்கு வைக்கப்பட்டுள்ளமை இதனால்தான்.

இது போல மேலும் சில விடயங்களை மேற்கு நாடுகள் வைத்திருக்கலாம். அவை என்ன என்பது இலங்கைக்குத் தெரிந்தே இருக்கும். இவற்றைக் காட்டி இலங்கையை ஒரு இணக்கப்பாட்டுக்குக் கொண்டுவருவதுதான் மேற்கு நாடுகளின் இலக்காக இருக்குமே தவிர, தமிழ் மக்களுக்கான நீதியைப் பெற்றுக்கொடுப்பது அல்ல. தமிழ் மக்களுக்கு நீதியையும் தீர்வையும் பெற்றுக்கொடுப்பதுதான் மேற்கு நாடுகளின் உண்மையான நோக்கமாக இருந்தால், அதனை அவர்கள் எப்போதோ செய்திருக்க முடியும்.

ஆனால், இலங்கையை தமது வழிக்குக் கொண்டுவருவதற்கு மேற்கு நாடுகளுக்கு தமிழர்களுடைய பிரச்சினைதான் தேவையாகவுள்ளது! தமிழர்களை அவர்கள் ஒரு பகடைக்காயாகத்தான் பயன்படுத்துகின்றார்களே தவிர, நீதியை வேண்டிநிற்கும் ஒரு சமூகத்துக்கு அதனைப் பெற்றுக்கொடுக்க வேண்டும் என்பதில் எந்தளவுக்கு விசுவாசமாக இருப்பார்கள் என்பது கேள்விக்குறிதான்! அதேவேளையில், இந்த சந்தர்ப்பத்தைப் பயன்படுத்துவதற்கான உபாயங்கள் தமிழர் தப்பிடம் எந்தளவுக்கு உள்ளது?



சபாநாயகருக்கு தடுப்பூசி

கொழும்பு, பெப். 18
சபாநாயகர் மஹிந்த யாப்பா அபேவர்தனவுக்கு கொரோனா தடுப்பூசி ஏற்றப்பட்டதாக அறிவிக்கப்பட்டுள்ளது.



கொழும்பு இராணுவ வைத்தியலையில் வைத்து நேற்று புதன்கிழமை அவர் கொரோனா தடுப்பூசியை ஏற்றிக் கொண்டார்.

இந்த நிகழ்வில் இலங்கைக் காண இந்திய தூதுவர் கோபால் பக்லேவும் கலந்துகொண்டார் என தெரிவிக்கப்பட்டுள்ளது. பாராளுமன்ற உறுப்பினர்களுக்கு கொரோனா தடுப்பூசியை செலுத்தும் திட்டம் நேற்று முன் தினம் ஆரம்பமாகியிருந்த நிலையில் இதுவரை 19 பாராளுமன்ற உறுப்பினர்களுக்கு தடுப்பூசி போடப்பட்டுள்ளமை குறிப்பிடத்தக்கது.

காரைநகரில் கடற்படை முகாமுக்கு காணி சுவீகரிக்கும் முயற்சி நிறுத்தம்

மக்கள் நேற்று திரண்டு கடும் எதிர்ப்பு

யாழ்ப்பாணம், பெப். 18

காரைநகர் இந்துக் கல்லூரிக்கு சொந்தமான 2 பரப்புக் காணி மற்றும் பொதுமக்களுக்கு சொந்தமான 6 பரப்புக் காணி என 8 பரப்புக் காணியை கடற்படையின் எலாற கடற்படை முகாம் அமைப்பதற்காக சுவீகரிக்கும் முயற்சி இடைநிறுத்தப்பட்டுள்ளது.

நில அளவைத் திணைக்கள அதிகாரிகளால் கடற்படையின் தேவைக்காக குறித்த காணியை அளவீடு செய்வதற்கு நேற்றுக்

காலை முயற்சிக்கப்பட்ட நிலையில் பாராளுமன்ற உறுப்பினர்கள், பொதுமக்கள், பொது அமைப்புகளின் தலைவர்கள் இணைந்து கடுமையான எதிர்ப்பை வெளியிட்டனர்.

அத்துடன், பிரதேச செயலருடன் பாராளுமன்ற உறுப்பினர்கள் நேரடியாக சந்தித்து பேச்சு நடத்தியிருந்தனர். இதனடிப்படையில் காணி அளவீடு இடைநிறுத்தப்பட்டது.

இலங்கையில் கட்சிகளை உருவாக்க இந்தியாவுக்கு அதிகாரம் இல்லை அபயதிஸ்ஸ தேரர் கூறுகிறார்

கொழும்பு, பெப். 18

இலங்கையில் அரசியல் கட்சிகளை உருவாக்க இந்தியாவுக்கு எந்த வொரு அதிகாரமும் இல்லை என பேராசிரியர் மெதகொட அபயதிஸ்ஸ தேரர் தெரிவித்தார். இந்த விடயம் தொடர்பாக கருத்து வெளியிட்டுள்ள அவர், இலங்கையை தனது மற்றொரு மாநிலமாக இந்தியா கருதக் கூடாது என்றும் கூறினார். நாட்டில் ஒரு அரசியல் சக்தியை நிலைநாட்ட இந்தியா தலையிடு மாக இருந்தால் அது இந்தியாவின் வெட்கமற்ற தன்மையைக் காட்டும் என்றும் அபயதிஸ்ஸ தேரர் குறிப்பிட்டார்.

மேலும் கிழக்கு கொள்கலன் முனையத்திற்கு உரிமை கோர முடியாத காரணத்தால் இதுபோன்ற அறிக்கைகளை வெளியிடுவது இந்திய அரசாங்கத்துக்கு இருக்கும் விரக்தியையும் ஊழலையும் காட்டுகிறது என்றும் அவர் கூறினார்.



செய்திகளை உடனுக்குடன் அறிந்துகொள்ள உங்கள் சைபேசில்

ஈழநாடு APP ஐ

APP இல் eelanadu

Google Play என்று தேடி Download செய்யுங்கள்

செய்திகள் உங்கள் கைகளுக்குள்!

வீட்டுத்திட்ட நிதியை முழுமையாக வழங்குமாறு வடக்கு ஆளுநர் செயலகம் முன்பாக போராட்டம்

யாழ்ப்பாணம், பெப். 18
வீட்டுத் திட்டத்துக்கான மீதி பணத்தைப் பெற்றுத்தருமாறு கோரி பெரியவிளான் மக்கள் வடக்கு மாகாண ஆளுநர் செயலக முன்றலில் நேற்று புதன் கிழமை முற்பகல் ஆர்ப்பாட்டத்தில் ஈடுபட்டனர்.

சண்டிலிப்பாய் பிரதேச செயலர் பிரிவுக்குட்பட்ட பெரிய விளான் 3 ஆம் வட்டாரம் ஜே 153 கிராம சேவையாளர் பிரிவிலுள்ள மக்களுக்கு ஏழு லட்சத்து 50 ஆயிரம் ரூபா பொறுமதியிலான வீட்டுத்திட்டம்

கடந்த அரசினால் தேசிய வீடமைப்பு அபிவிருத்தி அதிகார சபையின் ஊடாக வழங்கப்பட்டுள்ளது.

படிப்படியாக வீட்டுத்திட்ட வேலைகள் முடிக்கும் பட்சத்தில் கட்டம்கட்டமாக பணம் வழங்கப்படும் என தெரிவிக்கப்பட்டுள்ளது.

முதற்கட்டமாக ஒரு லட்சத்து 75 ஆயிரம் ரூபா வழங்கப்பட்டுள்ளது. பின்னர் எந்தக் கொடுப்பனவும் வழங்கப்படவில்லை.

அதன் பின்னர் நிதி நிறுவனங்களிடம்கடன்பட்டு வீட்டு வேலை

கள் செய்தும் முழுமையாகச் செய்து முடிக்க முடியவில்லை. பெற்றகடனை திரும்பச் செலுத்த முடியாமலும் வீட்டை முழுமையாக்காமலும் நிரக்கதியில் இருப்பதாக தெரிவித்த மக்கள், தாம் பெரும் மன உழைச்சலுக்குள்ளாகியுள்ளதாகவும் குறிப்பிட்டனர்.

எனவே இந்த வீட்டுத்திட்டத்துக்கான மிகுதிப்பணத்தை மிக விரைவில் வெற்றுத்தர ஆளுநர் நடவடிக்கை எடுக்க வேண்டும் என கோரி அவர்கள் இந்தப் போராட்டத்தில் ஈடுபட்டனர்.

இராணுவ வைத்தியசாலையில் தடுப்பூசி ஏற்ற தமிழ்த் தேசிய மக்கள் முன்னணியினர் மறுப்பு

கொழும்பு, பெப். 18

இராணுவ வைத்தியசாலையில் கொரோனா தடுப்பூசியை ஏற்றிக்கொள்வதை தமது கட்சியின் பாராளுமன்ற உறுப்பினர்கள் நிராகரிக்கவுள்ளதாக தமிழ்த் தேசிய மக்கள் முன்னணி தெரிவித்துள்ளது. அந்தக் கட்சியின் பாராளுமன்ற உறுப்பினர் செல்வராசா கஜேந்திரன் இந்த விடயம் குறித்து ஊடகமொன்றுக்கு அறிவித்துள்ளார்.

கடந்த காலங்களின் இராணுவத்தின் செயற்பாட்டை தாம் ஏற்றுக்கொள்ளப்போவதில்லை எனவும் அவர் குறிப்பிட்டுள்ளார். மேலும் கொவிட் 19 தடுப்பூசியை மாவட்ட ரீதியிலான சுகாதார வைத்திய அதிகாரி பிரிவில் செலுத்து வதற்கான வசதிகள் உள்ள போதிலும், அதனை இராணுவ வைத்திய சாலையில் செலுத்துவதற்கான காரணம் என்ன? எனவும் அவர் கேள்வி எழுப்பியுள்ளார்.

திருமலை எண்ணெய் தாங்கிகளை மீளக் கையளிக்கின்றது இந்திய அரசு

அமைச்சர் உதய கம்மன்பில தகவல்

கொழும்பு, பெப். 18
திருகோணமலையில் உள்ள எண்ணெய்த் தாங்கிகளை இந்தியாவிடமிருந்து மீளப் பெறுவதற்கான முயற்சிகள் வெற்றியளித்துள்ளன என்று அமைச்சர் உதய கம்மன்பில தெரிவித்தார்.

நேற்றுக் கொலன்னாவையில் நடைபெற்ற விழாவில் உரையாற்றிய போதே அவர் இதனைத் தெரிவித்தார்.
திருகோணமலையில் எரி

பொருள் தொட்டிகள் இந்தியாவுக்கு குத்தகைக்கு வழங்கப்பட்டுள்ளன. அவற்றை மீளப்பெறுவதற்கு இந்தியத் தூதுவருடன் மேற்கொள்ளப்பட்ட பேச்சுகள்



வெற்றியளித்துள்ளன என்று எரிசக்தி அமைச்சர் உதய கம்மன்பில தெரிவித்துள்ளார்.

சீன ஆதிக்கத்தால் இந்திய, அமெ. படைகள் வடக்கு, கிழக்கில் நிலைகொள்ளும் வாய்ப்பு

சிவாஜிலிங்கம் எச்சரிக்கை

யாழ்ப்பாணம், பெப். 18
இலங்கையில் ஏற்பட்டுள்ள சீனாவின் ஆதிக்கத்தால், இந்தியா- அமெரிக்காவின் ஒத்துழைப்புடன் இலங்கைப் பிராந்தியத்தில் அமைதியின்மை ஏற்படக்கூடிய வாய்ப்புள்ளதாக வடக்கு மாகாண சபையின் முன்னாள் உறுப்பினர் எம்.கே.சிவாஜிலிங்கம் எச்சரிக்கை விடுத்துள்ளார்.

யாழ்ப்பாணத்தில் நேற்று புதன்கிழமை இடம்பெற்ற செய்தியாளர் சந்திப்பில் கலந்துகொண்டிருந்த அவர், குடாநாட்டில் சீனாவின் ஆதிக்கத்தை ஒருபோதும் ஏற்றுக்கொள்ள முடியாது என்றும் குறிப்பிட்டார்.
மேலும் இந்தியா, அமெரிக்கா போன்ற நாடுகளுக்கு எதிராக

இலங்கை தொடர்ந்தும் செயற்பட்டால் நிச்சயமாக இங்கே யொரு பாரிய மோதல் வெடிக்கும் எனவும் அவர் எச்சரித்துள்ளார்.
ஒருவேளை, அமெரிக்கப்படைகளோ, இந்தியப் படைகளோ வடக்கு-கிழக்கில் இறங்கி நிலை கொள்ளாது என்பதற்கு எந்த உத்தரவாதமும் இல்லை என்றும் அவர் தெரிவித்தார்.



நாட்டின் முதல் திண்மக்கழிவு மின் உற்பத்தி நிலையம் திறப்பு

கொழும்பு, பெப். 18
கெரவலப்பட்டியில் நிர்மாணிக்கப்பட்டுள்ள இலங்கை மின் முதலாவது திண்மக்கழிவு மின் உற்பத்தி நிலையம் பிரதமர் மஹிந்த ராஜபக்ஷவினால் நேற்று புதன்கிழமை முற்பகல் திறந்து வைக்கப்பட்டது.

நிறுவனம் மற்றும் இலங்கை மின் சார சபை இணைந்து இத்திட்டத்திற்கு பங்களிப்பு செய்துள்ளது.
எய்ட்கன் ஸ்பென்ஸ் நிறுவனம் இத்திட்டத்திற்காக ரூபா 1500 கோடி ரூபாவை செலவிட்டுள்ளது.

கெரவலப்பட்டிய திண்மக்கழிவு மின் உற்பத்தி நிலையத்தில் நாளொன்றுக்கு 600-800 தொன் நகர திண்மக்கழிவை பயன்படுத்தி தேசிய மின் கட்டமைப்பிற்கு 10 மெகாவாட் மின் சாரத்தை உற்பத்தி செய்ய திட்டமிடப்பட்டுள்ளது.

மிகவும் அழகான சுத்தமான நகர்ப்புற சூழலை உருவாக்குவதற்கும், குடிமக்களின் வாழ்க்கை நிலையை உயர் மட்டத்திற்கு கொண்டு செல்வதற்கும் இதன் மூலம் வாய்ப்பு ஏற்படுத்தப்படும்.

இந்த நிகழ்வில் அமைச்சர் களான டலஸ் அழகப்பெரும, சீ.பீ.ரத்தநாயக்க, மஹிந்த அமரவீர, இராஜாங்க அமைச்சர்களான துமிந்த திசாநாயக்க, நாலக கொடவேவா, சீதா அரம்பேபொல, நிமல் லன்சா மற்றும் மேல் மாகாண ஆளுநர் ரொஷான் குணதிலக, எய்ட்கன் ஸ்பென்ஸ் நிறுவனத்தின் தலைவர் ஹெரிஜயவர்தன, கொழும்பு மாநகர மேயர் ரோஸி சேனாநாயக்க, மின்சக்தித்துறை அமைச்சின் செயலாளர் வசந்தா பெரேரா, இலங்கை மின்சார சபையின் தலைவர் விஜித ஹேரத் உள்ளிட்ட பலர் கலந்து கொண்டனர்.

மின் உற்பத்தி நிலையத்தை திறந்து வைப்பதற்கான நினைவுப் பலகையை திறந்து வைத்த பிரதமர் மஹிந்த ராஜபக்ஷ அங்கு வருகை தந்திருந்தவர் களுடன் நட்பு ரீதியான கலந்துரையாடலில் ஈடுபட்டார்.
கொழும்பு நகரின் நகர திண்மக்கழிவை அகற்றுவதற்கு இதன் மூலம் நிலையான தீர்வொன்று ஏற்படுத்தப்படும். அத்துடன், புதுப்பிக்கத்தக்க மின் உற்பத்திற்கும் இத்திட்டம் நிலையான தீர்வாக அமையும். கொழும்பு நகர சபை, எய்ட்கன் ஸ்பென்ஸ்

4 ஆண்டுகளில் பால்மா இறக்குமதி நிறுத்தப்படும் விவசாய அமைச்சர் தகவல்

கொழும்பு, பெப். 18
பால் உற்பத்தியில் தன்னிறைவு அடைந்த அடுத்த 04 ஆண்டுகளில் பால்மாக்களின் இறக்குமதி நிறுத்தப்படும் என விவசாய அமைச்சர் மஹிந்தானந்த அளுக்கமகே தெரிவித்துள்ளார்.

அதன்படி ஒரு நாளைக்கு ஒரு மில்லியன் அமெரிக்க டொலர் மதிப்புள்ள பால்மா இறக்குமதி நிறுத்தப்படும் என அவர் கூறினார்.

இந்த ஆண்டுக்கான வரவு செலவு திட்டத்தில் கால்நடை வளர்ப்பிற்கு என 150 கோடி ரூபா நிதி ஒதுக்கப்பட்டுள்ளதாகவும் அவர் சுட்டிக்காட்டினார்.

ஆகவே அடுத்த இரண்டு ஆண்டுகளுக்குள் கறவை பசுக்களின் எண்ணிக்கை 500,000 ஆக உயர்த்த நடவடிக்கை எடுக்கப்படும் என மஹிந்தானந்த அளுக்கமகே குறிப்பிட்டார்.

அதேநேரம் பச்சை பயறு, எள் மற்றும் கௌப்பி இறக்குமதி ஏற்கனவே நிறுத்தப்பட்டுள்ளது என்றும் அவர் தெரிவித்தார்.

வவுனியாவில் நூதன திருட்டுக்களில் ஈடுபடும் கும்பல் குறித்து எச்சரிக்கை

வவுனியா, பெப். 18
வவுனியாவில் பணம் தருவதாக கூறி நூதனமான முறையில் பொதுமக்களை ஏமாற்றும் சம்பவங்கள் பதிவாகி வருவதாக பாதிக்கப்பட்டோர் தெரிவிக்கின்றனர். குறித்த சம்பவம் தொடர்பாக பாதிக்கப்பட்டோர் தெரிவிக்கையில்-
குறிப்பாக கிராமப்புறங்களில் வசிப்பவர்கள் மற்றும் பெண்தலைமைத்துவக்குடும்பங்களின் தொலைபேசி இலக்கங்களை பெற்றுக்கொள்ளும் மர்ம நபர்கள் அவர்களுக்கு அழைப்பை ஏற்படுத்தி அவர்களது குடும்பச் சூழல் தொடர்பாக விசாரித்து பாசாங்கு செய்கின்றனர்.
பின்னர் அவர்களுக்கு பண உதவி செய்வதாக தெரிவித்து நம்பவைப்பதுடன் பணத்தை உங்களுக்கு

1000 ரூபா சம்பள விடயத்தில் அரசியல் நாடகமே நடக்கிறது

வேலுகுமார் எம்.பி. விசனம்

கொழும்பு, பெப். 18
“பெருந்தோட்ட தொழிலாளர்களின் சம்பள விடயத்தில் அரசியல் நாடகமே நடைபெறுகின்றது. தொழிலாளருக்கு நியாயமான கூலியை பெற்றுக்கொடுப்பதில் எவருக்கும் அக்கறை இல்லை” என கண்டி மாவட்ட பாராளுமன்ற உறுப்பினர் வேலுகுமார் தெரிவித்தார்.



இது குறித்து அவர் மேலும் தெரிவிக்கையில்-
பெருந்தோட்ட தொழிலாளர்களின் கூலி விடயம் இன்று இழுபறி நிலையை அடைந்துள்ளது. இவ்விடயத்தில் ஒவ்வொரு சாராரும் ஒவ்வொரு திசையில் செயற்படுகின்றனர்.

தொழிலாளருக்கு நியாயமான கூலியை பெற்றுக்கொடுக்கும் அக்கறை எத்தரப்பிற்கும் இல்லை. “கூட்டு ஒப்பந்தமா? கூலி நிர்ணய சபையா? இறுதி கூலித் தொகை என்ன?” என்பதில் இழுபறி நிலை தொடர்ந்தால் தொழிலாளர்கள் பாரிய நெருக்கடியை எதிர்நோக்க வேண்டி ஏற்படும். எனவே காலம்தாழ்த்தாது முடிவுக்கு கொண்டுவர வேண்டும்.

பேச்சில் ஈடுபடும் தொழிற்சங்கங்களுக்கு தங்களை தக்கவைத்துக்கொள்ள வேண்டும். “பேசுவது நாம் தான், கூலி நிர்ணய சபையில் இருப்பதும் நாம் தான், பெற்றுக்கொடுத்ததும் நாம் தான்” என்பதன் மூலம் தங்களை தொழிற்சங்க, அரசியல் இருப்பை தக்கவைத்துக்கொள்வது அவர்களது முன்னுரிமை தேவையாக உள்ளது. அரசின் முன்னுரிமை, கம்பனிகளை திருத்திப்படுத்தி துவதிலேயே உள்ளது. கம்பனி காரர்கள், தொழிசங்கத்தின் பலவீனம் மற்றும் அரசினால் மறைமுகமாக வழங்கப்படும் ஒத்துழைப்பை சாதகமாக்கிக்கொண்டு தங்களது கரங்களை பலப்படுத்துகின்றனர். தொடர்ந்தும் தங்களது பிடயில் தொழிலாளர்களை அடக்கி வைத்துக்கொள்வதிலேயே அவர்கள் அக்கறை காட்டுகின்றனர். ஆக மொத்தத்தில் பெருந்தோட்ட தொழிலாளர்களின் சம்பள விடயத்தில் அரசியல் நாடகமே நடைபெறுகின்றது.

சுயலாப தொழிற்சங்க, அரசியல் வாதங்களை முன்னிலைப்படுத்துவதை அனைத்து தரப்பினரும் கைவிட வேண்டும். அனைத்து பெருந்தோட்ட துறையை மையப்படுத்திய தொழிற்சங்கங்கள் மற்றும் அரசியல் சக்திகள் ஒன்றிணைய வேண்டும். அவர்களுக்குள்ள ஏட்டிக்கு போட்டியான நிலையை கைவிட வேண்டும். இவ் இழுபறி நிலைக்கு பொது உடன்பாடொன்றின் மூலம் தீர்வு காணப்பட வேண்டும். மாறாக நாம், ஒருவரை ஒருவர் விமர்சித்துக்கொள்ளலாம். ஆனால், இறுதியில் முழு பாதிப்பும் அப்பாவி தொழிலாளர்கள் மீதே சுமத்தப்படும். -என்றார்.

அரசியல் வேறுபாடுகளை ஒதுக்கி நாட்டுக்காகப் பணியாற்றத் தயார் ஐக்கிய தேசியக் கட்சி தெரிவிப்பு

கொழும்பு, பெப். 18
அரசியல் வேறுபாடுகளை களைந்து நாட்டின் நலனுக்காக செயற்படவுள்ளதாக ஐக்கிய தேசியக் கட்சி அறிவித்துள்ளது. நேற்று இடம்பெற்ற ஊடக சந்திப்பில் பேசிய அந்தக் கட்சியின் பிரதித் தலைவர் ருவான் விஜேவர்தன, பரந்துபட்ட கூட்டணியை உருவாக்குவதற்கான கலந்துரையாடல் இடம்பெற்று வருவதாக தெரிவித்தார்.
எவ்வாறாயினும், அரசியல் கூட்டணியை அமைப்பது குறித்து இதுவரை எந்த முடிவும் எட்டப்படவில்லை என்றும் ருவான் விஜேவர்தன கூறினார்.
தற்போது நாடு ஆபத்தான நிலையில் இருப்பதால், அரசியல் நடவடிக்கைக்கு பதிலாக நாட்டை கட்டியெழுப்புவது குறித்து கட்சி கவனம் செலுத்தியுள்ளதாகவும் அவர் தெரிவித்தார்.

வவுனியாவில் நூதன திருட்டுக்களில் ஈடுபடும் கும்பல் குறித்து எச்சரிக்கை

வவுனியா, பெப். 18
வவுனியாவில் பணம் தருவதாக கூறி நூதனமான முறையில் பொதுமக்களை ஏமாற்றும் சம்பவங்கள் பதிவாகி வருவதாக பாதிக்கப்பட்டோர் தெரிவிக்கின்றனர். குறித்த சம்பவம் தொடர்பாக பாதிக்கப்பட்டோர் தெரிவிக்கையில்-
குறிப்பாக கிராமப்புறங்களில் வசிப்பவர்கள் மற்றும் பெண்தலைமைத்துவக்குடும்பங்களின் தொலைபேசி இலக்கங்களை பெற்றுக்கொள்ளும் மர்ம நபர்கள் அவர்களுக்கு அழைப்பை ஏற்படுத்தி அவர்களது குடும்பச் சூழல் தொடர்பாக விசாரித்து பாசாங்கு செய்கின்றனர்.
பின்னர் அவர்களுக்கு பண உதவி செய்வதாக தெரிவித்து நம்பவைப்பதுடன் பணத்தை உங்களுக்கு

வழங்கவேண்டுமானால் சிறுதொகை பணத்தை ஈசர் காஷ் மூலம் தமது தொலைபேசி இலக்கத்திற்கு அனுப்பிவைக்குமாறு தெரிவித்துள்ளனர். பணத்தை அனுப்பிய சற்றுநேரத்தில் உங்களுக்கு பணம் வங்கி கணக்கில் வைப்பிடப்படும் என்று நம்பவைத்துள்ளனர். இதனை நம்பிப் பலர் 3ஆயிரம் தொட்டக்கம் 5ஆயிரம் ரூபாய் வரையிலான பணத்தை ஈசர் காஷ் மூலம் அவர்களுக்கு அனுப்பியுள்ளனர். அதன்பிறகு குறித்த நபர்களின் தொலைபேசி இலக்கம் நிறுத்தப்பட்ட நிலையில் தாம் ஏமாற்றப்பட்டுள்ளதை பின்னரே உணர்ந்துள்ளனர். குறித்த சம்பவங்கள் வவுனியாவின் கிராமப்புறங்களில் அதிகமாக பதிவாகி வருகின்ற நிலையில் பொது மக்கள் இந்த விடயத்தில் அவதானமாக இருக்குமாறு தெரிவிக்கப்பட்டுள்ளது.



15 நாடுகளின் உயர்பதவிகளில் 200 இந்திய வம்சாவளியினர்!

வாஷிங்டன், பெப். 18

அமெரிக்கா, பிரிட்டன் உள்ளிட்ட 15 நாடுகளில் இந்திய வம்சாவளியை சேர்ந்த 200 பேர் உயர்பதவி களை வகித்து வருகின்றனர் என்று தெரியவந்துள்ளது. அமெரிக்காவின் "இந்தியாஸ்போரா" என்ற அமைப்பை நடத்தி வருபவர் எம்.ஆர்.ரங்கசாமி என்ற இந்திய வம்சாவளியை சேர்ந்தவர் பல நாடுகளில் அரசியலில், அரசுகளில் உயர்பதவி வகிக்கும் இந்திய வம்சாவளியினர் தொடர்பாக ஆய்வு நடத்தி அறிக்கையாக வெளியிட்டுள்ளார்.

அந்த அறிக்கையில், "அமெரிக்கா, பிரிட்டன் உள்ளிட்ட 15இற்கும் மேற்பட்ட நாடுகளில் 200 இந்திய வம்சாவளியினர் உயர்பதவிகளை வகித்து வருகின்றனர். இதில் 60 சதவீதம் பேர் அமைச்சரவை அந்தஸ்து பதவிகளை வகிக்கின்றனர்.

அமெரிக்காவின் துணை ஜனாதிபதியாக இந்திய வம்சாவளியைச் சேர்ந்த கமலா ஹரீஸ் உள்ளார். இது இந்தியர்கள் பெருமைப்பட வேண்டிய விடயம். அவர்கள் அரசு தூதர்களாகவும், அரசியல்வாதிகளாகவும், மத்திய வங்கிகளின் தலைவர்களாகவும் பதவி வகித்து வருகின்றனர். தற்போது நான் வெளியிட்டுள்ள புலம் பெயர்ந்த இந்தியத் தலைவர்கள் பட்டியலில் தற்போது 200 முக்கிய நபர்கள் இடம்பெற்றுள்ளனர்.

இந்தப் பட்டியலில் ஆசியாவுக்கான அமெரிக்காவின் வெளியுறவுத்துறை துணைக் குழுத் தலைவராக அமி பேரா, பிஜி நாட்டின் கல்வி, பாரம்பரியம், கலைத்துறை அமைச்சராக உள்ள ரோஸி அக்பர், கனடா நாட்டின் மேல் அவையில் உறுப்பினராக உள்ள ரத்னா ஓமிட்கர் ஆகியோரும் இடம்பெற்றுள்ளனர்", என்றுள்ளது. (ஐ)

வெளிநாட்டு மத போதனைகளுக்கு டெனிஸ் மொழிபெயர்ப்பு கட்டாயம்!

டென்மார்க்கில் சர்ச்சைக்குரிய சட்டம்

ஐரோப்பாவில் இஸ்லாமிய தீவிரவாதம் பரப்பப்படுவதற்கு மதபோதனை ஒரு பிரதான வழிமுறையாக மாறு வதைத் தடுக்க பல நாடுகளும் கடுமையான சட்டங்களை இயற்றி வருகின்றன. பள்ளிவாசல்களில் நடத்தப்படுகின்ற மதபோதனை களைக் கண்காணிப்பதை நோக்கமாகக் கொண்டு டெனிஸ் மொழி தவிர்ந்த ஏனைய வெளிநாட்டு மொழி களில் நடத்தப்படுகின்ற மத போதனைகள், பிரசங்கங்கள் போன்றவற்றுக்கு இனிமேல் டெனிஸ் மொழி பெயர்ப்பைச் சமர்ப்பிப்பதைக் கட்டாயமாக்குவதற்கு டென்மார்க் அரசு முடிவு செய்துள்ளது.



இதற்கான சட்ட மூலம் ஒன்றை டென்மார்க் பாராளுமன்றம் இந்த மாதம் விவாதிக்க உள்ளது எனத் தகவல் வெளியாகி இருக்கிறது. டென்மார்க்கில் இரண்டு லட்சத்து 70 ஆயிரம் முஸ்லிம்கள் வாழ்கின்றனர். பள்ளிவாசல்களில் பொதுவாக அரபு மொழியிலேயே போதனைகளும் பிரசங்கங்களும் நடக்கின்றன. அங்கு என்னவெல்லாம் போதிக்கப்படுகிறது என்பதில் வெளிப்படைத்தன்மை கிடையாது என்று டெனிஸ் ஆட்சியாளர்கள் கருதுகின்றனர்.

ஆனால், தனியே முஸ்லிம்களைக் குறி வைத்து சட்டம் இயற்ற முடியாது. எனவே, எல்லா வெளிநாட்டு மாதங்களுக்கும் பொதுவானதாகப் புதிய சட்ட வரைபைத் தயாரிக்க முடிவு செய்யப்பட்டுள்ளது.

மத சுதந்திரத்தைக் கண்காணிக்கின்ற அந்தச் சட்டத்துக்கு டென்மார்க்கில் உள்ள பல்வேறு மத சமூகத்தவர்களிடையே பலத்த எதிர்ப்புக் கிளம்பி உள்ளது. ஆனால், பிரதமர் மெற் பிறெட்ரிக்சன் அம்மையாரின் கட்சி நாட்டில் இஸ்லாமியத் தீவிரவாதத்தை ஒடுக்குவதாக அளித்த வாக்குறுதிகளை நிறைவேற்றுவதில் உறுதியாக உள்ளது.

டென்மார்க்கின் சனநாயக தொகையில் 90 வீதமானவர்கள் டெனிஸ் மொழி பேசுபவர்கள் ஆவர். டெனிஸ் மட்டுமே நாட்டின் உத்தியோக பூர்வ மொழி ஆகும் என்பது குறிப்பிடத்தக்கது. (ஐ)

பிரித்தானியாவில் மற்றொரு திரிபு வைரஸ் கண்டுபிடிப்பு!

லண்டன், பெப். 18

பிரித்தானியாவில் விஞ்ஞானிகள் கொரோனா வைரஸின் மற்றொரு புதிய மாறுபாட்டை சில சிக்கலான மரபணு பிறழ்வுகளுடன் அடையாளம் கண்டுள்ளனர்.

இது தென்னாபிரிக்காவில் பரவும் பி.1.525 பரம்பரை ஒத்ததாக இருப்பதால், வைரஸ் தொற்று கண்டு பிடிக்கப்பட்ட பகுதிகளில் வீடு வீடாக பரிசோதனைகளை செய்ய முடிவு செய்யப்பட்டுள்ளது.

எடின்பேர்க் பல்கலைக்கழக ஆராய்ச்சியாளர்கள் இதுவரை 38 தொற்றாளர்களை கண்டுபிடித்துள்ளனர். அதில் டிசெம்பர் மாத மாதிரிகளில் இருந்து வேல்ஸில் 2 பேரும் மற்றும் இங்கிலாந்தில் 36 பேரும் தொற்றுக்குள்ளாகினர். டென்மார்க், நைஜீரியா, அமெரிக்கா உள்ளிட்ட பிற நாடுகளிலும் இந்த வைரஸ் காணப்படுகிறது என்று கூறப்படுகின்றது. இது என்ன ஆபத்தை ஏற்படுத்துகிறது என்பதைப் புரிந்துகொள்ள பிரித்தானிய நிபுணர்கள் இதை ஆய்வு செய்து வருகின்றனர்.

புதிய மற்றும் - வளர்ந்து வரும் வைரஸ் அச்சுறுத்தல்கள் குறித்து அரசாங்கத்திற்கு ஆலோசனை வழங்கும் விஞ்ஞானிகளில் ஒருவரான கேம்பிரிட்ஜ் பல்கலைக்கழகத்தைச் சேர்ந்த பேராசிரியர் ரவி குப்தா, பி.1.525 ஏற்கனவே சில புதிய வகைகளில் காணப்பட்ட "குறிப்பிடத்தக்க மரபணுப் பிறழ்வுகள்" இருக்கின்றன என்று தெரிவித்துள்ளார். இது ஓரளவு உறுதியளிக்கிறது.

ஏனென்றால், அவற்றின் விளைவு என்ன என்பதை நாம் கணிக்க முடியும் எனவும் தெரிவித்துள்ளார்.

பிரித்தானிய பொது சுகாதார நிறுவனத்தின் பேராசி



ரியர் யுவோன் டொய்ல் கூறுகையில், "வளர்ந்து வரும் மாறுபாடுகள் பற்றிய தரவுகளை பிரித்தானிய பொது சுகாதார நிறுவனம் மிக நெருக்கமாக கண்காணித்து வருகிறது. மேலும், அதிகளவான பரிசோதனைகள் மற்றும் மேம்பட்ட தொடர்பு தடமறிதல் போன்ற தேவையான பொது சுகாதார தலையீடுகள் மேற்கொள்ளப்படுகின்றன.

"இந்த மரபணுப் பிறழ்வுகள் மிகவும் கடுமையான நோய் அல்லது அதிகரித்த பரவுதலை ஏற்படுத்துகின்றன என்பதற்கு தற்போது எந்த ஆதாரமும் இல்லை." என்றார்.

உலகின் தொற்று பாதிப்பு 11 கோடியைக் கடந்தது!

நியூயோர்க், பெப். 18

உலகம் முழுவதும் கொரோனா தொற்றால் பாதிக்கப்பட்டோரின் எண்ணிக்கை 11 கோடியாக அதிகரித்துள்ளது.

இதுகுறித்து தகவல்கள் மேலும் தெரியவருவதாக வது:

புதன்கிழமை நிலவரப்படி, உலகம் முழுவதும் 11 கோடியே 35 ஆயிரத்து 633 பேருக்கு நோய் தொற்றியுள்ளது. இவர்களில் 24 இலட்சத்து 29 ஆயிரத்து 811 பேர் இறந்தனர்.

மேலும், 8 கோடியே 48 இலட்சத்து 51 ஆயிரத்து 754 குணமடைந்துள்ளனர். 2 கோடியே 27 இலட்சத்து 54 ஆயிரத்து 627 பேர் தொடர்ந்தும் சிகிச்சை பெற்று வருகின்றனர். இவர்களில் 97 ஆயிரத்து 257 பேரின் நிலைமை கவலைக்கிடமாக உள்ளது.

உலகிலேயே மிகவும் மோசமான பாதிப்புக்குள்ளான நாடாக அமெரிக்கா உள்ளது. அங்கு இதுவரை தொற்று பாதிக்கப்பட்டோர் எண்ணிக்கை 2 கோடியே 83 இலட்சத்து 81 ஆயிரத்து 220 பேரைத் தாண்டியுள்ளது. பல் எண்ணிக்கை 4 இலட்சத்து 99 ஆயிரத்து 991ஆக உயர்ந்துள்ளது.

இரண்டாவது இடத்தில் இந்தியாவும், மூன்றாவது இடத்தில் பிரேஸிலும் உள்ளன. எனினும், தொற்றால் உயிரிழந்தோரின் எண்ணிக்கையில் பிரேஸில் இரண்டாவது இடத்தில் உள்ளது. அங்கு, 2 இலட்சத்து 40 ஆயிரத்து 983 பேர் உயிரிழந்தனர்.

தடுப்பூசி போடும் செயல்பாட்டை கனடாவே சிறப்பாக கையாள்கிறது பைசர் நிறுவனம் பாராட்டு

ஓன்ராறியோ, பெப். 18

கனடாவில் கடந்த ஒரு மாதமாக தடுப்பூசி விநியோகத்தில் தாமதம் இருந்தபோதும் சர்வதேச நாடுகளுடன் ஒப்பிடுகையில் கனடா தடுப்பூசி போடும் செயல்பாட்டில் மிகச் சிறப்பாக செயற்பட்டு வருவதாக பைசர் நிறுவனத்தின் கனடாவுக்கான தலைவர் கோல் பின்னோ தெரிவித்துள்ளார்.

கடந்த இரண்டு மாதங்களில் கனடா முழுவதும் 9 இலட்சத்து 75 ஆயிரத்திற்கும் மேற்பட்ட பைசர் மற்றும் மொடர்னா தடுப்பூசிகள் போடப்பட்டுள்ளன. இது நாட்டின் மக்கள்தொகையில் மூன்று சதவீதத்திற்கும் சற்றுக் குறைவானதாகும்.

பைசர் நிறுவனத்துடன், தடுப்பூசி ஒப்பந்தம் செய்துள்ள 50இற்கும் மேற்பட்ட நாடுகளுடன் ஒப்பிடுகையில் கனடா தடுப்பூசிகளைப் பெறுதல் மற்றும் அதனை வழங்குதல் போன்றவற்றில் சிறப்பாக செயல்படுகிறது. ஆனால், நாங்கள் தடுப்பூசிகளை எங்களுடன் ஒப்பந்தம் செய்துள்ள 50 நாடுகளுக்கும் பகிர வேண்டிய கடமை உள்ளது.

கனடாவுக்கான தடுப்பூசி விநியோகத்தில் ஒரு மாதம் தாமதம் ஏற்பட்டாலும் இந்த வாரம் முதல் நான்கு இலட்சத்துக்கும் அதிகமான தடுப்பூசிகளை கனடாவுக்கு வழங்க முடியும் என்றும் கோல் பின்னோ தெரிவித்தார். மேலும், செப்டெம்பர் இறுதிக்குள் நான்கு கோடி தடுப்பூசிகளை கனடாவுக்கு வழங்கவும் நடவடிக்கை எடுக்கப்படும் - என்றார்.


சீனாவில் ஐ.நா. இணைப்பாளராக இந்தியாவை சேர்ந்தவர் நியமனம்!

பீஜிங், பெப். 18

சீனாவில் ஐ.நா. ஒருங்கிணைப்பாளராக இந்தியாவை சேர்ந்த சித்தார்த் சட்டார்ஜி பொறுப்பேற்றுள்ளார். அந்நாட்டில் ஐ.நா.வின் 27 அமைப்புகள், அதன் நிதி மற்றும் திட்டங்களை அவர் மற்பார்வையிடுவார்.

24 ஆண்டுகளுக்கும் மேலாக ஐ.நா.வின் பல்வேறு அமைப்புகளில் பொறுப்பு வகித்துள்ள சித்தார்த் சட்டார்ஜி, ஈராக்க், சோமாலியா, டென்மார்க், சூடான், இந்தோனேசியா உள்ளிட்ட நாடுகளில் பணியாற்றியுள்ளார்.

கடந்த 2000-ஆம் ஆண்டு தெற்கு சூடானில் உள் நாட்டுப் போர் உச்சத்தில் இருந்தபோது யுனிசெவ் அமைப்பில் பணிபுரிந்துவந்த சித்தார்த் சட்டார்ஜி, அந்நாட்டு இராணுவத்தில் இணைக்கப்பட்ட 3,551 சிறுவர்களை மீட்டிருந்தார் என்பது குறிப்பிடத்தக்கது.



அவுஸ்திரேலிய ஓப்பன்: ஜோகோவிச் அரையிறுதியில்



மெல்பர்ன், பெப். 18

அவுஸ்திரேலிய ஓப்பன் ரென்னிஸ் போட்டியில் சேர்பியாவின் நோவக் ஜோகோவிச், அமெரிக்காவின் சேர்னா வில்லியம்ஸ் ஆகியோர் அரையிறுதி சுற்றுக்கு முன்னேறினர்.

ஆட்வர் ஒற்றையர் பிரிவு காலிறுதி சுற்றில் உலகின் முதல்நிலை வீரரான ஜோகோவிச் 6-7 (6/8), 6-2, 6-4, 7-6 (8/6) என்ற செற்களில் போட்டித் தரவரிசையில் 6ஆவது இடத்திலிருந்து ஜேர்மனியின் அலெக்ஸாண்டர் ஸ்வெரேவை வீழ்த்தினார்.

அரையிறுதியில் ஜோகோவிச் ரஷ்யாவின் அஸ்லான் கரட்சேவை எதிர்கொள்கிறார்.

ஆஸ்லே பார்டி அதிர்ச்சி தோல்வி



மெல்பர்ன், பெப். 18

அவுஸ்திரேலிய ஓப்பனில் நேற்று நடந்த காலிறுதி ஆட்டம் ஒன்றில் உலகின் முதல்நிலை வீராங்கனையான ஆஸ்லே பார்டி அதிர்ச்சி தோல்வியடைந்தார்.

கிராண்ட்ஸ்லம் அந்தஸ்து பெற்ற போட்டிகளில் ஒன்றான அவுஸ்திரேலிய ஓப்பன் மெல்பர்னில் நடக்கிறது.

இறுதிக் கட்டத்தை நெருங்கும் இந்தத் தொடரில் நேற்று நடந்த காலிறுதி ஆட்டத்தில், அவுஸ்திரேலியாவின் ஆஸ்லே பார்டி தரவரிசையில் 25ஆவது இடத்தில் இருக்கும் செக் குடியரசின் கரோலினா முச்சோவாவை எதிர்கொண்டார்.

இதில், 6-1 என்ற கணக்கில் முதல் செற்றை பார்டி கைப்பற்றினார். ஆனால், அவருக்கு விரைந்து பதிலடி கொடுத்தார் முச்சோவா. அவர் 6-3, 6-2 என்ற செற்களில் இறுதி இரு செற்களையும் வென்று அரையிறுதிக்கு முன்னேறினார். (ஐ)



டெஸ்ட் கிரிக்கெட்டில் பிளேசிஸ் ஓய்வு

கேப்டவுன், பெப். 18

டெஸ்ட் கிரிக்கெட்டிலிருந்து ஓய்வு பெறுகிறார் என்று தென்னாபிரிக்க வீரர் டி பிளேசிஸ் அறிவித்துள்ளார்.

2012-13இல் அவுஸ்திரேலியாவில் டெஸ்ட் கிரிக்கெட்டில் அறிமுகமான டி பிளேசிஸ், அறிமுக ஆட்டத்திலேயே துடுப்பாட்ட திறமையை வெளிப்படுத்தி கடுமையாக முயற்சி செய்து ஆட்டத்தை சமன் செய்தார். இதில், 78 மற்றும் 110 ஓட்டங்களை எடுத்த மையால் போட்டி நாயகன் விருதையும் வென்றிருந்தார்.

36 வயதான டி பிளேசிஸ், 69 டெஸ்ட்களில் விளையாடி, 10 சதங்கள், 21 அரை சதங்களுடன் 4,163 ஓட்டங்களை எடுத்துள்ளார். டி பிளேசிஸ் 2016இல் தென்னாபிரிக்க அணியின் தலைவரானார்.

டெஸ்ட் போட்டிகளுக்கு தலைமை தாங்கியுள்ளார். கடந்த வருடம் சொந்த மண்ணில் இங்கிலாந்திடம் 1-3 எனத் தோற்றதால் தலைமைப் பொறுப்பிலிருந்து விலகினார். தலைவராக 18 வெற்றிகளையும் 15 தோல்விகளையும் அடைந்துள்ளார்.

இந்நிலையில் டெஸ்ட் கிரிக்கெட்டிலிருந்து ஓய்வு பெறுகிறேன் என்று இன்ஸ்ட்கிராமில் அறிவித்துள்ளார் டி பிளேசிஸ். 143 ஒருநாள், 50 டி20 ஆட்டங்களில் விளையாடிய டி பிளேசிஸ், இந்த இரு வகை கிரிக்கெட் போட்டிகளிலும் தொடர்ந்து விளையாட முடிவெடுத்துள்ளார். (ஐ)

இங்கிலாந்துடனான டெஸ்ட்: இந்திய அணி அறிவிப்பு!

புதுடில்லி, பெப். 18

இங்கிலாந்து அணிக்கு எதிரான இறுதி இரு டெஸ்ட் போட்டிகளுக்குமான இந்திய அணி அறிவிக்கப்பட்டுள்ளது.

இந்தியா சென்றுள்ள இங்கிலாந்து அணி 4 போட்டிகள் கொண்ட டெஸ்ட் தொடரில் விளையாடுகிறது. இதில் முதல் 2 போட்டிகளும் சென்னையில் நடந்தன. அத்துடன், இங்கிலாந்து, இந்திய அணிகள் தலா ஒரு போட்டியில் வெற்றி பெற்றுள்ளன.

அடுத்த இரு போட்டிகளும் அஹமதாபாத்தில் நடக்கவுள்ளன. இந்த இரு போட்டிகளுக்குமான இந்திய அணியே தற்போது அறிவிக்கப்பட்டுள்ளது.

அறிவிப்பின்படி முதல் இரு போட்டிகளிலும் ஆடிய வர்களை அணிக்கு உள்வாங்கப்பட்டுள்ளனர். உமேஷ் யாதவ் முழுஉடல்தகுதி பெற்றால் மட்டும் அணிக்கு உள்வாங்கப்படுவார் என்றும் தெரிவிக்கப்பட்டது.



அணி விவரம்: விராட் கோலி (கப்டன்), ரோஹித் சர்மா, மயங்க் அக்ரவால், ஷும்பன் கில், புஜாரா, ரஹானே, கே.எல். ராகுல், ஹார்திக் பாண்ட்யா, ரிஷப் பந்த், சஹா, ஆர். அஸ்வின், குல்தீப் யாதவ், அக்ஷர் பட்டேல், வாஷிங்டன் சுந்தர், இஷாந்த் சர்மா, பும்ரா, சிராஜ். (ஐ)



டெஸ்டில் அதிக வெற்றி: டோனியின் சாதனையை சமன் செய்தார் கோலி

சென்னை, பெப். 18

இந்திய மண்ணில் அதிக டெஸ்ட் வெற்றிகளை அடைந்த டோனியின் சாதனையை சமன் செய்துள்ளார் விராட் கோலி.

இந்தியா சென்றுள்ள இங்கிலாந்து அணி 4 போட்டிகள் கொண்ட டெஸ்ட் தொடரில் விளையாடுகிறது. இதில் தலா ஒரு வெற்றியை இரு அணிகளும் பெற்றுள்ளன.

சென்னையில் நடந்த இரண்டாவது டெஸ்ட் போட்டியை 317 ஓட்டங்களால் இந்திய அணி வெற்றி பெற்றது. இது கோலி தலைமையில் இந்திய அணி பெற்ற 21ஆவது வெற்றியாகும்.

இதன்மூலம் இந்திய மண்ணில் அதிக டெஸ்ட் வெற்றிகளைக் கண்ட டோனியின் சாதனையை கோலி சமன் செய்துள்ளார். 30 டெஸ்ட்களில் 21 வெற்றிகளை டோனி பெற்ற நிலையில் கோலி 28 டெஸ்ட்களில் இந்த வெற்றியைப் பெற்றுள்ளார்.

வெளிநாடுகளில் பெற்ற வெற்றிகளை சேர்த்து கோலியின் தலைமையில் இந்திய அணி 34 வெற்றிகளைப் பெற்றுள்ளது. ஆனால், டோனியின் தலைமையில் 27 வெற்றிகளையே பெற்றுள்ளது.

சொந்த மண்ணில் அதிக வெற்றி பெற்றவர்களின் விவரம் வருமாறு: கிரீம் ஸ்மித் 30, ரிக்கி பொண்டிங் 29, ஸ்ரீவ் வோ 22, டோனி 21, விராட் கோலி 21.



மட்டக்களப்பு விபத்து: வயோதிபர் உயிரிழப்பு

மட்டக்களப்பு, பெப். 18 பக்கோ இயந்திரமும் மோட்டார் சைக்கிளும் மோதிய விபத்தில் வயோதிபர் உயிரிழந்தார். மற்றொரு பெண் படுகாயமடைந்துள்ளார்.

மட்டக்களப்பு சின்ன உறாணி சந்தியில் நேற்று புதன்கிழமை இந்த விபத்து இடம்பெற்றது. இதில், கல்முனைக்குடி 9 ஆம் பிரிவு வீட்டுத்திட்ட வீதியை அண்டி வசிக்கும் 63 வயதுடைய இராசாத்தம்பி முஹம்மத் பஸில் என்பவரே உயிரிழந்தார்.

மோட்டார் சைக்கிள் ஏறா

வூரில் இருந்து மட்டக்களப்பு நோக்கி பயணித்தபோது, உறாணியில் இருந்து வந்த பெக்கோ வாகனம் மோதியது என்று கூறப்படுகின்றது.

இதில் சம்பவ மோட்டார் சைக்கிளில் பயணித்த இருவரும் படுகாயமடைந்தனர். உடனடியாக இருவரும் மட்டக்களப்பு போதனா வைத்தியசாலையில் சேர்க்கப்பட்டனர். ஆனால், அங்கு வயோதிபர் மரணமானார்.

படுகாயமடைந்த பெண் தொடர்ந்தும் அங்கு சிகிச்சை பெற்று வருகின்றார். (ஐ)

ஆழ்கடல் மீன்பிடிக்கு சென்ற 7 கடற்றொழிலாரை காணாமல்!

திருகோணமலை, பெப். 18

பல நாட்கள் கடலில் தங்கியிருந்து மீன்பிடித் தொழிலை மேற்கொள்ளும் வகையில் ஆழ்கடல் தொழிலுக்கு சென்ற திருகோணமலையைச் சேர்ந்த ஏழு மீனவர்களை காணவில்லை என்று உறவினர்களால் தெரிவிக்கப்பட்டுள்ளது.

இது குறித்து மேலும் தெரிய வருவதாவது,

திருகோணமலை துறை முகத்திலிருந்து கடற்றொழிலுக்காக சென்ற 7 மீனவர்களே காணாமல் போயினர் என்று தெரிவிக்கப்பட்டுள்ளது.

சாகர குமார் - 4 என்ற பல நாள் படகில், கடந்த 26 ஆம் திகதி அவர்கள் கடற்றொழிலுக்கு சென்றிருந்த நிலையில், தற்போதுவரையில் அவர்கள் தொடர்பில் எவ்வித தகவலும் இல்லை கிடைக்கப்பெறவில்லை என தெரிவிக்கப்பட்டுள்ளது.

காணாமல் போன 7 மீனவர்களும், மாரவிட மற்றும் பருதெல்பொல முதலான பகுதிகளை சேர்ந்த ஒரு குடும்பத்தைச் சேர்ந்த உறவினர்களாவர் என்றும் தெரிய வருகின்றது. (ஐ)



மன்னார் கிராம அலுவலர் கொலை: சந்தேகநபருக்கு மறியல் நீடிப்பு

மன்னார், பெப். 18

மன்னார் - மாந்தை மேற்கு கிராம அலுவலர் கொலை தொடர்பாக கைது செய்யப்பட்ட நபரை எதிர்வரும் 3 ஆம் திகதி வரை விளக்கமறியலில் வைக்குமாறு மன்னார் நீதிவான் மாணிக்கவாசகர் கணேசராஜா நேற்று உத்தரவிட்டார்.

மாந்தை மேற்கு பிரதேசச் செயலாளர் பிரிவில் கிராம அலுவலகராக கடமையாற்றிய எஸ். விஜயேந்திரன் (வயது-55) கொலை செய்யப்பட்டமை தொடர்பான வழக்கு விசாரணை நேற்று புதன்கிழமை மன்னார் நீதிவான் நீதிமன்றத்தில் விசாரணைக்காக எடுக்கப்பட்டது.

நேற்றைய தினம் குற்றப்புலனாய்வு பிரிவினர் மன்றில் முன்னிலையாகி இருந்தனர். இதன் போது அவர்கள் தமது மேலதிக அறிக்கையை மன்றில் தாக்கல் செய்திருந்தனர்.

விளக்கமறியலில் உள்ள சந்தேக நபர் சார்பாக மன்றில் முன்னிலையான சட்டத்தரணிகள் குறித்த சந்தேக நபர் தொடர்பான மருத்துவ அறிக்கை இன்றும் மன்னார் நீதிமன்றத்தில் சமர்ப்பிக்கப்படவில்லை என்று சுட்டிக்காட்டினர்.

மேலும், சந்தேகநபர் தாக்கப்ப பயன்படுத்தியதாகக் கூறப்படும் இரும்பு கம்பியில் காணப்பட்ட இரத்த மாதிரிகள் இரசாயன பகுப்பாய்விற்கு அனுப்பப்பட்டிருந்தது. அந்த அறிக்கையும் மன்றிற்கு கிடைக்கவில்லை. இந்த நிலையில் மீண்டும் ரூபக கடிதம் ஒன்றை பகுப்பாய்வு திணைக்களத்திற்கு அனுப்ப மன்றிடம் கோரிக்கை முன் வைக்கப்பட்டது.

இதற்கமைவாக குறித்த கடிதம் மீண்டும் அனுப்பப்பட்டு எதிர் வரும் மாதம் 3 ஆம் திகதி (03.03.2021) மீண்டும் விசாரணைக்கு எடுத்துக் கொள்ளப்படவுள்ளது.

இந்த நிலையில் குறித்த சந்தேக நபரை எதிர்வரும் 3 ஆம் திகதி வரை விளக்கமறியலில் வைக்க மன்னார் நீதிவான் உத்தரவிட்டார்.

மன்னார் மாந்தை மேற்கு பிரதேச செயலகத்தின் கிராம அலுவலகர்களுக்கான பதில் நிர்வாக உத்தியோகத்தராகவும் இலுப்பைக்கடவை கிராம உத்தியோகஸ்தராகவும் கடமையாற்றிய எஸ். விஜயேந்திரன் (வயது-55) என்பவர் கடந்த வருடம் 03.11.2020 அன்று இரவு தனது கடமையை முடித்துக் கொண்டு தனது வீடு திரும்பி கொண்டிருந்த வேளையில் இனம் தெரியாத நபர்களால் தாக்கப்பட்டு கொலை செய்யப்பட்டார் என்பது குறிப்பிடத்தக்கது. (ஐ)

இந்த நிலையில் குறித்த சந்தேக நபரை எதிர்வரும் 3 ஆம் திகதி வரை விளக்கமறியலில் வைக்க மன்னார் நீதிவான் உத்தரவிட்டார்.

மன்னார் மாந்தை மேற்கு பிரதேச செயலகத்தின் கிராம அலுவலகர்களுக்கான பதில் நிர்வாக உத்தியோகத்தராகவும் இலுப்பைக்கடவை கிராம உத்தியோகஸ்தராகவும் கடமையாற்றிய எஸ். விஜயேந்திரன் (வயது-55) என்பவர் கடந்த வருடம் 03.11.2020 அன்று இரவு தனது கடமையை முடித்துக் கொண்டு தனது வீடு திரும்பி கொண்டிருந்த வேளையில் இனம் தெரியாத நபர்களால் தாக்கப்பட்டு கொலை செய்யப்பட்டார் என்பது குறிப்பிடத்தக்கது. (ஐ)

ஆளும் கட்சியினரும் தடுப்புகள் மறுப்பு!

கொழும்பு, பெப். 18

கொரோனா தடுப்புகளை ஆளுங்கட்சி பாராளுமன்ற உறுப்பினரான ரோஹண திலநாயக்க, எதிர்க்கட்சி பாராளுமன்ற உறுப்பினர்களான வடிவேல் சரேஷ், ஹேஷா வித்தானகே, சந்திம விஜே சிறி, மனுஷ நானாயக்கார, ரோஹினி கவிரத்ன உள்ளிட்டோர் புறக்கணித்துள்ளனர்.

பாராளுமன்ற உறுப்பினர்களுக்கு கொரோனா தடுப்புகள் நாரஹன் பிட்டியிலுள்ள இராணுவ வைத்தியசாலையில் வைத்து ஏற்றப்படுகின்றது.

சபாநாயகர் உட்பட பலர் நேற்று தடுப்புகளை பெற்றுக் கொண்டனர். இந்நிலையிலேயே அவர்கள் தடுப்புகளை பெற மறுப்புத் தெரி வித்துள்ளனர்.

இந்நிலையில், பாராளுமன்ற உறுப்பினர்களுக்கு தடுப்புகள் ஏற்றும் நடவடிக்கை நாளை வெள்ளிக்கிழமையுடன் நிறைவடையவுள்ளது. அடுத்த பாராளுமன்ற அமர்வு எதிர்வரும் 23 ஆம் திகதி இடம் பெறவுள்ளமை குறிப்பிடத்தக்கது.

அபேசேகரவின் மறியல் நீடிப்பு

கொழும்பு, பெப். 18

குற்றப்புலனாய்வு பிரிவின் முன்னாள் பணியாளர் ஷானி அபேசேகர உள்ளிட்ட மூவரின் விளக்கமறியல் நீட்டிக்கப்பட்டுள்ளது.

எதிர்வரும் மார்ச் 3 ஆம் திகதி வரை அவர்களை மீண்டும் விளக்கமறியலில் வைக்குமாறு கம்பஹா பிரதான நீதிவான் உத்தரவிட்டுள்ளார். (ஐ)

பயங்கரவாதத்துக்கு புத்துயிரூட்ட வடக்கு ஊடகங்கள் முயல்கின்றன

அமைச்சரவை பேச்சாளர் கெஹலிய

கொழும்பு, பெப். 18

“வடக்கில் உள்ள தமிழ் ஊடகங்கள் பயங்கரவாதிகளை நினைவுகூர்ந்தும், பயங்கரவாதிகளுக்குப் புத்துயிர் கொடுக்கும் வகையிலும் செயற்படுகின்றன. பயங்கரவாதிகளின் தலைவரை வாழ்த்தும் வகையில் செய்தி வெளியிட்டமைக்காக வடக்கு ஊடகம் ஒன்று வழக்கை எதிர்கொண்டுள்ளது. பயங்கரவாதிகளுக்குத் துணைபோவார் மீது கடும நடவடிக்கை எடுக்கப்படும்.”



- இவ்வாறு அமைச்சரவைப் பேச்சாளரும் வெகுஜன ஊடகத்துறை அமைச்சருமான கெஹலிய ரம்புக்கவல தெரிவித்தார்.

இது தொடர்பில் அவர் தெரிவித்ததாவது:-

“பயங்கரவாதத்துக்குப் புத்துயிர் கொடுக்கும் வகையில் செயற்படும் ஊடகங்களுக்கு எதிராகக் கடும நடவடிக்கை எடுக்கப்படும்.

முக்கியமாக வடக்கில் உள்ள தமிழ் ஊடகங்கள் பயங்கரவாதிகளை நினைவுகூர்ந்தும், பயங்கரவாதிகளுக்குப் புத்துயிர் கொடுக்கும் வகையிலும், பயங்கரவாதிகளுக்குத் துணைபோகும் அரசியல்வாதிகளினதும் கட்டுரை

களையும், செய்திகளையும் பிரசுரித்து வருகின்றன.

ஊடகங்கள் நடுநிலையுடன் செயற்பட வேண்டும். பயங்கரவாதத்துக்குத் துணைபோனால் நாட்டின் சட்டத்துக்கு அமைய அவற்றின் மீது நடவடிக்கை எடுக்கப்படும். வடக்கில் ஒரு ஊடகம் பயங்கரவாதிகளின் தலைவர் பிரபாகரனை வாழ்த்தும் வகையில் செய்தி வெளியிட்டமைக்காக நீதிமன்றில் வழக்கு விசாரணையை எதிர்கொண்டுள்ளது.

பயங்கரவாதத் தடைச் சட்டத்தின் கீழ் தடை செய்யப்பட்ட தமிழீழ விடுதலைப் புலிகளைப் புகழ்ந்து - அந்த அமைப்புக்கு

ஆதரவாகச் செயற்படும் ஊடகங்கள் மீது கடும நடவடிக்கை எடுக்கப்படும். அதேவேளை நாட்டில் சில தனியார் அமைப்புக்களும் பயங்கரவாதத்துக்குத் துணைபோகும் வகையில் செயற்படுகின்றன.

ஐ.நா. மனித உரிமைகள் சபையின் கூட்டத் தொடர் ஆரம்பமாகவுள்ள நிலையில், நாட்டின் சட்டத்தை மீறியதாக இந்த அமைப்புகளின் செயற்பாடுகள் உள்ளன.

அந்த அமைப்புகளும் நாட்டின் சட்டத்துக்கு அமையவே செயற்பட வேண்டும்” - என்றார். (ஐ)

பயணங்களைத் தவிருங்கள் மக்களுக்கு அரசு அறிவிப்பு

கொழும்பு, பெப். 18

புதிய ரக கொரோனா வைரஸ் தொற்றுப் பரவல் நிலைமையைக் கருத்தில் கொண்டு அவசியமற்ற பயணங்களைத் தவிர்த்துக்கொள்ளுமாறு கொழும்பு நகர மக்களுக்கு விசேட அறிவிப்பு விடுக்கப்பட்டுள்ளது. கொழும்பு மாநகர சபையின் பிரதான சுகாதார வைத்திய அதிகாரி விசேட வைத்தியர் ருவான் விஜேமுனி இந்த வேண்டுகோளை விடுத்துள்ளார்.

பிரிட்டன் உள்ளிட்ட நாடுகளில் பரவியுள்ள புதிய ரக கொரோனா வைரஸ் கொழும்பு நகரிலும் தீவிரமாகப் பரவி வரும் நிலையிலேயே அவர் இவ்வாறு கேட்டுக்கொண்டுள்ளார்.

இதனால் திருமண நிகழ்வுகள் மற்றும் களியாட்ட நிகழ்வுகளை நடத்துவதையும் மற்றும் மக்கள் அதிகளவில் நடமாடும் பகுதிகளுக்குச் செல்வதையும் தவிர்த்துக்கொள்ளுமாறும் கோரிக்கை விடுத்துள்ளார்.

இதேவேளை, பொது இடங்களில் நடமாடும்போது முறையான சுகாதார ஆலோசனைகளைப் பின்பற்றுமாறும் இல்லாவிட்டால் கொழும்பில் வைரஸ் தொற்றாளர்களின் எண்ணிக்கையில் மேலும் அதிகரிப்பு ஏற்படலாம் என்றும் வைத்தியர் ருவான் விஜேமுனி மேலும் தெரிவித்துள்ளார்.

மறுக்கப்பட்ட அதிகாரங்கள் கிடைத்தமை இணக்க அரசியலுக்குக் கிடைத்த வெற்றி!

இப்படி பெருமைப்படுகிறார் அமைச்சர் டக்ளஸ்

யாழ்ப்பாணம், பெப். 18
வடக்கு மாகாணத்திற்கு இதுவரை காலமும் வழங்கப்படாமல் இருந்த அதிகாரங்கள் தற்போது கிடைத்துள்ளமை. தேசிய நல்லிணக்க பொறிமுறைக்கு கிடைத்த இன்னுமொரு வெற்றி என்று கடற்றொழில் அமைச்சர் டக்ளஸ் தேவானந்தா தெரிவித்துள்ளார்.



இவ்வாறான செயல்பாடுகள் தமிழ் மக்களின் மனங்களில் நம்பிக்கையை வலுப்படுத்தும் எனவும் அவர் கூறியுள்ளார். வடக்கு மாகாண காணி ஆணையாளருக்கு வழங்கப்படாமல் இருந்த அதிகாரங்கள் வழங்கப்பட்டமை தொடர்பில் ஊடகங்களுக்கு கருத்துத் தெரிவிக்கையிலேயே அவர் மேற்கண்டவாறு தெரிவித்தார். மேலும், வடக்கிற்கும் தெற்கும் இடையிலான இடைவெளியை குறைத்து தமிழ் மக்களின் அபிவிருத்திகளை நிறைவேற்றிக் கொள்வதற்கு தன்னால் கட்டி வளர்க்கப்பட்டுள்ள தேசிய நல்லிணக்கமே சிறந்த வழிமுறை என்பதை வரலாறு அவ்வப்போது நிரூபித்து வருகின்ற நிலையில், தற்போது வடக்கு காணி ஆணையாளருக்கு அதிகாரங்கள் வழங்கப்பட்டிருக்கின்றமை

தன்னுடைய கருத்தை மீண்டும் உறுதிப்படுத்தி இருப்பதாகவும் தெரிவித்தார். காணித் திட்டங்களை அங்கீகரித்தல், காணி கச்சேரிகளை நடத்துவதற்கான திகதிகளைத் தீர்மானித்தல், தெரிவு செய்யப்பட்டவர்களுக்கு அனுமதிப் பத்திரங்களை வழங்கல், சிதைவடைந்த அனுமதிப் பத்திரங்களுக்கு பதிலாக புதிய அனுமதிப் பத்திரங்கள் வழங்கல், காணிகளை பிள்ளைகளுக்கு பங்கிடுதலின்போது அனுமதிப் பத்திரங்களை வழங்கல் போன்ற செயல்பாடுகளை மேற்கொள்வதற்கான அதிகாரங்கள் போன்றவை வடக்கு மாகாணம் தவிர்ந்த ஏனைய எட்டு மாகாணங்களிலும் மாகாண காணி ஆணையாளருக்கு வழங்கப்பட்டுள்ளன. எனினும், வடக்கு மாகாண காணி ஆணையாளருக்கு குறித்த

அதிகாரங்கள் இதுவரை காலமும் வழங்கப்பட்டிருக்கவில்லை. இதுதொடர்பாக காணி அமைச்சர் உட்பட சம்பந்தப்பட்ட தரப்புக்களின் கவனத்திற்கு கொண்டு சென்ற அமைச்சர் டக்ளஸ் தேவானந்தா, குறித்த அதிகாரங்கள் வடக்கு மாகாணக் காணி ஆணையாளருக்கு வழங்கப்பட வேண்டியதன் அவசியத்தை வலியுறுத்தியிருந்தார். கடற்றொழில் அமைச்சரின் கருத்துக்களில் காணப்பட்ட நியாயத்தினை ஏற்றுக் கொண்ட சம்பந்தப்பட்ட தரப்புக்கள், ஏனைய எட்டு மாவட்டங்களின் காணி ஆணையாளர்களுக்கும் வழங்கிய அளவு காணி அதிகாரங்களை வடக்கு மாகாண காணி ஆணையாளருக்கும் வழங்க நடவடிக்கை எடுத்துள்ளனர் என்று தெரிவிக்கப்பட்டது. (ஐ)

ஊடகவியலாளர் மீதான அச்சமே நான் தடுப்பூசி பெறக் காரணம்

கொழும்பு, பெப். 18
“ஊடகவியலாளர்கள் மீதான அச்சத்தாலேயே நான் கொரோனா தடுப்பூசியை பெறுகின்றேன். முகத்திற்கு அருகே அவர்கள் ஒலிவாங்கியைப் பிடிக்கின்றார்கள்” என்று அமைச்சர் எஸ்.பி.திஸநாயக்க தெரிவித்துள்ளார். கொழும்பில் நேற்று நடத்திய ஊடகவியலாளர் மாநாட்டில்

எஸ்.பி.திஸநாயக்க
டிலேயே அவர் இதனைத் தெரிவித்தார். மேலும், ‘18 வயதிற்கு கீழ்ப்பட்டவர்களுக்கு கொரோனா தடுப்பூசியை வழங்குவதற்கான ஆய்வுகளை ஒக்ஸ்போர்ட் நடத்திவருகின்றது. ஆகவேதான் அந்த வயதிற்கு மேற்பட்டவர்களுக்கு தடுப்பூசி வழங்கப்படுகின்றது’- என்றார். (ஐ)

“நாட்டின் சுயாதீனத்தை பாதிக்காமல் ஜெனியாவை எதிர்கொள்ள வேண்டும்”

கொழும்பு, பெப். 18
நாட்டின் சுயாதீனத்துவத்திற்கு பாதிப்பு ஏற்படாத விதத்தில் மனித உரிமைகள் பேரவையை எதிர்கொள்ளவேண்டும் என்று பேராசிரியர் திஸ்ஸ விதாரண எம்.பி. தெரிவித்தார். கொழும்பில் ஊடகங்களுக்கு கருத்து தெரிவிக்கையிலேயே அவர் இதனை தெரிவித்துள்ளார். மேலும், ஐக்கிய நாடுகள் சபையினால் இலங்கைக்கு விடுக்கப்படும் அழுத்தங்களுக்கு அடிப்பணிய வேண்டிய அவசியம் இல்லை. ஆனால், நாட்டில் உள்ள சில தரப்பினர் ஐக்கிய நாடுகள் சபையுடன் இணைந்து செயற்பட எத்தனிக்கின்றனர். இதுபாதகமான விளைவுகளை ஏற்படுத்தும். ஆகவே, எமது நாட்டின் சுயாதீனத்துவத்திற்கு இழுக்கு ஏற்படாத வகையில் மனித உரிமைகள் பேரவையை எதிர்கொள்ள வேண்டியது முக்கியமான விடயமாகும். அதற்கான வாய்ப்புக்களும் அதிக அளவில் காணப்படுகின்றன.



கடவுச்சொல்லை மறந்தாராம் ஆனல்ட்: பல இலட்சம் ரூபா பெறுமதியான மடிக்கணினியால் மேயர் திணறல்

யாழ்ப்பாணம், பெப். 18
யாழ். மாநகர சபையின் முன்னாள் முதல்வர் இ.ஆனல்ட் ஆறரை இலட்சம் ரூபா செலவு செய்து வாங்கிய மடிக்கணினியின் கடவுச்சொல்லை மறந்து விட்டேன் என கைவிரித்துள்ளார். இதனால், பெறுமதியான அந்த மடிக்கணினியை என்ன செய்வதென தெரியாமல் மாநகர நிர்வாகம் திண்டாடி வருகிறது. யாழ். மாநகரசபை அமர்வுகள் நேற்றுமுன்தினம் நடந்த போது இந்த விவகாரம் தொடர்பில் பேசப்பட்டது. யாழ். மாநகர சபை முன்னாள் முதல்வர் இ.ஆனல்ட் பதவியிலிருந்த போது, ஆறரை இலட்சம் ரூபா செலவில் அப்பிள் மடிக்கணினியை கொள்வனவு செய்தார். புதிய முதல்வராக வி.மணி வண்ணன் தெரிவித்தும், அந்த கணினியை விற்பனை செய்ய யோசனை தெரிவித்தார். எனினும், மாநகரசபை நிர்வாகம் விதிமுறைகளை காரணம் காட்டி அதை நடைமுறைப்படுத்தவில்லை. நேற்று முன்தினம், சபை அமர்வின் போது, முதல்வர் வி.மணி வண்ணன் உரையாற்றுகையில், மடிக்கணினியை காண்பித்து, இதை என்ன செய்வதென கேள்வியெழுப்பினார். தொடர்ந்து, ஆனல்ட்டின்

தனிப்பட்ட பாவனையில் இருந்த அந்த கணினியின் அப்பிள் கணக்கு கடவுச்சொல்லை தருமாறு கேட்டோம். அவர் மறந்து விட்டதாக சொன்னார். பயனர் பெயரையாவது தருமாறு கேட்டோம். அதையும் மறந்து விட்டார் என்று கூறினார். கொழும்பிலுள்ள இந்த நிறுவனத்தை தொடர்பு கொண்ட போது, பயனர் பெயர், கடவுச்சொல் இல்லாமல் கணினியை மீட்க முடியாது என்றார்கள். கொழும்பிற்கு கொண்டு வந்தால் முயற்சித்து பார்க்கலாமென கூறியுள்ளார்கள். இவ்வளவு பெறுமதியான மடிக்கணினியை எதற்கு கொள்வனவு செய்தீர்கள் என முன்னாள் முதல்வரின் உதவியாளரிடம் வினவியிருந்தேன். ஒருமுறை ஆனல்ட் கொழும்பு மாநகர சபைக்கு சென்றார் என்றும் அங்கு முதல்வர் ரோசி சேனநாயக்கவின் மேசையில் அப்பிள் மடிக்கணினி இருந்ததாகவும், அதை பார்த்து ஆசைப்பட்டே ஆனல்ட் பெரும்தொகை மாநகர சபை பணத்தை செலவிட்டு மடிக்கணினியை வாங்கினார் என்று அவர் சொன்னார் என்றார். இதையடுத்து, மடிக்கணினியின் கடவுச்சொல்லை ஆனல்ட் வழங்க வேண்டுமென சபையில் தீர்மானம் நிறைவேற்றப்பட்டுள்ளது. (ஐ)

முஸ்லிம் காங்கிரசை ஏமாற்றி ‘20’இற்கு ஆதரவுபெற்றது அரசு ஐக்கிய மக்கள் சக்தி குற்றச்சாட்டு



கொழும்பு, பெப். 18
கொவிட் -19 தொற்றால் உயிரிழப்பவர்களின் ஜனாஸாக் களை அடக்கம் செய்ய அனுமதியளிப்பதாக கூறி ஸ்ரீலங்கா முஸ்லிம் காங்கிரசினரை அரசாங்கம் ஏமாற்றியுள்ளதாக ஐக்கிய மக்கள் சக்தியின் பாராளுமன்ற உறுப்பினர் சமிந்த விஜயசிறி தெரிவித்தார். இதேவேளை, அவர்களை ஏமாற்றி 20 ஆவது திருத்தத்திற்கு ஆதரவையும் பெற்றுக் கொண்டுள்ளதாக அவர் சுட்டிக்காட்டினார். எதிர்க்கட்சி தலைவர் காரியாலயத்தில் நேற்று புதன் கிழமை இடம்பெற்ற ஊடகவியலாளர் சந்திப்பிலேயே அவர் இதனை தெரிவித்தார். அங்கு கருத்து தெரிவித்த அவர் மேலும் கூறியவை வருமாறு: ‘கொவிட் - 19’ நிலைமை களால் நாட்டில் மக்கள் உண்ண உணவின்றி தவிக்கும் நிலையில் பிரபுகளுக்கு தடுப்பூசி வழங்கு

வதற்கு சுகாதார துறை முற்படுகின்றது. நிதி வளமுள்ள தனியார் துறையினர் சொந்த நிதியில் தமது சேவையாட்களுக்கும் அவர்களின் குடும்பங்களுக்கும் தடுப்பூசிகளை வழங்க முன்வந்தாலும் அரசாங்கம் அவர்களுக்கு அனுமதி வழங்காமல் இருப்பதன் பின்புலம் ஏன்ன? தடுப்பூசிகளைக் கொள்வனவு செய்வதற்கான அனுமதியை திறந்த அடிப்படையில் தனியார் துறைக்கு வழங்கினால் தமது சொந்த பைகளுக்கு வரும் வருவாய் இல்லாமல் போகும் என்ற அச்சம் இந்த அரசாங்கத்திற்கு உள்ளது இலவசமாக கிடைக்கும் தடுப்பூசிகளை முதலில் தேவையுடைய வறிய மக்களுக்கு வழங்குங்கள். இந்தியாவின் பாரதிய ஜனதா கட்சியை இலங்கையில் ஆரம்பிப்பதாக கூறுகின்றனர். இது எமது ஆட்சியில் இடம் பெற்ற விருந்தால் என்ன நேர்ந்திருக்கும். தற்பொழுது உதய கம்மன் பில், வீரவன்ஸ போன்றவர்கள் மௌனமாகவுள்ளனர். இந்த அரசாங்கம் ஆட்சிக்கு வர வெளிநாட்டு சக்திகள் உதவியுள்ளனவோ என்ற சந்தேகம் எழுகின்றது. உள் நாட்டில் வர்க்க வாதத்தையும் இனவாதத்தையும் ஏற்படுத்த வேண்டாம் என்று இந்தியாவிற்கு கூறுகிறோம். இனவாதத்தால் ஆட்சிக்கு வந்த இந்த அரசாங்கத்தை இந்தியா மேலும் வர்க்க வாதத்தை போஷிக்காமல் இருக்குமாறு நாங்கள் கூறுகிறோம். இன்று நாட்டில் பாரிய பிரிவினை வாதம் தோன்றியுள்ளது. ஸ்ரீலங்கா முஸ்லிம் காங்கிரஸிடம் கோவிட் மரணங்களை புதைப்பதற்கு அனுமதி வழங்குவதாக வாக்குறுதியளித்து விட்டு 20 ஆவது திருத்தத்திற்கு வாக்குகளையும் பெற்று விட்டு இன்று ஏமாற்றியுள்ளனர். தேசிய சொத்துக்களை பாதுகாப்பதாக ஆட்சிக்கு வந்தவர்கள் இன்று உள்நாட்டு முதலீடுகளுக்குக் கூட அனுமதி வழங்குகிறார்கள் இல்லை. யாழ்ப்பாணத்தில் மின் உற்பத்திக்கு என்று வழங்கப்பட்டுள்ள மூன்று தீவுகளினதும் முதலீட்டுக்கு ஆசிய அபிவிருத்தி வங்கியிடம் கடன் பெற்றுள்ளனர். இதை தேசிய முதலீட்டாளர்களுக்கு ஏன் வழங்க முடியாது? மறுபக்கம் இந்த திட்டத்திற்காக இந்தியா இலவச நன் கொடை வழங்குகிறோம் என்று கூட தெரிவித்துள்ளது. இதை அரசாங்கம் கருத்திற்கொள்ளவில்லை” என்றார்.



சாணக்கியன் எம்.பிக்கு நீதிமன்று அழைப்பாணை

மட்டக்களப்பு, பெப். 18

தமிழ்த் தேசியக் கூட்டமைப்பின் பாராளுமன்ற உறுப்பினர் இரா.சாணக்கியனுக்கு, கல்முனை நீதிமன்றம் அழைப்பாணை விடுத்துள்ளது.

பொத்துவில் தொடக்கம் பொலிகண்டி வரையான கண்டன பேரணியில், கல்முனை நீதிமன்ற பிரதேசத் துக்குள் தடை உத்தரவை மீறி செயல்பட்டார் என்ற குற்றச்சாட்டின் அடிப்படையிலேயே, இந்த அழைப்பாணை விடுக்கப்பட்டுள்ளது.

குறித்த அழைப்பாணை, தமிழ்த் தேசியக் கூட்டமைப்பின் பாராளுமன்ற உறுப்பினர் இரா. சாணக்கியனிடம் பொலிலாரால் நேற்றுமுன்தினம் கையளிக்கப்பட்டது.

இதன்போது கருத்து வெளியிட்ட சாணக்கியன் எம்.பி, "கல்முனை நீதிமன்றத்தால் எனக்கு அழைப்பாணை விடுக்கப்பட்டுள்ளது. நீதிமன்ற தடை உத்தரவை மீறியதாக தெரிவித்தே, இந்த தடை உத்தரவு வழங்கப்பட்டுள்ளது. உண்மையிலேயே நான் எவ்வாறு நீதிமன்ற தடை உத்தரவை மீறினேன் என எனக்கும் தெரியாது" என்றார். (ஐ)

வடக்கு - கிழக்கில் நிரந்தர அமைதிக்கு இந்தியாவின் பங்களிப்பே அவசியம்!

சந்திரகுமார் அறிக்கை



கிளிநொச்சி, பெப். 18

வடக்கு, கிழக்கில் நிரந்தர அமைதி சூழலை ஏற்படுத்துவதற்கு இந்தியாவின் பங்களிப்பு அவசியமாகும் என்று சமத்துவக் கட்சி தெரிவித்துள்ளது.

இது தொடர்பாக அந்தக் கட்சியின் பொதுச் செயலாளர் முருகேசு சந்திரகுமார் வெளியிட்டுள்ள அறிக்கையின் முக்கிய அம்சங்கள் வருமாறு:

யுத்தம் முடிந்தாலும் நாட்டில் அமைதியும் இயல்பு நிலையும் உருவாகவே இல்லை. அமைதியின்மையும் நிச்சயமற்ற நிலையும் பதற்றமான சூழலுமே நீடிக்கிறது. சமூக முரண்பாடுகள், இன முரண்பாடுகள் என அரசியல் முரண்பாடுகள் வலுத்துக் கொண்டே செல்கின்றன. உள் - வெளி அழுத்தங்களால் நாடு தொடர்ந்தும் நெருக்கடிக்கு உள்ளாகிக் கொண்டிருக்கிறது. இதெல்லாம் போதாதென்று வடக்கு, கிழக்கில் வாழும் மக்கள் மேலும் ஒரு புதிய நெருக்கடி நிலையை எதிர்கொள்ள வேண்டிய நிலைக்குத் தள்ளப்பட்டுள்ளனர்.

தீவிரப் பகுதிகளில் மேற்கொள்ளத் திட்டமிடப்பட்டுள்ள மின் உற்பத்தி திட்டமானது பிராந்திய ரீதியான நெருக்கடி நிலையை உருவாக்கியுள்ளது. அத்துடன் மக்களையும் குழப்பத்திற்கு உள்ளாக்கியுள்ளது.

இந்தப் பிராந்திய நெருக்கடியானது, எதிர்காலத்தில் இங்குள்ள, கடல் மற்றும் சுற்றாடல் பரப்பில் தொடர் நெருக்கடிகளை ஏற்படுத்துவதாகவே அமையும். பூகோள ரீதியாகவும் வரலாற்று ரீதியாகவும் இந்தியாவுடன் கொண்டிருக்கும் நட்பையும் உறவையும் இது பாதிக்கும்.

எனவே, இதில் அரசாங்கம் நிதானமான போக்கைக் கடைப்பிடிக்க வேண்டும். அத்துடன், வடக்கு, கிழக்கில் நிரந்தர அமைதியை ஏற்படுத்தவும், இங்குள்ள மக்களின் முன்னேற்றத்துக்கும் இந்தியாவின் பங்களிப்புகள் அவசியமானவை. வரலாற்று ரீதியாக எமது மக்கள் இந்தியாவுடன் கொண்டிருக்கும் பண்பாட்டுறவை வலுப்படுத்துவதிலும் இந்தியாவின் பங்களிப்புகள் எப்போதும் தேவை - என்றுள்ளது. (ஐ)

கிளிநொச்சியில் சனியன்று தீச்சட்டி ஏந்தி போராட்டம்

காணாமல் ஆக்கப்பட்டோரின் உறவுகள் அழைப்பு

கிளிநொச்சி, பெப். 18
தீச்சட்டி ஏந்தும் போராட்டத்தை நாளை மறுதினம் சனிக்கிழமை முன்னெடுக்கவுள்ளதாக வலிந்து காணாமல் ஆக்கப்பட்டவர்களின் உறவுகள் சங்கத்தின் தலைவி கனகரஞ்சினி தெரிவித்தார்.

கிளிநொச்சியில் நேற்று நடைபெற்ற ஊடகவியலாளர் சந்திப்பிலேயே இதனை தெரிவித்தார். வடக்கு - கிழக்கு வலிந்து காணாமல் ஆக்கப்பட்ட

வர்களின் உறவுகள், கிளிநொச்சி மாவட்டத்தில் தொடர் கவனவீர்ப்பு போராட்டத்தை ஆரம்பித்து, நாளை மறுதினம் - 20ஆம் திகதியுடன் 4 ஆண்டுகள் நிறைவடைகிறது.

இதையொட்டியே அன்றையதினம் தீச்சட்டி போராட்டத்தை முன்னெடுக்க அழைப்பு விடுக்கப்பட்டுள்ளதாக, அவர் கூறினார். இந்த தீச்சட்டி பேரணியானது, கிளிநொச்சி பிள்ளையார் கோவில் முன்றலிலிருந்து கிளிநொச்சி கந்தகவாமி ஆலய முன்றலை சென்றடையும்.

எனவே, நாளை மறுதினம் காலை 9 மணிக்கு ஆரம்பமாகவுள்ள பேரணியில் கலந்து கொண்டு போராட்டத்துக்கு வலுச் சேர்க்க வேண்டும் என்றும் அவர் இதன் போது கேட்டுக் கொண்டார். (ஐ)

அரசியல்வாதிகளின் எடுபிடிகளாக சிவில் அமைப்புகள் மாறக்கூடாது! ரெலோவின் சபா. குகதாஸ்

யாழ்ப்பாணம், பெப். 18

வட, கிழக்கு சிவில் சமூக அமைப்புகள் அரசியல்வாதிகளின் எடுபிடிகளாகக் கூடாது என்று வடக்கு மாகாண சபையின் முன்னாள் உறுப்பினர் சபா. குகதாஸ் தெரிவித்துள்ளார்.

இது தொடர்பில் அவர் நேற்று வெளியிட்ட அறிக்கையில் தெரிவித்த முக்கிய அம்சங்கள் வருமாறு: வடக்கு, கிழக்கு தமிழர் தாயகத்தில் சிவில் சமூக அமைப்புகள் 2009 ஆண்டின் பின்னர் பலமாக

இல்லை. இது பாரிய குறைபாடாக தமிழ் மக்கள் மத்தியில் உள்ளது. காரணம் மக்களின் ஒன்றிணைந்த குரலை ஒரு திரட்சியாக்கி அரசியல் அரங்கில் அதிர்வைப்பதற்கும் -பாதிக்கப்பட்ட தரப்புகளின் குரலை உயர்த்தவும் - அதற்கான நீதியை பெற்றுக் கொடுக்கவும் - பக்க சார்பற்று செயல்படவும் சிவில் சமூக அமைப்பாலேயே முடியும். இதனால், வடக்கு கிழக்கு மாகாணங்களில் சிவில் சமூக அமைப்புகள் பலம் பெறுவது காலத்தின் கட்டாயமாகும்.

தமிழர்களின் விடுதலையை, அரசியல் அபிவிருத்தியை, மறுக்கப்பட்ட நீதியை, பாதிக்கப்பட்ட தரப்பின் நியாயங்களை, அரசியல் கட்சிகளின் ஒற்றுமையை, கட்சிகளின் கொள்கை உறுதியை சரியாக வழி நடத்த பலமான அரசியல் கலப்பற்ற - பக்க சார்பற்ற சிவில் சமூக அமைப்பு அவசியமானதாகும்.

பொத்துவில் தொடங்கி பொலிகண்டி வரையான மாபெரும் மக்களின் திரட்சியை ஒன்றிணைத்த சிவில் சமூக அமைப்புகள் தொடர்ந்து அரசியல் கலப்பற்ற - அரசியல் பதவிகளை சுயலாபத்திற்காக குறிவைக்காது - ஒரு சில அரசியல்வாதிகளின் எடுபிடிகளாக மாறாது - அரசியல் கட்சிகளின் பின்னால் போகாது இனத்தின் விடுதலைப் பயணத்திற்கு சரியான பக்க சார்பற்ற வழிகாட்டியாக செயலாற்ற வேண்டும் என்று அவர் கேட்டுள்ளார்.

இறந்தவருக்கு மீண்டும் பி.சி.ஆர்.: மனுவை தள்ளுபடி செய்யுமாறு சட்ட மா அதிபர் கோரிக்கை!

கொழும்பு, பெப். 18

கொவிட் -19 காரணமாக உயிரிழந்தவருக்கு இரண்டாவது பி.சி.ஆர். சோதனை நடத்த உத்தரவிட கோரிய மனுவை தள்ளுபடி செய்யுமாறு சட்டமா அதிபர் நேற்று மேல்முறையீட்டு நீதிமன்றத்தை கோரியுள்ளார்.

சட்டமா அதிபர் திணைக்களத்தை பிரதிநிதித்துவப்படுத்தும் துணை சொலிசிட்டர் ஜெனரல், மனுவை விசாரணை இல்லாமல் தள்ளுபடி செய்யுமாறு மேல்முறையீட்டு நீதிமன்றத்தை கேட்டுக்கொண்டார்.

திருகோணமலையை சேர்ந்த ஒருவர் மேல்முறையீட்டு நீதிமன்றத்தில் மனு தாக்கல் செய்திருந்தார். தனது 26 வயது மகன் ஜனவரி 31 ஆம் திகதி கொழும்பு தெற்கு போதனா மருத்துவமனையில் சேர்க்கப்பட்ட பின்னர் உயிரிழந்தார். பி.சி.ஆர். பரிசோதனையில் அவர் கொரோனா தொற்றால் பாதிக்கப்பட்டார் என்று அதிகாரிகள் கூறியிருந்தனர் என அவர் தனது மனுவில் குறிப்பிட்டிருந்தார்.

பி.சி.ஆர். சோதனைகள் தவறான நேர்மறைகளைத் தரக்கூடும் என்று உலக சுகாதார நிறுவனம் சுட்டிக்காட்டியுள்ளது. எனவே, ஆரம்ப பரிசோதனையின் முடிவை உறுதிப்படுத்த இரண்டாவது பரிசோதனை நடத்த உறவினர்கள் விரும்புகிறார்கள் என்று மனுதாரரைப் பிரதிநிதித்துவப்படுத்தும் சட்டத்தரணி கூறியுள்ளார்.

மனுதாரர் மற்றும் துணை சொலிசிட்டர் ஜெனரல் அளித்த சமர்ப்பிப்புகளைக் கருத்தில் கொண்டு, மேல்முறையீட்டு நீதிமன்றத்தின் தலைவர் அர்ஜுன ஒபேசேகர மற்றும் நீதிபதி மாயதுன்ன கொரியா ஆகியோர் அடங்கிய பெஞ்ச், பிரதிவாதிகளிற்கு அழைப்பாணை அனுப்புவது குறித்து இன்று வியாழக் கிழமை அறிவிக்கப்படும் என்று தெரிவிக்கப்பட்டது.

கொழும்பு தெற்கு போதனா மருத்துவமனையின் இயக்குநரும் அதன் நீதித்துறை மருத்துவ அதிகாரியும் இந்த வழக்கில் பிரதிவாதிகளாக பெயரிடப்பட்டுள்ளனர்.

5 ஆண்டுகள் கடந்தும் மாணவிக்கு இன்னமும் நீதி கிடைக்கவில்லை!

கடந்த 2016 பெப்ரவரி 16 வன் புணர்வுக்கு உட்படுத்தப்பட்டு கொல்லப்பட்ட மாணவி கெங்கா தரன் ஹரிஸ்ணவிக்கு ஐந்து ஆண்டுகள் கடந்தும் இன்னமும் நீதி கிடைக்கவில்லை என்று அவரின் உறவினர்கள் கவலை தெரிவித்துள்ளனர்.

வவுனியா- பண்டாரிக்குளம் -உக்குளாங்குளத்தில் வீட்டில் தனிமையிலிருந்து 16 வயது பாடசாலை மாணவி ஹரிஸ்ணவி கொடூரமாக வல்லுறவுக்கு உள்ளாக்கப்பட்ட பின்னர் படுகொலை செய்யப்பட்டார்.

இது தொடர்பான வழக்கு விசாரணைகள் நடந்து வருகின்றன. ஆனால், விசாரணைகளில் எவ்விதமான முன்னேற்றமும் ஏற்படவில்லை. ஒவ்வொரு வழக்குகளும் தவணை இடப்பட்டு கடந்து செல்கின்றதே தவிர குற்றவாளி கண்டு பிடிக்கப்பட்டு,



தண்டனை வழங்கப்படவில்லை. ஒவ்வொரு முறையும் சட்டமா அதிபர் திணைக்களத்தின் அறிக்கை நீதிமன்றுக்குக் கிடைக்கவில்லை என்ற காரணமே தெரிவிக்கப்படுகின்றது. இதனால் உறவினர்களான நாங்கள் பெரும் ஏமாற்றம் அடைந்துள்ளோம் என்றும் அவர்கள் தெரிவித்தனர்.

மேலும், ஹரிஸ்ணவியின் படுகொலையுடன் தொடர்புபட்டவர்கள் கண்டு பிடிக்கப்படவில்லை. இச் செயலைச் செய்த கயவன் சட்டத்தின் முன் நிறுத்தப்படவில்லை. இந்தப் படுகொலைக்கு நியாயமான தீர்வு கிடைக்கவில்லை.

நீதித்துறை மீது நம்பிக்கை கொண்டுள்ள குடும்பத்தினர் உட்பட உறவினர்களுக்கு ஐந்து வருடங்கள் நிறைவடைந்திருந்த நிலையிலும் நீதி நிலை நாட்டப்படவில்லை. இதனால் பெரும் ஏமாற்றமடைந்துள்ளோம் என்று ஹரிஸ்ணவியின் குடும்பத்தினர் தெரிவித்தனர்.

எனினும், இனியேனும் காலம் தாமதியாமல் நீதித்துறை செயல்பட்டு தமக்கு நீதியைப் பெற்றுத் தரும் என்று தாம் நம்புகிறோம் என்றும் அவர்கள் தெரிவித்தனர். (ஐ)

இன்றைய தொலைக்காட்சி நிகழ்ச்சி நிரல்



- காலை**
- 6.00 மணி : பக்திப்பாடல்கள்
 6.30 மணி : வணக்கம் டான்
 6.31 மணி : தினம் ஒரு திருக்குறள்
 வழங்குபவர் : சொல்லருவி லலீசன்
 6.35 மணி : மதம் சார்பான நற்சிந்தனைகள்
 6.55 மணி : இன்றைய பலன்
 வழங்குபவர் : சைவ சித்தாந்த பண்டிதன் சிவபூர்.தியாக.சோமஸ்கந்தராஜக்குருக்கள்
 7.05 மணி : உளவியல் கருத்து
 வழங்குபவர் திருமதி கோகிலா மகேந்திரன்
 7.15 மணி : கதைவழி அறமொழி
 வழங்குபவர் : திரு. எப்.எக்ஸ் அன்ரன் கோட்டக்கல்விப் பணிப்பாளர், நல்லூர்
 7.20 மணி : சித்த மருத்துவம்
 வழங்குபவர் டாக்டர் விவியன் சத்தியசீலன்
 7.30 மணி : இன்றைய பத்திரிகைகளில்
 8.30 மணி : காலை செய்திகள்
 9.00 மணி : கலாட்டா காலை - நேரலை
 10.30 மணி : தொடர் நாடகம்
 11.00 மணி : பாரதீ
பகல்
 12.00 மணி : சிரிக்கலாம் வாங்க - நேரலை
 1.00 மணி : நலம்தானா - மறுஒளிபரப்பு
 1.30 மணி : சுப்பர் சீன்ஸ்
 திரைப்படத்திலிருந்து காட்சிகள்
 4.30 மணி : குட்டிஸ் தர்பார் - சிறுவர்களுக்கான நேரலை நிகழ்ச்சி



- 5.30 மணி : குறுந்திரை நேரம்
 6.00 மணி : வெள்ளித்திரை - ஈஸ்வரன் - திரை விமர்சனம்



- இரவு**
 7.00 மணி : சமையல் சமையல்



- 7.30 மணி : பஸ்துறைக் கருவூலம்
 8.00 மணி : இரவுச் செய்திகள்
 9.00 மணி : மாதம் ஒரு இசைக்குழு - இசை நிகழ்ச்சி



- 10.00 மணி : யாவரும் கேளிர்



- காலை**
 6.00 மணி : சிரி சிரி சிரி
 8.00 மணி : சிரிப்பு சரடிவெடி
 10.00 மணி : ஒரு பட கொமடி
 11.00 மணி : சிரிப்போ சிரிப்பு
பகல்
 1.00 மணி : நகைச்சுவை மன்னன் கவுண்டமணி செந்தில் நடப்பில் கலக்கல் காட்சிகள்
 3.00 மணி : குண்டக்க மண்டக்க
 5.00 மணி : ஒரு பட கொமடி
 6.00 மணி : கொமடி கலாட்டா
இரவு
 8.00 மணி : ஒரு படக்கொமடி
 9.00 மணி : சிரிப்போ சிரிப்பு
 10.00 மணி : விடிய விடிய சிரிப்பு தான்



- காலை**
 6.00 மணி : பனிப்பூக்கள்
 7.00 மணி : திசை எட்டும் இசை எட்டும்
 8.00 மணி : வணக்கம் டான் மியூசிக்
 9.00 மணி : மெல்லிசை
 10.00 மணி : கேட்டாலே பரவசம் (நேரலை)
பகல்
 12.00 மணி : ராஜா ராணி
 1.00 மணி : விசை இசை
 3.00 மணி : வட்ஸ் அப் (நேரலை)
 4.00 மணி : டைம் ராகங்கள் (நேரலை)
 5.00 மணி : இனிது இனிது
 6.00 மணி : என்ரென்றும் இசை
 7.00 மணி : ஓய்வெடு நிலவே
இரவு
 8.00 மணி : காற்றில் வரும் சீதம்
 9.00 மணி : நிலவு தூங்கும் நேரம்



- காலை**
 5.15 மணி : தரம் 06 - விஞ்ஞானம்
 6.00 மணி : தரம் 07 - தமிழ்
 6.45 மணி : தரம் 08 - தமிழ்
 7.30 மணி : தரம் 09 - கணிதம்
 8.15 மணி : தரம் 10 - கணிதம்
 9.00 மணி : க.பொ.த உயர்தரம் (கலைப்பிரிவு) நாடகமும் அரங்கியலும்
 10.00 மணி : க.பொ.த உயர்தரம் (வணிகப்பிரிவு) வணிகக்கல்வி
 11.00 மணி : க.பொ.த உயர்தரம் (கணிதம், விஞ்ஞானப்பிரிவு) உயிரியல்
பகல்
 12.00 மணி : தரம் 06 - விஞ்ஞானம்
 1.00 மணி : தரம் 07 - தமிழ்
 2.00 மணி : தரம் 08 - தமிழ்
 3.00 மணி : க.பொ.த சாதாரண தரம் சங்கீதம்
 3.40 மணி : க.பொ.த சாதாரண தரம் விஞ்ஞானம்
 4.20 மணி : க.பொ.த சாதாரண தரம் விஞ்ஞானம்
 5.00 மணி : க.பொ.த சாதாரண தரம் சித்திரம்
 5.40 மணி : க.பொ.த சாதாரண தரம் புவியியல்
 6.20 மணி : க.பொ.த சாதாரண தரம் தகவல் தமிழ்
இரவு
 7.00 மணி : க.பொ.த உயர்தரம் கலைப்பிரிவு மாதிரி வினாத்தாள் ஆங்கிலம்



- காலை**
 5.00 மணி : சிவாய மந்திரம்
 6.00 மணி : சுப்ரபாதம்
 6.30 மணி : சுப்ரபாதம்
 07.00 மணி : இன்றைய சிந்தனை
 07.05 மணி : இன்றைய நாள்
 07.20 மணி : சின்மய சிந்தனை
 07.30 மணி : மங்கள இசை
 08.00 மணி : அருளுரை
 08.30 மணி : திருவாசகம்
 09.00 மணி : யாழ்ப்பாணம் கோண்டாவில் தில்லையம்பதி அம்பாள் ஆலய திருவிழா
 10.00 மணி : ஐயப்பன் பாடல்கள்
 10.30 மணி : பஜனை
 11.00 மணி : பக்திமலர்
பகல்
 12.00 மணி : திரையில் பக்தி
 12.30 மணி : யாழ்ப்பாணம் அராவி முத்துமாரி அம்மன் ஆலய திருவிழா
 6.00 மணி : கந்தசஷ்டி கவசம்
இரவு
 7.00 மணி : செய்திகள்
 7.30 மணி : அருளுரை
 08.00 மணி : யாழ்ப்பாணம் கோண்டாவில் தில்லையம்பதி அம்பாள் ஆலய திருவிழா



- காலை**
 7.00 மணி : ஆலயப் பாடல்கள்
 8.00 மணி : ஜெபமாலை
 9.00 மணி : மாதா மன்றாட்டு மாலை
 10.00 மணி : திருப்பலிப்பாடல்கள்
 10.30 மணி : புனித வேளாங்கன்னி மாதா மன்றாட்டு
 11.30 மணி : ஜெபமாலை
பகல்
 12.00 மணி : பாடல்
 1.00 மணி : மட்டக்களப்பு திருப்பலி
 2.00 மணி : திருகோணமலை திருப்பலி
 3.00 மணி : பாடல்
 4.30 மணி : திருகோணமலை திருப்பலி



- காலை**
 6.00 மணி : கிராத்
 7.00 மணி : இறை சிந்தனை
 7.30 மணி : இஸ்லாமிய பாடல்
 8.00 மணி : கலந்துரையாடல்
 9.00 மணி : இஸ்லாமிய சீரிஸ்
 10.00 மணி : மனதோடு பேசலாம்
 10.30 மணி : கண் வசண்ணம் கை வண்ணம்
 11.00 மணி : சுவனப்பாதை
 11.30 மணி : வரலாறு சொல்லும் வைத்தியம்
பகல்
 12.00 மணி : லுகர் அதான்
 12.30 மணி : இஜ்லாமிய வரலாறு
 1.00 மணி : இஸ்லாமிய திரைப்படம்
 2.00 மணி : கஸீதா
 2.30 மணி : இறை சிந்தனை
 3.00 மணி : பாடல்கள்
 3.30 மணி : பள்ளிவாசல் ஆவணப்படம்
 4.00 மணி : சிறுவர் இஸ்லாமிய கார்டுன்
 5.00 மணி : இறை தென்றல்
 6.00 மணி : தாஜ்மதுல் குர்ஆன்
இரவு
 7.00 மணி : பிறை பிரசங்கம்
 8.00 மணி : இஸ்லாமிய வரலாறு